

బ్రహ్మవల్ల

(అంధ్ర టీకా తాత్పర్య సహితము)

గ్రంథకర్త:

శ్రీ దూర్వాసుల నరసింహమూర్తి

బ్రహ్మవల్లీ

(ఆంధ్ర టీకా తాత్పర్య సహితము.)



గ్రంథకర్త :

శ్రీ దూర్వాసుల నరసింహమూర్తి

చుక్కపల్లి అగ్రహారం

గవరవంపల్లి (పాళ్యా)

వెల 1-0-0

ప్రథమ ముద్రణ
మార్చి 1953

★

సర్వ హక్కులు గ్రంథకర్తవి.

★

శ్రీనివాస ముద్రణాలయము,
రాజమహేంద్రవరము.

ప రి చ య ము



వేదములలో కర్తలను పోలిపాదించు భాగములకు కర్మకాండమనిన్నీ, జ్ఞానమును ప్రతిపాదించు భాగమునకు జ్ఞానకాండమనిన్నీ వచింతురు. ఈ జ్ఞానభాగమంతయు నుపనిషత్తులలో వివరింపబడినది. అందు తైత్తిరీయోపనిషత్తులలో (బ్రహ్మవల్లి మిక్కిలి ముఖ్యమైనది.

ఇందు బ్రహ్మవేత్తకు బ్రహ్మప్రాప్తి రూపఫలము, బ్రహ్మస్వరూప లక్షణము, కోశపంచక నిరూపణము, సృష్టి క్రమము, మానసానందము మొదలు బ్రహ్మానందము నరకుగల తారతమ్య నిరూపణము అసద్వాద ఖండనము, మున్నగు పెక్కు మహత్తర విషయములు పేర్కొనబడినవి. ముమూర్షువులకు ప్రాణావసానకాలమందు ఈ బ్రహ్మవల్లి యనువాకములను కర్ణములలో జపింతురు. ఇదియే దీని ప్రశస్తిని చాటుచున్నది. ఆదిశంకరులు మున్నగు మతకర్తలందరు ఈ బ్రహ్మవల్లికి విపులముగా భావ్యములనురచించిరి. మాధవాచార్యులు వారు దీనికి నొక బృహద్వివరణమును రచించిరి. తమ తమ మాతృభాషలలో పలువురు మహా పండితులు తమ తమ ప్రతిభానుసారముగా వివరణములను వ్రాసిరి. ఇంత విశిష్టవ్యాప్తిగల యుపనిషత్తు మరియొకటి గానరాదు. చుక్కవల్లి యగ్రహార వాస్తవ్యులగు బ్ర॥ శ్రీ దూర్వాసుల నరసింహమూర్తి

గారు తేట తెనుగు భాషలో నీవివరణమును వ్రాసి ప్రచురించిరి. వీరి వివరణము పరివర్తనముగాని, గతానుగతికముగాని కాదు. తమ యనుభవములో తమ ప్రతిభలో స్ఫురించిన విషయములను సేకరించి వివరణమును వ్రాసిరి.

స్వర్గాది లోకోములను జయాలోక వాసుల వృత్తాంతములను, మనుష్యలోకపరముగానే వీరు వివరించిరి. వీరి వివరణము ప్రాయశఃముగా సాంఖ్యమతానుయాయుగా స్ఫురించును. చదువరులకభిరుచిని కలిగించు పెక్కువిషయము లిందు గలవు. వీరిల్లె భగవద్గీతకు నొక విపులమగు తెనుగు వివరణమును రచించి ప్రకటింపనున్నారు.

“తంసంతః శోభతుమర్హంతి సదసర్వస్యక్తి హోతవః” అని కాళిదాసు వచించినట్లు ప్రాజ్ఞలే గుణదోష వివరణకు వలంతులు.

ఈ వివరణము బహుళవ్యాప్తిని పొందించి వివరణకర్తల యుద్యమమునకు సర్వసంపూర్ణ సాఫల్యము నొసంగునట్లు భగవానుని ప్రార్థింతుము.

ఇ తి శ ఁ

సరసన్న పేట }
2-3-53 }

వాసా సూర్యనారాయణ శాస్త్రి

శ్రీ :.

శ్రీ బ్రహ్మ వల్లీ వి వ రణ కృ తి కర్తృ

వంశ ప్రశంసా .

శ్లో. శ్రీమత్స్వనామ్ని జగదంచిత భవ్యదేశే
బాభాతి మాడుగులునామసురాజధానీ
యామావనత్తులిత భోజమహీనురేంద్రః
శ్రీకృష్ణభూపతి భూరియతా మహీశః॥

౧

దత్తస్వపూర్వైరవనీసురేభ్యః
శ్రీచుక్కపల్లితి వరాగ్రహః
సంవర్ధితస్తేన నృపోత్తరేణ
విరాజతే సర్వనుఖాలవాలమ్॥

౨

తత్రోల్లసంతి, వసుధామరవంశముక్తాః
సాంగత్యియాపతన పాతనలబ్ధవర్ణాః
నచ్చౌత్రియా, విహితకర్మకలాకలాప
వమ్యగ్విధాననిరతా, నిరతాన్నదానాః.

౩

తత్ర ప్రళాప్తజగతః ప్రతిబింబభూతే
శ్రీచుక్కపల్లి వసుధావిబుధాగ్రహః

దూర్వాసులాస్వయ వయోనిధిపారిజాతాః

విప్రా వసన్తి నిగమాగమవిద్యరేణ్యాః.

౪

శ్లో. యేషామస్వయమూలపూరుషవరః శ్రీవత్సనామాఋషిః

యేషామందిత వంశవృక్షవిటపే పంచర్షయో విశ్రుతాః

యద్వంశేవితతేఽధునావృద్ధయతే నైవాఽనుధీః

కోవ్యహా

బ్రహ్మణ్యప్రతిభూరయం విజయతే దూర్వాసు

లాఖ్యాస్వయః.

౫

సాంగత్రయ్యాం కేవలం శాస్త్రవాణ్యం

నైవ ఖ్యాతిం విందతే వంశపషః

సంగీతాది ప్రించితానాం కలానాం

మూలావాపస్సంతతి స్సేయమాస్తే.

౬

ఆర్య. దూర్వాసులాస్వవాయే

బ్రాహ్మ శ్రీవాససంతతోపాయే

లక్ష్మీనారాయణ విత్

శ్రీమానుదియాయ తులితవత్సర్విః

౭

శ్లో. సాంగత్రయ్యాం శాస్త్రవాదేష్వవేలం

పారంగత్వా పారగస్సత్క్రియాణాం

కుగ్వన్భవ్యాన్ సోమయాగాః యథాపత్

వీత్వాసోమం, సోమవీధీబభూవ.

౮



శ్లో. నవేవలం కర్మ పరాయణోఽ సౌ
 శుత్యంతవేదీ, శుతపారదృశ్వా
 బ్రహ్మజ్ఞానం కర్మ, కృతంవిధాయ
 తత్ బ్రహ్మభూయం విరజాః ప్రపేదే.

౯

తస్య పుత్రాస్త్రయో జాతాః
 ధర్మకామార్థసన్నిభాః
 రామావధానీ ప్రథమాః
 తేషాం వంశకరోఽభవత్.

౧౦

అధీత్యవేధాన్ విధి వత్సమగాన్
 అధ్యాపయన్ శిష్యగణానజనం
 మాధ్వనాకోదిత సత్తపస్యాం
 రామావధానీ పరమం వితేనే.

౧౧

పితౌ, బాల్యే యావనేవాపి సమ్యక్
 కామారేవా, వార్ధకేవాపి, పుత్రేః
 ఊహాత్మ్యం తస్మ్యై సంసారభారః
 స్వాయుస్సర్వం సత్పదవ్యా మయుక్త.

౧౨

సప్తదితుల్యవిభవా స్తనయా బభూవుః
 శ్రీరామవేదవిదుషస్త నయాశ్చ. (తినః)
 పుత్రేషు తేష్వప రజో నరసింహసూరి
 రథాశ్వసహో యజుషదం చితసంహితానాం.

౧౩

శ్లో. ఆమూలచూడమువమంధ్య స ధర్మశాస్త్ర

వారాంనిధిం బహుముఖం మతిమందరేణ

సారేణ తస్య జగతో బహుధోపచక్రే

శ్రీనారసింహవిబుధః శ్రుతపారదృశ్యా.

౧౪

రామావధానీ ప్రథితస్వనామ్నా

తస్మాత్మజాతో నితరాం చకాసే

అన్నప్రదానార్జిత భవ్యకీర్తిః

సుశిక్షితః తిత్తిరిపంహితాయాం.

౧౫

స్వసోదరీభ్యాం సుగుణోత్తరాభ్యాం

ధ్యాభ్యామసా శ్రీగిరిజానమాభ్యాం

పిత్రోరవేలం ముదమాదధానః

బాల్యాత్పరాం సోఽయమగాదవస్థాం.

౧౬

విజయనగరరాజ్య శ్రీమనోజ్జైర్నృపాలై

రధిగతబహువిద్యత్పత్కృతిః కోఽపివంశః

విలసతి పిడవర్తీత్యాఖ్యయా విశ్రుతాత్మా

ప్రతిసమముపకుర్వన్ భవ్యపంచాంగకృత్యా.

౧౭

గృహీత బూరాడ మహాగ్రహారే

వంశేఽత్రజాతోఽప్సయ శాస్త్రీవర్యః

పంచాంగరీతిర్యదు పజ్జయాఽభూత్

మహోపకారాయ భువి ప్రజానాం.

౧౮

౧. శ్రీదక్షిణామూర్తి రితిప్రతీతః

శ్రీదక్షిణామూర్త్యపరావతారః

తస్యాత్మజాతస్సుతరాం విరేజే

దైవజ్ఞనమౌడితి లబ్ధవర్ణః.

౧౯

రాజరాజేశ్వరీశ్యామలాంబాం తస్య తనూభవాం

రామావధానీ విధివత్ కృత్వాపాణిగృహీతికాం.

త్రివర్గఫలమాజహేగార్హస్థ్య మనులాలయన్ ౨౦

తద్రామ సూరిదంపత్యోః

ద్వాసుతౌ పంచకన్యకాః

జిజ్ఞరే సంతతిస్సేయ

మమూనా గుణసంపదా.

౨౧

- ప్రథమాంతనయాం కేకుమశ్శసన్యాసినే దదౌ

లక్ష్మీం లక్ష్మీసమప్రఖ్యా మనురూపాయ రామవిత్. ౨౨

సుతాం వేంకటరత్నాఖ్యాం ద్వితీయాం సుగుణోత్తరాం

శ్రీ మైలవరభట్టాస్వవాయ వార్ధిసుధాంశవే. ౨౩

విశ్వేశ్వరాయ విధివత్ దదౌ జాత స్తయోస్సుతః

శ్రీమాన్ వేంకటజోగార్యః శ్రీ విద్యావినయాంబితః. ౨౪

నక్కపల్లితి సద్గ్రామే రాజతే సర్వరంజనః.

శ్లో. లక్ష్మీనర్పాభిదాం పుత్రీం తృతీయాం సుగుణోత్తరాం
గుణపూరుకులోత్తం ససూర్యనారాయణాయనై. ౨౫

దదా తయోశ్శేషమాంబా జాతా పుత్రీ వివర్ధతే
చతుర్థీం వరహాలాఖ్యాం కన్యాం రామవధానిరాట్. ౨౬

విశ్వేశ్వరాయ జామాతే పూర్వాయైవ దదాపునః
తయోశ్శ్రీ 'సుబ్బరాట్' నామ జాతః పుత్రో వివర్ధతే. ౨౭

వరవేంకటశోగార్య సుబ్బరాయా గుణోజ్వలా
ఉదితోదిత సాజన్యశీల చారిత్రభూషితౌ. ౨౮

మాతులే నరసింహశ్యే తదేతృతికర్తరి
సర్వసంపూజ్యభావేన వినయాదరణాంచితౌ. ౨౯

సావశ్చ్యసోదరా వేతావసావత్సనరాజతః
రామావధానీ మినాక్షీం పంచమీమాత్మకన్యకాం. ౩౦

చావల్లస్వయ కల్పాభ జగన్నాథాయ తాం దదా
తయోస్సుతో విశ్వనాథసోన్మగ్ధభాషాభి మందరః. ౩౧

దమయంతీతికన్యాపి దమవయంతీవ రాజతే
రామావధాని దంపతోఽ, పుత్రీసంపదుదాహృతా. ౩౨

సృసింహవిశ్వేశ్వరాఖ్యాజాతౌ ద్వావేవపుత్రికా
శాస్త్రాగ్రాధీత్య విశ్వేశః యావనే త్రిదివం యయా. ౩౩

శ్లో. దంపత్యోరసయో, పురాతనతపస్సంపన్నలాత్మానుతః,
జ్యేష్ఠశ్రేష్ఠ గుణోత్తరో నిజయతే శ్రీనారసింహాభిధః
యస్యాంచత్రుతిభా, ప్రధావతితరాం మందాకినీవ త్రిభా
వై ధేకర్మణి, తస్యబోధవిభవే, భక్తిప్రసత్నధ్వని. ౩౪

ప్రాచీనజన్మ సముపార్జితభవ్యవిద్యా
సంస్కార ఏవగుగు రస్య, నృసింహసూరేః
అన్యేచకేచన, వసంతు నిమిత్తభూతాః
విద్యాకలాసు గురవో వివిధాధ్వనీనాః, 3౫

న తస్య కాలవాహిన్యాం
తుషారోపి వృథాయతి
వినా సద్భ్రహ్మ విద్యాయాః
గోష్ఠీమిష్టాభినందితాం. 3౬

చల్లా శ్రీ వేంకటేశ్వర్య
తనయాం వినయోజ్వలాం
వ్రవే 'నారాయణీం' ధర్మ
చారిణీం విధివత్సుధీః. 3౭

సేయం ద్వితీయాపి చ భర్తురర్ధే
వాణీ శ్రియోస్సా, వరణే తృతీయా
తాభ్యాముభాభ్యాం తులితప్రపత్తిః
సంలాల్యతే భవ్యగుణానురూపా. 3౮

శ్లో. ఉపనిషదమమేయాం బ్రహ్మవల్లీం సృసింహా,
 చిరతరమువమంధ్య స్వీయపిజ్జానకశ్చా
 అధిగతమతిగూఢం తద్రహస్యార్థసారం
 ప్రథయతి నిజభాషావాచి సర్వైస్సుపేయం. రం

దూర్వాసుల సృసింహార్య రచితానేయ మంచితా
 ఆనందవల్లీ వివృతిర్జీయాదాచంద్రతారకం. రం

ఇతిశమ్.



ఓ ఓ.

ని వే ది క.

వేదముల పరమార్థముననుసరించి మహాత్ములచే రచియింపబడిన ఉపనిషత్తులు మాటలన్నిదిగలవు. అందు కొన్ని ప్రత్యేకమతములం జెప్పునట్టివియు, మరికొన్ని మహిమయు క్తమంత్రములం జెప్పునట్టివియు (గారుడోపనిషత్ మొదలగునవి) నైయున్నవి. వానియందు ఈశావాస్యాది యుపనిషత్తులు శ్రేష్ఠములని మతత్రయాచార్యులును మరికొందరు విద్వాంసులునుగూడ వ్యాఖ్యానము లొనర్చియుండిరి. అందీ తైత్తిరీయమనునది యొకటియైయున్నది. దీనిని యజుర్వేదముతోకూడ బఠించుచుందురు. దీనియందు శీక్షావల్లియనియు ఆనందవల్లియనియు, భృగువల్లియనియు, నారాయణ వల్లియనియు, నాల్గుభాగములుగా నాలుగుపనిషత్తులుగా బఠించుచున్నారు. అం, దీవ్రాయబడిన యుపనిషత్తు ఆనందవల్లియనునది. దీనిని బ్రహ్మవల్లియనికూడ చెప్పెదరు. దీనియందానందమీమాంస చేయబడినదగుట నానందవల్లియనియు, “బ్రహ్మవిదాపోత్తిపరమ్మ”ని యారంభింపబడుట బ్రహ్మవల్లియనియుం జెప్పుదురు.

ఈ ఉపనిషత్తున బ్రహ్మజ్ఞాని మోక్షము నొందునని ప్రారంభింపబడినది. దానంజేసి బాధాప్రదమగు బంధమును బాయుటకు జీవుల కలవియగుననియు, బంధరాహిత్య మీశ్వ.

రోపాసనవలన మాత్రము కాబడుననియు నిస్సందేహముగ జెప్పబడినది. సత్యజ్ఞానానంతాది లక్షణములం జెప్పబడునట్టి వా డీశుడనియు నాతని నుపాసకుడు అనుభవమున దెలియజాలు ననియు, నాత్మ గుహాయందున్నవాడగుట, నేదిప్తపదార్థమ నియు దానితోకూడి సర్వకోర్కెల నీయుపాసకుడొందుననియుం జెప్పబడినది. దేశకాలాదులకు చిక్కనివాడీశుడగుట ముక్తా వస్థ, దేశకాలాది సంబంధరహితమని చెప్పబడును. దేహేంద్రభి మానమును వీడిననే ఈశ్వరుం దెలియగలుగుటవలన దేహాది సంబంధ రహితమనియు దేహేవశ్యక కామవిరహితమనియుం జెప్పబడును. అకర్మ ఫలమగుటవలనను, 'కర్మ కారణనాశన మగుటవలనను పునరావృత్తిరహితమును, అంతమును అని చెప్పబడును.

కపిలమహర్షి కృతసాంఖ్యదర్శనమున భౌతికాదితాప ములయత్యంతనివృత్తి యత్యంతపురుషార్థమని మొదలిడి మోక్షమునుగూర్చి చక్కనివిమర్శ చేయబడినది. దానియం దును ఈశ్వరుని యభ్యంతరప్రత్యక్షమున నెరుంగవచ్చుననియు దానినే ప్రమయనియుం జెప్పెను. “అనన్ని కృష్ణార్థపరిచ్ఛిత్తి ప్రమా”, యని చెప్పబడినది. దానికిసాధనముగమూడు ప్రమా ణములం జెప్పెను. (సిద్ధరూపబోధృత్వాద్వాక్యార్థోపదేశః) అని శబ్దమున నీశ్వరుం దెలియజాలుట చెప్పబడియుండెను. అట్లు దెలిసినదాని నభ్యసించి దానిబలమున నీశ్వరు నెరుంగ వచ్చునని చెప్పబడెను.

ఈఉపనిషద్వాక్యముల యందుగూడ “యోవేదని హితంగుహాయాం” అని స్పష్టముగ చెప్పబడినది. ఇట్లది స్పష్టముగను, సంగ్రహముగను, సంశయనివారకమగునట్లు యుక్తియు క్తముగను చెప్పబడినది. బ్రహ్మమును దానిం దెలసి దానితో కూడి మోక్షమందజాలు జీవులును కలరనిచెప్పి యాజీవులకు బంధస్వరూపమును మోక్షమునకు సాధనమగుచున్న పంచకోశవివరణమొనర్చెను. దానికై సూక్ష్మభూతోత్పత్తి గ్రాహ్యముగానిడి, స్థూలభూతవర్ణనమొనర్చెను. ఆస్థూలభూతముల వలన మొదల నీయన్నమయకోశము గలిగినదని చెప్పబడినది.

రెండవయనువాకమున సర్వజీవులను అన్నమయకోశము వలన ప్రకటింపబడుచున్నవనియు, దానికి అన్నమాధారమనియు, దానివలననే పుట్టుటయు, పెరుగుటయు, నశించుటయు, కాఁడుచున్నదనియు, అట్టి సర్వాన్నరచయిత యాయీశ్వరుడనియు నాతని నట్లెరిగి యుపాసించువా రాతనినే బొందుదురనియు విశ్వరూపోపాసనము చెప్పబడినది. పిమ్మట ఈయన్నరసమయమునుండి యదేపరిమితకలిగి దీనితోనవినా భావసంబంధముకలిగి యన్నమయమునకు బలమొసంగునట్టి ప్రాణమయకోశము గలదని చెప్పబడెను.

మూడవయనువాకమున ప్రాణమువలననే సర్వజీవులును బ్రతుకుచున్నారనియు, నిదియే యాయువనియు, సర్వాయుకారణు డీశుడనియు, నట్లెరిగి యుపాసించువా రాయీశునే బొందుదురనియు, మరల వీశ్వరూపోపాసనమే చెప్పబడినది.

పీమ్మట దీనినినిండి దీనితో నవినాభావసంబంధము కలిగి యున్న మనోమయకోశము గలదని చెప్పబడినది. దీనికిఋగ్య జాసామములు శిరోదక్షిణోత్తర పక్షములుగా వర్ణింపబడెను. మనసువలననే సర్వలోకవిషయికజ్ఞానమలవడజాలుట నట్లు వర్ణింపబడెను. ఈమనసు నర్వేంద్రియాధిష్ఠానమై జాగ్రదవస్థా కారణమై యున్నది. అందుచే పవిత్రములును, సత్యార్థప్రతి పాదకములును, ఈశ్వరజీవప్రకృతి మోక్షాదిజ్ఞానహేతువులును అగువేదము సీమనోమయమువలన నొందజాలుదురని యిట్లు వర్ణింపబడినది.

నాల్గవయనువాకమున మనోమయకోశముం జెప్పుచు వాఙ్మనసముల కీశుడు తెలియబడరానివాడనియు అట్టిబ్రహ్మము యొక్క యానందమెరిగినవాడెట్లును భయము నొందడనియు చెప్పబడెను. జీవులకు మనసె సర్వవిషయ గ్రహణసాధనమై యుండ దానివలన దెలియరాదని సాధనవైకల్య మాపాదించ బడెను. ఆనంద మెరుగవలెననెడి విధివాక్యము దోచుచున్నది. ఇదెట్లునరిబడునన అన్నమయప్రాణమయమనోమయములులోక విషయములనుమాత్రమెరిగి యనుభవించ నమర్థములు. నిజ్ఞాన మయకోశమగు బుద్ధిచేమాత్ర మీశ్వరు నానంద మెరుకపడ గలదు. అప్పట్ల మనఇంద్రియాదులు కార్యానక్తములై యుండునని ధ్యానమే కుదరదు, అందుచే నింద్రియాదుల నరికట్టి మనసును బుద్ధియందుజేర్చి యానందమయకోశమున జెప్పబడు చిత్తస్థుడగు నాత్మ, తనయందలి యీశ్వరునెరిగి యానంద

మనుభవింపజాలును. అందుచే మనసునరికట్టుటమాత్రా మిందు చెప్పబడినదనియెంచవలెను. దేహి యన్నమయప్రాణమయ మనోమయములం గూడనేని లోకవిషయములనుమాత్రము దెలియఁగంచును. వానినివశమందొనర్చి విజ్ఞానానందమయము లను వికసింపజేయగలిగెనేని యీశ్వరునానంద మెరుగజాలును. ఈ రెండుకోశములును ఈశ్వరోపాసనమునమాత్రమే విని యోగములు. అన్నమయ ప్రాణమయములకును విజ్ఞానానంద మయములకును మధ్యమమగు నీమనోమయము ఈ ఉభయ పక్షములకును ముఖ్యమైనదియని చెప్పబడుచున్నది. అనగా అన్నప్రాణమయములం గూడనేని లోకవిషయములు నన్నిటిం గ్రహింపజాలును. ఆ సంస్కారమున బుద్ధియు విమర్శనాపటి వృత్తి మై మనసు తనవశమగునేని యీశ్వరోపాసనమున ధన్యత గాంచును. మనస్సహాయములేని బుద్ధి పనిచేయజాలదు. అట్టి మనోమయమును నిండినదై విజ్ఞానమయము కలదనియు శ్రద్ధాఋతుతనత్యయోగాదులు రూపముగాగలదియనియు వర్ణింప బడెను. తైజసోపాసన మిందు వర్ణింపబడెను.

౯ వ యనువాకమున బుద్ధి అకర్మత్వమును బొంద జాలును. సర్వకర్మములును జేయింపజాలును. అభిమానమున చేయబడునట్టిది కర్మయనబడును. ధర్మయుక్తమై విధియగు దాని నాచరించుచు ఫలాశయందలి మోహమునువీడి యీశ్వ రార్పితచిత్తుడగు నాతనిని కర్మము లంటజాలవు. అందుచే నకర్మమనంబడును. వైరాగ్యజ్ఞానేశ్వరోపాసనము లలవడని

వానిచే నకర్మత్వసిద్ధి గాంచబడదు. అట్టివానికిగూడ ప్రమాదములు కలుగవచ్చును. ఈశ్వరోపాసన మొనర్పనివాని కెట్లును కలుగజాలదు. తాను ప్రకృతినిమాత్రమే, రమించుటవలన అందుచే ననంతజ్ఞానియను విస్తారరూపుడును మొదటివాడునగు ఈశ్వరునెరింగి ధ్యానించునేని దానియందు ప్రమాద మొందడేని దేహసంబంధములగు సర్వపాపములుపోగా నాయీశ్వరు నొందునని చెప్పబడినది. ఇదియే ప్రాజ్ఞరూపోపాసనము. ఇట్లు ఓంకారార్థ మెరిగి యుపాసించు నాదేవోత్తముడు మోక్షానంద మొందగలుగునని చెప్పబడినది. అట్టి యీవిజ్ఞానమయమును నిండి దానితో నవినాభావసంబంధము గలదియగు నానందమయకోశము కలదు. ప్రతికోశవివరణమునందును అన్యోన్యావినాభావసంబంధమును చెప్పదలచియే “తస్యైషవ వ శారీర ఆత్మాయః పూర్వస్య”యనిచెప్పుచుండెను. ఆనందమయమునకు మోదప్రమోదానందములును బ్రహ్మనుభవమును కలుగ గలవని రూపముగ వర్ణింపబడెను.

6 వ యనువాకమున ఈ ఆనందమయమును చెప్పుచు ఈశ్వరునెరిగి యుపాసించకున్న నాత డన త్త గుచున్నాడనియు ఈశ్వరునెరిగి యుపాసించిన నాతనిని సత్పురుషుడని బుద్ధిమంతులు నిశ్చయించుచున్నారనియు పైజెప్పినదాని దార్ధ్యార్థమై స్పష్టముగ జెప్పబడెను. ఎరుగనివా రీశ్వరుని బొందజాలుదురా? ఎరిగినవారైన బొందజాలుదురా? యనుప్రశ్నములు చేయబడినవి. వీనికి 7 వ యనువాకముచివరను సమాధాన

వాక్యములుగలవు. ఇంతవరకు బ్రహ్మజ్ఞాని ఎట్టివాడో? ఉపాసనావిధమెట్టిదియో? వర్ణింపబడెను. బ్రహ్మమున్నదని యెట్లు చెప్పవలయునో? యిటుపై వర్ణింపబడుచున్నది. సృష్ట్యాదులం గాంచి దీని రచించినవాడుండితీరవలయుననెడి సిద్ధాంతమువలన కలడని చెప్పబడును. చేతనవిరహితమగు సృష్టికలుగజాలదు. అదియే ప్రమాణముగాగొని యీసృష్టి నొనర్ప సంకల్పించిన వాడీశుడనిచెప్పి పిమ్మట విరోధాలంకారముల నాతని సంగ్రహముగజెప్పెను.

7వ యనువాకమున ప్రకృతి సర్వరజస్తమములసామ్యావస్థ యందుండ దానిని జీవుల భోగార్థమై యీశుడు రచించినాడని మొదలిడి జీవులకు సర్వసుఖముల నొసంగజాలువాడీశుడనియు నాతని విడచిన జీవులకు జీవనమేలేదనియు నట్టి యీశుని నెవ్వ డెరిగి యుపాసించుచున్నాడో ఆతడుభయస్థితిని పొందును. ఇదిఉత్తమాధికారి లక్షణము. ఆతని నెరుగజాలనియట్టి వాడు భయమునే పొందును. ఆతని ధ్యానించని పండితుడుకూడ అట్టి భయమునే పొందునని జెప్పబడినది.

8 వ. యనువాకమున సర్వమును శాసించువాడీశ్వరుడని చెప్పబడినది. అట్టియాతనిదియగు యశనందమునుగూరి విమర్శింపబడినది. అది 11యంతరవులుగాగల్గింపబడినది. అది యొకదానికంటె నొకటి శతగుణాధిక్యమున చెప్పబడెను. అది శ్రోత్రియత్వాకామహతత్వములు గల యుపాసకునియందు చెప్పబడినది. ఇయ్యవి సమమగు కొల్లయా? యన కొలత

గాకున్నను ఊపాసకులయందలి భేదములంబట్టి యీ యంతర
పులు సత్యవిషయములన నచ్చును. అట్టి నిష్కళంకో పాసకుని
యానందమును ఆయాశ్వరుని యానందమును ఒక్కటియే
యని చెప్పబడుచున్నది. ఇది యనుభవమున లేని వానికి
మరలజన్మము చెప్పబడినది.

9 వ యనువాకమున అవాఙ్మానన గోచరుడగు నా
యీశుని యానంద మెరిగినవాడు ఎట్లును, భయమందడని
మరల చెప్పబడినది. అట్లే యానందానుభవము కలవాడు పాప
మేలచేసితిని? పుణ్యమేల చేయకపోతినిని పరితాపమునొందడు.
అట్టి యకర్మత్వసిద్ధి నొందిన ఆ యుపాసకుడు ఈశ్వరసాన్ని
ధ్యము నొందజాలునని చెప్పబడెను. ఇట్లు బ్రహ్మజీవ ప్రకృతుల
విషయమును మోక్షమునుగూర్చి చెప్పబడినది. ఏమతముల
యందైన నభిమానింపక నా యెరిగినంతవరకు సత్యమే యనువ
దించితిని. బుద్ధిమంతులింకను వివరింపదగిన నిగూఢ సత్యము
లున్న వివరించికృతార్థులయ్యెదరుకాక. సత్యమునేదెలియుచు
బలుకుచు, అట్లాచరించుచు పాఠకులు కృతార్థులయ్యెదరుగాక!

ఓం శాంతిశాంతిశాంతిః—

ఒమ్.

బ్రహ్మ వల్లీ

ఆంధ్ర టీకా తాత్పర్య సహితము

శాంతి పాఠము.

సహ¹ నా¹వతు | సహ¹ నా¹ భునక్తు | సహ¹ వీర్యం కరవా

వహ్నే¹ తేజస్వి¹ నా¹ వధీతమస్త¹ మా విద్విషా¹వహ్నే¹ |

ఓం శాంతి శాంతి శాంతి॥

టీ. సః-పరమేశ్వరుడు, నా - (శిష్యాచార్యులమగు) మమ్మిరువురను అవతు-రక్షించుగాక సః-పరమేశ్వరుడు నా-మమ్మిరువురను భునక్తు-పరిపాలించునుగాక, వీర్యం-(బ్రహ్మ విద్యాప్రాప్తి నిమిత్తమగు) బలమును సహ-కూడ కరవావ హై-చేసెదముగాక, నా-మాయొక్క అధీతం-అధ్యయనము చేయబడినది తేజస్వి - తేజోవంతమైనది అస్తు-అగుగాక మావిద్విషావహ్నే-ద్వేషింపకుండెనముగాక, ఓం శాంతిః శాంతిః శాంతిః-ఆత్మిక, భౌతిక, దైవిక తాపములు శాంతించును గాక.

తా. శాంతియందు గురుశిష్యులిరువురంగూర్చి చెప్ప బడినది. గురువున కొకడేశిష్యుడుండునని కాదు. ఆమంత్రరచ యితలం గూర్చియేగాదు. విద్య గురు శిష్య పరంపరాక్రమ మున విస్తరిల్లునట్టిదియగుటచే ఎల్లకాలములం గలుగు గురు శిష్యులంగూర్చి చెప్పబడినదని తెలియవలెను. లోకమునవిద్యయే

సమస్తపురుషార్థసాధనమగుటనట్లు చెప్పబడినది. విద్యలలో బ్రహ్మ విద్య అత్యుత్తమము. బ్రహ్మమింద్రియాదులకు తెలియబడరానిది యగుటను, దానిందెలియుటబహుకష్టసాధ్యమనియు, ఆయావట్ల దోచు సంశయములు గురువువలనమాత్రము నివారించబడదని నవి యగుటవలన, విద్యా నిస్తారకముగ నిందీశ్వరపార్థన మంగీకరింపబడినది. పరమేశ్వరుడు రక్షించుగాక, పరిపాలించుగాక, యని చెప్పబడినది. పరమేశ్వరుడు శనయపారవిద్యాబలమున సర్వలోకములను, సర్వజీవులనురచించి, యాయాదేహములకనువగు జ్ఞానసాధనముల గల్పించినవాడగుటను, అతని రచనాదులం దెలియుటవలననే జ్ఞానము వృద్ధియగుటవలనను, అతని నుపాసించి, యితరమును మరచుటవలననే సంపూర్ణవిద్వాంసుడనబడజాలుటవలనను, తామెందదగిన ఉత్తమవిద్యలకై పరమేశ్వరరక్ష గూఢావశ్యకమని యట్లు చెప్పబడినది. విద్యావిషయమున అలసతయు, మందతయు, లేకుండ శ్రద్ధయు, ఆసక్తియు మొదలగు సద్గుణములు గావలెనని వీర్యవంతులము గావలెనని చెప్పబడినది. తమవిద్య ఉత్తమమై ప్రకాశించునట్టిదియగుటం గోరి తేజస్వంశ మగుగాకయని చెప్పబడినది. గురుశిష్యుల యందు మతాదిభేదములును, ఈర్ష్యాసూయాదులునుంగలిగి సత్యగ్రహణదూరులగుదురని ద్వేషింపకుండెదము గాకయని కోరబడినది. ఆధ్యాత్మిక, ఆధిభౌతిక, ఆధిదైవికతాపములే బంధమనియు, వానియత్యంత నివృత్తియే మోక్షమనియు ముమ్మారు శాంతియని చెప్పబడినది. ఇట్టిది బ్రహ్మవిద్యా ప్రాప్తినిగూర్చి చెప్పబడినశాంతిపాఠము.

బ్రహ్మ వల్లీ

ప్రథమానువాకము



బ్రహ్మవిదాప్నోతి పరమ్ | తదేషాభ్యుక్తా | సత్యం జ్ఞాన
మంత్రం బ్రహ్మ | యోవేననిహితం గుహాయాం పరమే
హ్యోమన్ | సోశ్ను తే- సర్వాన్కామాస్థపా | బ్రహ్మణా
విప్లశ్చితేతి |

టీ. బ్రహ్మవిత్-బ్రహ్మమునెరిగినవాడు పరం-మోక్ష
మును ఆప్నోతి - పొందుచున్నాడు, తత్ - ఆవిషయమును
గూర్చి ఏషా-ఇది అభ్యుక్తా-చెప్పబడినది. బ్రహ్మ-బ్రహ్మము
సత్యం-సత్యమును జ్ఞానం-జ్ఞానమును అనంతం-అంతములేనిది
యును (అనిచెప్పబడుచున్నది) యః - ఎవడు పరమేహ్యోమన్
గుహాయాం- పరనూకాశమును గుహాయందు నిహితం-ఉన్న
వానినిగ వేద-తెలియుచున్నాడో, సః-వాడు విప్లశ్చితాబ్రహ్మణా
సహ - విజ్ఞానమునుడగు నా బ్రహ్మముతో గూడి సర్వాన్
కామాన్-సమస్తమైన కోర్కెలను అశ్ను తే - అనుభవించు
చున్నాడు ఇతి-ఇది అని మంత్రము సమాప్తము.

తా. ఇడిమోక్షమును జెప్పట కుద్దేశించబడిన యుప
నిషత్తు. ఆవిషయము మొదటనే ప్రతిజ్ఞచేయబడినది. బంధము
సర్వమఃఖమూలమగుట దానియత్యంతోచ్ఛిత్తి యత్యంతసుఖద

మగు మోక్షమనంబడును. జీవులొందదగిన - ఉత్తమసుఖము వేరొందు గలుగదు. అందుచే నుత్తమసుఖము గోరువారందగు మోక్షమభిలషింతురు. బ్రహ్మజ్ఞాన మోక్షమును పొందునని చెప్పబడినది. అనగా మంత్రోచ్చాసమును మోక్షసాధనముకాదని నిర్ణయింపబడుచున్నది. ఏలన? బ్రహ్మముదక్క తక్కు పదార్థములు జీవులును, ప్రకృతియును విడిగిలియున్నవి. వానిలో జీవులన్నిజ్ఞానము, ఇంద్రియములచే దెలియబడునట్టివారును, బంధ దుఃఖమును విడువగోరి జ్ఞానకులాడునట్టివారును. సర్వదోషసంబంధము గలిగి దానివలన నూత్రిముత్తమ గుణముల నెరుగునట్టివారు. అట్టివారి నారాధించిన నేమి ఫలము? ఇకప్రకృతి ఘోరమూఢుని ధర్మములు గలిగి బరమేశ్వరనియంతృత్వమున జీవులకు బంధరూపమై యొప్పురుచున్నది. దానిసంబంధమును విడచుచే జీవులకు మోక్షమగుచుండ దాని నారాధించిన నేమిఫలము? కాన సర్వసద్గుణ రాశియు, గుణదోషసంబంధ విరహితుడును, విజ్ఞానానందాది గుణయుక్తుడును, మోక్షప్రదాతయ నగుట నాతని ననుభవమున దెలియగాంచుట మోక్షమనిచెప్పబడినది. అట్టిబ్రహ్మము- ఇంద్రియముల కతీతుడును వాఙ్మనసముల కందనియట్టివాడును, అగుట ప్రకృతి జీవులను దెలియజాలునట్లు, దెలియరాని వాడనియును, సూక్ష్మత్వ, విభుత్వానంతత్వాదులు అల్పపరిమితులగు మానవులచే సులభముగ నెరుంగ నలవిగానివి యగుటను బ్రహ్మముందెలియునట్టి విధమందు చెప్పబడినది.

ఇంతియగాక యెన్నడు నెవ్వరిచేత నెచ్చటను దెలియబడరానిది యగుట నదికలదో? లేదో? యనుసంశయమున నె మానవులు బ్రవర్తిల్లుచుందురు. అందుచే బ్రహ్మపదార్థము నిశ్చయముగ గలదనియును, దానిందెలియుట కలవియగుననియును దానిందెలియుటవలనమాత్రమే విజ్ఞాననైరాగ్యము లలవడి మోక్షమందగలరనియును, మోక్ష మాబ్రహ్మపదార్థ సాహచర్యమునమాత్ర మొందదగినదియనియునుండగలది బ్రహ్మజ్ఞానమును మాఃపుణ్యోంద నర్హులనియే మొదలు “బ్రహ్మవిదాహ్నోతివరస” అనియూపదేశ ప్రారంభము.

బ్రహ్మజ్ఞాని మోక్షమందునని చెప్పటలో బ్రహ్మమును, దానిందెలియువాడును, మోక్షమును, అనునీమూడువిషయములుండగలవు. వానినిచ్చట సంగ్రహముగ, స్పష్టముగజెప్పి, యావిషయములనె చివరనరకును చెప్పును. అందు బ్రహ్మము—సత్యము, జ్ఞానము, అనంతమునని చెప్పడెను. సత్యము—ఎల్లకాలముబయందునుగలిగి, పరిణామము,వ్యయము, నాశము, అపచయోపచయములు, న్యూహారావ్యవహారములు ననునీ మొదలగుదోషములు లేనిదియై ఒకేరీతినికాశించునట్టిది సత్యపదార్థ మనబడును. ఇట్లుపదార్థ సత్యముకలిగియున్నను జ్ఞానములేక విభుత్వప్రభుత్వములు చెప్పబడజాలవు. కాన జ్ఞానమనియుం చెప్పబడెను.

జ్ఞానము—కలతలేనిదియును, చెడబారనిదియును, సాధన విరహితమును, సృష్టిశీలయములనొనర్చి, యయ్యెప్పట్ల సర్వము

బ్రహ్మ వల్లీ

నకును జ్ఞానమును బ్రసాదించుచు, క్షుతిలేని యనంతజ్ఞాని యగుట జ్ఞానపదార్థమని చెప్పబడెను. అనంతం—దేశపరిమితమున, కాలపరిమితమున, అంతములేనిదియు, జ్ఞానమున, శక్తిని సర్వవిధముల సంతములేనిదియగుట ననంతపదార్థమని చెప్పబడెను.

అనంతము జ్ఞానవంతమునగునది నిత్యమును సూక్ష్మమును వ్యాపకమును అనిచెప్పబడవలెను. ఇట్టిది కలదనుట యెట్లనిన? జడమగు ప్రకృతియందలి రచనాదులంగాంచి యట్టి పదార్థము కలదనిచెప్పవలెను. అనాద్యసంతమగు కాలమున గలుగుచున్నట్టి రాుత్పత్తిస్థితిప్రలయములు స్వయంకర్తృకములనుట, యుక్తప్రమాణ విరోధము. అంతియగాక ప్రకృతి జడమును, పరిణామవంతమును, జ్ఞానరహితమునగుట దానిచే సృష్ట్యాదులొనర్పబడుననుట యసమంజసము. జీవులు ప్రకృతి బంధమున చిక్కినవారగుట నల్పజ్ఞులగుటను, సృష్ట్యాదిమహత్తర కార్యములొనర్ప నసమర్థులు. అందుచే విశుద్ధానంతజ్ఞానశక్తి వంతమగు పదార్థమొందుగలదని సామాన్యదృష్టానుమానమున నిర్ణయింపడుచున్నది. ఇది సిద్ధహృదబోధగ్రాంత్యమువలనదృష్టాంత పూర్వకముగ చెప్పబడుచున్నది. దేహమున దేహియున్నపుడు జ్ఞానయుక్తమగు ననేకచేష్టలు కలుగుచుండును. అదిలేకున్న దేహమట్లేయున్నను చేష్టావిరహితమగును. అందుచే దేహము నందుగల చేతనపదార్థమునకుమాత్రమే జ్ఞానసంకల్పాదిశక్తులు గలవనియు, దానివలననే దేహేంద్రియాదులన్నియు స్వకార్య

నిర్వహణ సమర్థములు కాగలుగుచున్నవనియు, నందరెరుంగుదురు. కాని యాచేతనపదార్థము, పరమసూక్ష్మమగుట నెట్టి యింద్రియములచేనైన నెవ్వరిచేనైన నెరుంగవలసిగాదు. కాని కలదని చెప్పకతప్పదు. అందుచే సిద్ధరూపమును జ్ఞానమును కలిగించునట్టిదియై యున్నదీయాత్మ. అట్లే జడమగుప్రకృతియందు నియమపూర్వకమును పరంపరాకృమమును, జ్ఞానయంత్రమును, అగుచేష్టలతోకూడిన సృష్ట్యాదులు గలుగుచుండుటచే ప్రకృతి కన్యములగు జ్ఞానశక్తులు గలపదార్థముండి తీరవలెనని నిశ్చయింపబడుచున్నది. ఇదిగాక జీవులనుభవమునగూడ దెలియజాలుదురని మఱియొకప్రమాణ మిందుచెప్పబడినది.

ఏ ఉపాసకుడు, బుద్ధితోకూడిన ఆత్మగుహయందున్న వానినిగ నీశ్వరుం దెలియుచున్నాడో, ఆతడే బ్రహ్మజ్ఞానియని చెప్పబడినది. ఇందు పరమాకాశమునుండి మహత్త్వమనియు, దానికార్యమగు బుద్ధియనియుం దెలియవలయును. గుహాయా మ్మనుషట్ల నాత్మ గుహయని యభిప్రాయము. సర్వవ్యాపకుడన్నిటంగలిగియుండ నాత్మగుహయందు మాత్రము దెలియవలయుననుటేల? యన ఆత్మయు చేతనము, ఈశ్వరుడను చేతనమే. అందుచే దెలియజాలుట ఆత్మయందుమాత్ర మన్వయించును. ఆత్మేతరపదార్థములు జడములగుటవలన దెలియగలుగుట కవకాశ మేర్పడదు. బుద్ధ్యాదులుపైత మా యాత్మతోకూడి యాత్మకు సాధనములనిమాత్రమే చెప్పబడుటవలన జ్ఞా మాత్మధర్మమనిమాత్రమే చెప్పబడుచున్నది.

అయినచో నర్వవ్యాపకు ఊకప్పుడును దూరస్థుడగుట కలుగజాలదుగదా! దానింగూర్చి మిక్కిలి ప్రియత్నమేల! యన—

ఆత్మ లిల్పజ్ఞుడగుట నాతనిజ్ఞానము సాధనసాధ్యము. ఆత డందుపలన బ్రక్రమితసాధనములంబడసి వానితో నవినా భావనంబంధముగలవాడై దేహేంద్రియాదులవాంఛలవెంబడిని జాగ్రదవస్థయందెల్లను బ్రవర్తించుచుండును. కొడువ యవస్థల యందును, విదేహస్థితియందును లజ్జానావృతమైయుండును. బంధమున్నంతవర కిట్లేచరించుచుండును. కాన నా యీశ్వరుని దెలియజాలుట జాగ్రదవస్థయందు మాత్రమే వీలగును. జాగ్రదవస్థయన? ఆత్మమనసునగూడి యా మనసింద్రియము లతోగూడి యా యింద్రియములు లోకవిషయములందు దగిలియుండుట జాగ్రత్తనబడును. ఆయవస్థయందు సుఖ దుఃఖాది ద్వంద్వములంబడి యీనర్వమును దానేయనుభవించు చున్నటు లాత్మభావించుచుండును. అందుచే తానిట్టివాడని మైన దెలియజాలని దురవస్థ యందాత్మ జిక్కియుండ నాపర మేశ్వరుందెలియుట యసంభవముగదా. ఇందువలననే ఈశా వాస్యోపనిషత్తునందు అపరమేశ్వరుడు జీవులకు చాలదూర మును తమయందేకలిగియుంట నత్యంతసమీపమునని యుక్తి యుక్తముగ వర్ణింపబడినది. (“తద్దూరే, తద్వదంతికే” దేహేం ద్రియాదులవశమైన యాత్మకు చాలదూరస్థుడై యున్నాడని యీశ్వరుడు చెప్పబడును. దేహేంద్రియాదులు తనవశమైన

యాత్మ కీర్త్యరుడత్యంత సమీక్షింపబడును. అందుచే నాత్మచే మాత్రమీశ్వరుడు దెలియబడగలుగును. ఈశ్వరుడు శబ్దస్పర్శరూప రసగంధములను విషయముల వలన దెలియబడజాలడు. అట్టి విషయగ్రహణ మాత్రములగు నింద్రియముల కతీతుడని చెప్పబడినది. అందుచే నింద్రియములను విషయములనుండి మరల్చి యింద్రియములనుండి మనసును మరల్చి యేకాగ్ర ధ్యానమున కలవరించి బుద్ధియందు సూక్ష్మ సర్వవాపకానంతానందాది ధర్మముల సవిమర్శముగ నెరిగి భావనోపచయమున పవిత్రాంతః కరణుడగు నాత్మచే నెరుంగనగునని మహా తపశ్శీలురగు మహర్షుల యభిమతము. కామకోపాధి మలినములచే నావరింపబడిన, ఆత్మయందీశ్వరుడు దెలియబడ జాలడు. అట్లు విషయములనుండి మరల్చబడిన యింద్రియములు గలవాడును, కామకోపాదుల జయించిన నిర్మలమనస్కుడును, భావించుట వలన పవిత్రీభూతమగు బుద్ధితో కూడిన వాడును నగువాని యాత్మగుహయందనుభవింపబడునని యట్లు చెప్పబడెను. ఈ ఉపనిషత్తు నాల్గవ యనువాకమున (“ఆనందంబ్రహ్మణో విద్వాన్”) అని తెలియబడుట చెప్పబడెను. ఈశ్వరుని ననుభవమున దెలియ జాలుదురని కపిలాది మహర్షులు కూడ సంపూర్ణ విశ్వాసము కలిగి స్పష్ట పరచి యుండిరి.

“ముక్తాత్మనః ప్రశంసావాసా సిద్ధస్యవా,” సాంఖ్యదర్శనం ప్రథమాధ్యాయము 9వ సూత్రము. ముక్తాత్మని ప్రశంస యునుగాక సిద్ధుని ఉపాసనయును, ఈశ్వర ప్రత్యక్షముంగూర్చి

చెప్పనని యభిప్రాయము. ఇది ప్రమేయముంజెప్పు వట్లచెప్పు బడెను. ఈ ప్రమేయమునకు బ్రహ్మణములు సాధనములని యా శాస్త్రమున వర్ణింపబడెను. ద్రవ్యగుణ కర్మసామాన్య విశేషములు ప్రత్యక్షమున దెలియబడగా బ్రత్యక్షమున నెరిగిన దానివలన మూడు విధముల ననుమానము దెలియబడును. పూర్వముందెలిసి శేషము నూహించుటయు శేషముగఁగాంచి పూర్వము నూహించుటయు కార్యముంగఁగాంచి కారణము నూహించుటయు ననునవి. ఇందు కార్యముంగఁగాంచి కారణ మూహించువట్ల నాకారణ మందరకును దెలియు నట్టిదియును, అదికలదని యందరిచేతను నిర్ణయింపబడు నట్టిదియును, నగుట దానిని సామాన్యతౌదృష్టాను మానమందును. దీనియందు కారణద్రవ్యము సూక్ష్మమగుట, యప్రత్యక్షమగుట, యను మతభేదములు కలుగుచుండును. కానియస్త్రీత్వ, మండ రంగీక రింపవలసి యుండును. ప్రత్యక్షానుమానములంబట్టి కార్య కారణ సంబంధముల నిర్వచనముంజేయు నట్టిదియు, హేతు దాహరణములం జెప్పనట్టిదియు, కాలాంతర దేశాంతర విష యములం జెప్పనట్టిదియు అన్వయమున నెరిగిన దానివలన వ్యతిరేకమున నిట్లు కలుగునని చెప్పజాలునట్టిదియు, విజ్ఞాన నైతికాది సాధనమును, అగునట్టిది శబ్దప్రమాణము. ఈ బ్రహ్మణ ములవలన కలిగిన జ్ఞానమున, సూక్ష్మవస్తు నిర్ణయ మొనర్చి యనన్య మనస్కుడై భావించుటవలన బుద్ధితో కూడిన నాత్మ యందనుభవం బడునట్టిది (ప్రమ) యనబడును. అట్టిశబ్ద

జాత్యచే ననుభవింపబడునని యీకపిలమహర్షి యభిప్రాయము. ఇతడు మహాతపస్వియనియు, గొప్పసిద్ధుడనియు, నీతనింజెప్పు చరిత్రలన్నియుంజెప్పుచుండును. కాన నీతడట్లు నిశ్శంకమాగ జెప్పినవచ్చును. కాక యాత్మేశ్వరులు నిత్యులును, చేత నులునగుట దెలియజాలుట సాధ్యమనియే చెప్ప వలెను. “అనంద మయోభ్యాసా” త్తని బ్రహ్మసూత్రముల యందును, తీవ్రనిష్ఠుల యందనేక నోట్లను, వేదముల యందనేక ప్రకరణముల యందును, చెప్పబడి యుండుటచలన, కూడ నుపాసకుడు నిర్దుష్ట విధానమున నీశ్వరు ననుభవమున దెలియ జాలునని యెంచవచ్చును. ఇదిగాక జీవాత్మ యల్పజ్ఞుడగుట నొక యన్యవదార్థ సాహాయ్యమున బ్రవర్తింప వలసినవాడు. కావున బ్రకృతి సాహాయ్యమున బంధమును, దానిని రోసి యీశ్వర సాహాయ్యమున మోక్షమును బొందజాలుననుట యుక్తియుక్తముగజూ! దానంజేసి బంధబాధ నెరిగి లోక విషయములగు దేహాది సర్వము నందును విరక్తులగు వారా యీశ్వరుంజేరియే తీరవలెను. అందువలన నాత్మగుహాయం దీశ్వరు నెరుంగజాలుట చెప్పబడెను. దానివలనకలిగెడి ఫలము మోక్షమని చెప్పబడుచున్నది. అందుచే వేదాది సచ్చాత్మముల వలన దెలియబడ జాలుటయేకాక యీశ్వరుడు నిర్మలోపానకునకు సత్యక్షముగ నెరుంగ నలవి యగునని స్పష్టము. అనంతవిజ్ఞానమునుడగు బ్రహ్మమునాశ్రయించిన యుపాసకుడా బ్రహ్మముతోకూడి సర్వకోర్కెలనొందునని చెప్పబడెను. దీనినే

మోక్షమందురు. బ్రహ్మముతో కూడి సర్వకోర్కెల నొందుట ఏమి? బ్రహ్మమునకుగల కోర్కెలెట్టివి? యను సందియము సామాన్యముగ నందరకుందోచును. ఈశ్వరునకు దేహములేదు. అందుచేతన్యవచార్థ సంయోగమున పొందనగు లాభములేదు. ఇంద్రియార్థమున సంబంధములేదు. రోగ మృత్యుజరాదులనంప ర్కములేదు. కామాదిదోషముల పరితాపములేదు. తివిధ దుఃఖములేదు. అవివేకమున నొందదగు ప్రమాదము లేదు. స్థలకాలాదిభేదమున నొందదగు సంకటములేదు. ఆతనివిజ్ఞానమునకు కళంకములేదు. సర్వవ్యాపకత్వమున వేరై యున్న పదార్థ మొకటిలేదు. కరమసూక్ష్మమగుట కలసియున్న పదార్థ మొకటిలేదు. అలేపక, సర్వగత, వరేణ్య, నిత్యశుద్ధ, బుద్ధ, అనంతానందాదులం జెప్పబడునట్టి పరబ్రహ్మమునందు కోర్కెలుగలవనుట, నిరాధారవిషయము. దుఃఖసంబంధములే కునికి, నానందస్వరూపుడని చెప్పబడును. ఉపాసకుడును, బ్రీకృతిబంధమును విడిచినవాడగుట దుఃఖసంబంధమును బాసి యాబ్రహ్మముం జేరినవాడగుట నట్టిరూపానంద మనుభవింపగల డని యభిప్రాయము. సర్వకోర్కెలం బాసిన యుపాసకుడు మాత్రమే బ్రహ్మము నెరుంగగలడనిన బ్రహ్మమాతోకూడి మరల కోర్కెలుగలిగి వానింబొందుట యనునర్థమేలేకుండును. కోర్కెలన్నియుం దీరినను మరలకోర్కెలు గల్గుచునేయుండును గదా! వానిననుభవింప సాధనములుగలంతవరకు వానింబాయు టెట్లు? అట్టి సాధనసంపర్కముం బాసిననే యీశ్వరుండేరు

చున్నవాడగుట ముముక్షువునందును కోర్కెలుగానరావు. పొందుటఎట్లు? అనగా కోర్కెలన్నియుందీరినను కోర్కెలే, లేకున్నను సమానమే యగును. అదిగాక మానవోచితములగు సర్వకోర్కెల నొకేసారి బొందినదాఁకంటె మిన్నయగునది యాయానందమని చెప్పుటకట్లు చెప్పబడెను. షట్టియానందము స్థలకాలాదులవలన కలుగునట్టిదికాదు. కాన మతమతాంతరుల స్వర్గకైలాస శ్వేతదీపాదులవంటి మోక్షస్థానము లప్రేక్షాతుకములు. స్థలవిశేషమున మూర్త పరిచ్ఛిన్న జరామరణాది సమన్వితమగుపదార్థముమాత్రమే సుఖ దుఃఖాదులందెలియజాలును. అది మోక్షము గాజాలదు.

మోక్షమెట్టిదియో? ఎట్లుచెప్పనగునన- బంధమిట్టిది యని యనుభవమున దెలియనగుచున్నది. కాన దానినివీడిన నిట్లుండగలదని చెప్పకయ చెప్పుచున్నది. బంధముకానిది మోక్షమగును. కాన బంధవ్యతిరేకమున శబ్దవ్యమాణమున చెప్పబడును. ఎట్లన? (బంధము) ఆత్మయొక్క అల్పజ్ఞానమున ప్రకృతియందు రమించుటవలన మహావాది ప్రకృతికార్యముల వలన సూక్ష్మశరీరమును, ఆకాశాదిస్థూల భూతములవలన, స్థూల శరీరమునుబొంది దేహాభిమానముకలిగి, లోకవిషయములం గోరుచు ననుభవించుచు వానివలని సుఖదుఃఖముల నొందుచుండుట బంధ మనబడును. ఆదేహవియోగమున నజ్ఞానావృతమై ప్రారబ్ధముననుసరించిన యీశ్వరశాసనమున, పునర్దేహము నొందుచు మరల దానిసభిమాసించి కర్మములనొనర్చుచు,వాని

వలని గంకటములనొందుచు, మోక్షవర్తంతమును మరణయుక్త నరసారమునబడి దేహి పరితపించుచుండును. ఇదిస్వభావ మన రాదా? యన స్వభావమునకు అపాయమురాదు. మార్పునొందదు. అట్లేనిలచియుండును. అట్లుకాలేదు. దేహముందెన్నోన్న మార్పులుకలుగగా నాయాజాతులయందు గలస్వక్తులన్నిటియందును విచిత్రభోగములు కలుగగా ననేకజాతులయందలి జన్మలుకలుగగా, సుఖదుఃఖాజ్ఞాన విజ్ఞానాదిభేదములు దెలియబడుచు రాగా, స్వభావమనబడజాలదు. ఈశ్వరశాసనమున బంధమువచ్చునన అట్లేన్నదును కాజాలదు. ఒకరియద్దేశమున నింకొకరికి బంధమోక్షములుగలుగుట అన్యాయము. స్వోక్తుకమైనవి, బంధమోక్షములు. అన్యోక్తుకములు కాజాలవు. అని నిత్యచేతనపదార్థముచే నెరిగి యనుభవించబడ వలసినవై యున్నవి. కర్తకు సుఖదుఃఖానుభవము గలవనుట నందరెరింగినదియె. దానివలన నీశ్వరోద్దేశమున గలవనిన నవి యాశ్వునికే చెందగలవు. అదిగాక వరేచ్ఛవలన నొందబడినది మరల నట్లొందబడవలసి వచ్చును. నియమమే యేర్పడజాలదు. కాలవశమున కలుగవచ్చునన అదియు ససంభవము. కాలమవస్తువు. సూర్యచంద్రాదుల గతిపలనను, కడకుపరమాణు సంచలనమువలనను తెలియబడునట్టిది. కాన ప్రత్యేకశక్తిత్వముకలది కాజాలదు. కలదానియందైనను అంతట గలదియు అందరకు సమానముగాదెలియబడగలదియునగు కాలముకరికి బంధమును వేరొకరికి మోక్షమును జననమరణ సుఖ

దుఃఖాదిభేదముల నాయావ్యక్తులయందు కలిగింపజాలదు. అది గాక యొకదానివలన వేరొకటికి బంధము కలుగజాలదుగదా. దేశముననునిట్లే కలుగజాలదు. ప్రకృతి జడమగుట, చేతనమును తాను బంధింపజాలదు.

కర్మమువలన బంధమన కర్మము దేహమునొందినపిదప కలుగునట్టిది. అదినిత్యచేతనుని బంధింపజాలదు. అన్యధర్మ మగుట

ఆత్మ అనిత్యమనిన బంధమోక్షముల వ్రసక్తియే కలుగజాలదు. ఆత్మనిత్యమని జ్ఞానమువలన నెరుంగనగుచున్నది.

భ్రాంతివలన బంధముదోచుచున్న దీశ్వరునకు మించి వేరేమియులేదనిన భ్రాంతియు బంధమును, ఈశ్వరునియందే చెప్పబడునట్టి దోషమేర్పడును; కాన ననమంజనము.

అందుచేనవివేకమునతానై బంధమొందుచున్నాడు. కాన దేహివివేకమున మోక్షమందగలడు. అల్పజ్ఞానము నైజమగువానికి వివేకమెట్లు కలుగగలదు?

ఆత్మచేతన వస్తువగుట జ్ఞానమేకలదు. నరిగ తెలియ కున్న నవివేకమందురు. సత్యవిషయమెరిగిన జ్ఞానమందురు. ఆత్మదేహాదిసాధనముల నరికట్టబడి వాని నభిమానించుటవలన బ్రకృతివిషయజ్ఞాన మొందుదక్క నాత్మేశ్వరప్రధానముల నిజస్థితి నెరుంగజాలక, యవివేకియనంబడును. గురూపదిష్ట నచ్చాస్త్రవిధానమున నెరిగి యభ్యసించునేని సత్యమెరుంగ

గలడు. అదియే వివేకము. వెలుతురువలన చీకటిపోగొట్టబడు నట్లు వివేకమున నవివేకము పోగొట్టబడును. స్పష్టముగ నరిగినవిషయమున మరల సంశయమునకు లావుండదు. కాన జ్ఞానమున నజ్ఞానము నశింపబడునని చెప్పబడినది. అట్లనుభవజ్ఞానముగలవారు బంధదుఃఖమునుబాసి మోక్షానందమును పొందగలరు.

మోక్ష మానందమని యెట్లు చెప్పనగును?

బంధమును, దానివలసి దుఃఖమును, తెలియబడుచున్నందున బంధముపోగా దానివలని దుఃఖమును పోగొట్టబడి యీశ్వర సాహచర్యమున నానందమును పొందును.

దుఃఖము పోగొట్టబడిన నానందమే పొందవలెనుగాదా, ఈశ్వర సాహచర్యమేల?

ఆనందమెరుగక దుఃఖమెట్లు పోగొట్టబడును? దుఃఖము నిద్రయందు తెలియబడదు. ఆనందమును తెలియబడజాలదు. అందువలననే ఆయవస్థయందాత్మ యజ్ఞానావృతమని చెప్పబడును. దేహాదినర్వలోకవిషయములందును అభిమానమును విడిచి యీశ్వరోపాసనముచే కృతకృత్యుడైనవాడుమాత్రమే ఆనందమిట్టిదని తెలియగాంచును. పరిమితమున దేహి; యాధేయవస్తువగుట, నీశ్వరు నాధారమున మాత్రీమానంద మొందజాలును. జీవుడు సచ్చిన్మాత్రుడు. ఈశ్వరు డానంద మయుడు. ప్రకృతిదుఃఖస్వరూపము. అందుచే దేహి ప్రకృతి నాశ్రయించి దుఃఖమును, ఈశ్వరు నాశ్రయించి యానంద

మును బొందగలుగును. కాన నీశ్వరు నాశ్రయించిననే దుఃఖముతోకూడిన బ్రకృతినబంధమును బాసి శాశ్వతానందరూపమగు మోక్షము నొందును.

అల్పకాలజ్ఞానేశ్వరోపాసనలవలన సత్యంత సుఖదమగు ననంతమగు ముక్తిం బొందుటెట్లు? అల్పకర్మకసంతఫలమెట్లు వచ్చును?

కర్మఫలము కాలపరిమితమున చెప్పబడును. మోక్షము అకర్మఫలము. అనగా నాత్మ, కర్మరహితుడు. దేహదులు కర్మస్వరూపములు. వానిసభిమానించుటచేతనే ఆత్మ, కర్మ బద్ధుడగుచున్నాడు. వానియందభిమానమువిడిచిననాత్మయందు కర్మమే దోషదు. కాన కర్మమువలన బంధమును, అకర్మము వలన మోక్షమును కలుగగలదు. అకర్మస్థితి, దేశకాలముల పరిమితము కాబడజాలదు. అందుచే నల్పాధికశబ్దములందన్వయింపబడజాలవు. చాలకాల మొకవస్తువును దెలియకున్నను, ఒకముహూర్తరూపమున దానియాదార్థ్య మెరిగినేని యాయెరుక యావజ్జీవ ముట్లేయుండును. అల్పకాలజ్ఞానమత్యంత ఫలదమగుచున్నది. అనాదికాలమువలన నీశ్వరు నెగుగఁగోరి నను తెలియజాలకపోవచ్చును. సరియగువిధానమున దెలియ గాంచిన మరల మరువవలసిన యావశ్యకతయే కలుగజాలదు. అది యటుండ, అనాద్యసంతమగు కాలమున నొకానొకడు ముక్తిని బడయజాలకయె పోవచ్చును. అప్పట్ల బంధము నిత్యమగుచున్నదిగదా? మోక్షమేల నిత్యము గారాదు.

జన్మమువలన కర్మమును దానివలన జన్మమునూ అటు
వరంపరాకృతిమును బంధమట్లు దోచవచ్చును. కాని మోక్ష
మున నట్లు సంభవింపదుగదా? ఎట్లునిత్యమగును?

జన్మకర్మల సంబంధము లేకపోవుటవలన కారణమే
నశించుచున్నది. అదిగాక యొక మారీశ్వరుని యనుభవము
నొందజాలిన యతడు మోక్షము నొందజాలునన నిరంతరేశ్వర
సాహచర్యము గలవానికి మరల బంధమెట్లు దోచును.

మోక్షమట్లు నిత్యమగునేని కాలక్రమమున జీవులసంఖ్య
తగ్గుచురాగాకొంతకాలమునకు సంసారమాగవలసివచ్చునేమో?

మోక్షమంత సులభసాధ్యముకాదుగదా? సృష్ట్యాదినండి
మోక్ష మందగలిగిన యోగులచరిత్రలనుబట్టి నిర్దుష్టవిధా
నమున నీశ్వరునెరిగినవారు పందలలో లెక్కింపబడుదురో? లేక
పదులలో లెక్కింపబడుదురో? అసంఖ్యాకులగు జీవులసంఖ్య
దీనివలన తగ్గుననరాదు. లోకమున మోక్షమున్నకై ప్రయ
త్నించువారే యరుదు. వారియందు మతదేశభాష దేవభాష
మానముల దర్పముజూపువారు మోక్షముపందజూరుకదా.
విధానమునుపదలి తెలిసితినని భ్రమజెందువారు బొందజాలరు
కదా. సరియగువిధానమున సాధనసంపత్తిగలిగి కృషిచేయునట్టి
వారియందుగూడ మందమధ్యమాధికారు లొందనేరరుగదా.
తదితరజీవులమాట దడవనేల. ఇకనెచ్చటనో యెక్కాలము
ననో, అనేకజన్మముల సంస్కారబలమున నెవ్వడో యుత్తమాధి
కారి గలిగినగదా మోక్షము. కాన మోక్షమందుటవలన తరి

గడి జీవనంఖ్య లెక్కింపచాలినంత యల్పాల్పతరమని చెప్ప వచ్చును. అందుచే మోక్షము నిత్యముగాదనుట కదియొక హేతువు కాజాలదు.

ముక్తియందు శరీరము కలిగియుండునా? లేక ఇంద్రియముల శక్తులైనను కలిగియుండునా? లేకున్న సుఖమెరుంగుట కార్య కలవికాదుగదా.

శరీరసంబంధమును బాయుటయే ముక్తియనెదరు. దానిసంబంధము గలంతవరకు క్షుత్రుట్టుఖదుఃఖనిద్రాదిసర్వమును వాంఛనీయమై యుండును. స్థలాశ్రయమై కాలబద్ధమై స్థలకాలముల పరిమితమై వానివలన కలిగెడి సంకటములకు గురియగుచుండును. ఇంద్రియశక్తులు కలిగియున్న శబ్దస్పర్శాది విషయజ్ఞానమును వానివలన సుఖదుఃఖములును మాత్రము పొందగలుగును. అందువలన నీశ్వరజ్ఞానమలవడదు. సరికదా ఆత్మజ్ఞానముకూడ నలవడదు. వానియందలి సుఖేచ్ఛవలన నిరంతరబాధాజ్ఞాన మొక్కటి యలవడగలదు. అదియకదా బంధమనబడుచున్నది. దానివలనకదా ఆత్మజ్ఞానము సంకోచింపబడి యీశ్వరు నెరుంగ నలవికాకున్నది. అందుచే జ్ఞానమును పరిమిత మొనర్పజాలు దేహేంద్రియాది సంబంధము మోక్షమున కలుగుననరాదు.

ఆ పరిమితమగు జ్ఞానమీశ్వరునియందుదక్క జీవునియందు కలుగగలదు?

మనసుతో కూడియున్న జీవాత్మకే ఖగోళభూగోళముల నొకేసారి ధ్యానింపగల శక్తి కలిగియుండును. ఇండియములచే పరిమితమొనర్పబడిన శక్తులతో మరల సంకుచిత మొనర్పబడుచుండును. అట్టియింద్రియమనస్సు సరికట్టుటవలననే అఖండానంద మనుభవింపగాంచును. అందుచే నిందియాదు లాశ్లాజ్ఞానమును పరిమితమొనర్చుటకే పరికించుచును. వానిసంబంధము లేకున్న సంతతత్వాదుల ధారణమొనర్చును. కాన సంతతత్వాదుల నొప్పురు నీశ్వరుని నెరిగి, అడ్డులేని యంతరాయములేని యానంద మనుభవింపజాలును. దానివలన నీశ్వరుని పెద్దరికమెటకునుం బారిపోదు. సృష్ట్యాదుల నొనర్పగల సామర్థ్యము జీవుని కలవడజాలదు. కాని నిత్యముక్తుడగు నీశ్వరునెరుగుటకు అపరిమితమగు జ్ఞానమే కలిగియుండుననవచ్చును.

అయిన జీవేశ్వరులకు భేదమేలేననవచ్చును. జీవేశ్వరులకు భేదములేకున్న శబ్దభేదమును, వ్యవస్థాభేదమును, అనుభవభేదమును, అవస్థాభేదమును కలుగజాలవు. బంధమోక్షముల నొందువాడు జీవుడు. శాసించు వాడీశ్వరుడు. బంధమునదుఃఖమును, మోక్షమున నీశ్వరసాహచర్యముననానందము నొందువాడు జీవుడు. నిరంతర నిరంతరాయానందమయ్యుడీశ్వరుడు. పరిమితమగు దేహాదుల నభినింది సుఖదుఃఖాదిద్వంద్వముల నొందువాడు జీవుడు. దేనినైన నభిమానింపక యంతట గలవాడై దేనిచేనైననంటబడక నన్నిటిని ధరించువాడై దేనివలననైన మేల్కొలుపుట కాలింపక సృష్టి ప్రళయములం జేయువాడై జీవుల బంధమోక్షములైన

బ్రహ్మతీరచనం జేయుచున్నవాడై జ్ఞానప్రదాతయై నిత్యానం
తాదిలక్షణయుక్తుడగువాడు ఈశ్వరుడు. గాగద్వేషాది
దోషయుక్తుడు జీవుడు. సర్వదోషరహితు డీశ్వరుడు.
అందుచే జీవేశ్వరు లొకటి యనరాదు. పైకాణములచే
పరమేశ్వరునియందుబంధము ఎన్నడును పడింపజాలదు. అల్పజ్ఞు
లగుజీవులయందే బంధమోక్షములుఘటిల్లునుకాన జీవేశ్వరు
లొకటి గారాదు.

ఉపాధిభేదమున నీశ్వరుని యందట్లు దోచునేగాని
జీవేశ్వరు లొకే పదార్థ మనవచ్చును.

ఉపాధిభేదమున నీశ్వరునకు బంధ మోక్షములు
గలవన్న సంతకంబు విచారింపదగిన యంశ మొందు గలుగదు.
ఉపాధియె యీశ్వరుని శాసించుచు నీశ్వరుని నిర్మలతబంధ
యుక్తుని జేయుచున్నదనవలెను. లేక యుపాధికే బంధ
మోక్షములు గలవన్న సచేతన పదార్థము సందవిఘటింప
బడజాలవు; కాన జీవేశ్వరులు వేరొకరింను.

భ్రాంతివలన బంధమోక్షములు దోచునేగాని సర్వమాను
మిధ్యయై యున్నది.

బంధము ప్రత్యక్షమున దోచుచున్నది. దానిని మిధ్య
యనరాదు. మిధ్యకు బ్రమాణ ముండదు. దానిందెలియు
వారుండరు. దానింజెప్పు సవకాశ మేర్పడదు. అట్టి దాని
యందీ నీశుడు భ్రాంతి నొందెనని చెప్పనన్యుజెవడు? పదార్థ
మేనిలేని భ్రాంతి యెంతటి యవివేకి యైనను బొందునా?
భ్రాంతి యీశునకు కలిగినదని మీకెట్లు దెలసినది? తనంత

బ్రహ్మ వల్లి

తాను నిర్హేతుక భ్రాంతి నొంది సంసారమునఁబడి యీశుడు బంధయుక్తుడగు చున్నాడనెడి వా రిదిమాత్రము భ్రాంతియును, మిథ్యాజ్ఞానమనందగును. అంతియగాని యిది మిథ్యయును గాదు. ఈశ్వరునికి భ్రాంతియును లేదు.

పోనిండు. ఈశ్వరునిచే కల్పితమైన యుపాధి కలిగిన మీద దాని సంబంధము న నజ్ఞానోపాధికుడు జేవుడును, మాయోపాధికుడీశుడును, ఉపాధివిలయమైనచో నఖండ బ్రహ్మపదార్థమును నగుచున్నదన వచ్చును.

అది యంత కంటెను నసమంజసము. ప్రతిజ్ఞాంతర స్వీకార మొక ప్రమాణము కాజాలదు. పదార్థము కలిగిన దాని యందు మాత్రమే కల్పింప వీలగును. పదార్థములేని కల్పన మహేతుకము. సహేతుకమును విడిచి యహేతుకము నాశ్రయించిన నేమిఫలము? ఇక నట్టి కల్పింపాధి యీశ్వరు నాశ్రయించి యఖండుని ఖండునిగా నొనర్చినదనుట యప్రమాణమును, అయుక్తికమును, జ్ఞానరహితమును, అగుకల్పన మాత్రమేయైయున్నది. తన్నుకట్ట తొల్లు దాదెచ్చెనన్నటు నీయవివేక కల్పనమీశ్వరుడొనర్చినాడనెడి కల్పన మవివేకము శోకపోదు. ఇట్టి, స్వకల్పనమున సవివేకియైన యీశ్వరు నెవ్వరు ధర్మరింతురు?

స్వస్వరూపజ్ఞానమున ముక్తుడగుచున్నాడు. స్వస్వరూపజ్ఞానము మొదల పోవుట యెట్లు? మరల కలుగుట యెట్లు? కలిగినమీదకూడ మరల నిట్టిపొరపాటొనర్పడనుటెట్లు? అవివే.

కియై బంధమునబడిన వాడీశ్వరుడగుటెట్లు. కాననీశ్వరునియందొట్టి దోషములు కలవని భావించుట యనియెడి యవివేకమును విడిచి తరించుటకైన యుపాయ మాలోచించుట వివేకము.

ఉపాధియును, ఈశ్వరుడును కలుగగా నీశ్వర ప్రతిబింబ మీనంసారము నొందుచుండును. జ్ఞానము కలిగిన మీదనుపాధి విలయమై యీశ్వరుడగుచున్నాడనిన నేమి దోషము ?

ఉపాధియు, బింబమును కలిగియున్నంతకాలము ప్రతి బింబము నశించదు. స్థూలపదార్థమున సూక్ష్మవస్తువునకు ప్రతి బింబమే కలుగదు. కలిగినను ప్రతిబింబమవస్తువు. దానికి మొదలనజ్ఞానము మాత్ర మెట్లుకలుగగలదు? పిమ్మట జ్ఞాన మెట్లుకలుగును? అవస్తువునందు నిత్యవిషయములగు బంధ మోక్షము లెట్లుచెప్పబడును? అవస్తువునకును, అనిత్యవస్తువు నకును, బంధమోక్షములు కలవనుటెట్లు? కాననిది యంతకం టెను మిథ్యాకల్పనము.

అట్లుగునేని యీశుడీజీవులను సృజించి దనయిచ్ఛచో వ్పన బంధ మోక్షముల నొసంగుననవచ్చునా! జీవులు నిత్యులు చేతనులు కాన సృజింపబడుట యుండజాలదు. కారణములేని రచనయు, బంధమును, కలుగునన్న, నయుక్తికము. చేతన ముల సృజింపవలెనన్న కారణస్థివ్యము చేతనమై యుండ వలెనుగదా. సూపాంతరము నొందునట్టిది చేతనమనియే చెప్ప బడదు. దానిని సృజించుట ఎట్లు? సృజింపబడినది నశింపబడ వలెనుగదా. దానంజేసి జీవుల నిత్యులనబడవలెను. వారికి

బంధమోక్షము లెట్లువచ్చును? కాక యొకరివలన నృజింపబడిన దానికి బంధముకలుగరాదు. నృజించినవారే దానిఫలాఫలముల ననుభవింపవలసియుండును. వరేచ్ఛవలన పొందబడునట్టివి బంధమోక్షము లనబడజాలవు. కాన నదియంతకంటెను అనమంజసము. జీవుడు నిత్యజను, స్వతంత్రము కలవాడును, అని ననే బంధమోక్షము లాతనియం దన్వయించును. కావుననే యీశ్వరునితోకూడి, సర్వకొరైల నొందునని, జీవుని ప్రత్యేకిత్యమును, స్వతంత్రత్వమును అనందిస్తార్థవాక్యములచే నీ ఋషి చెప్పియుండెను.

తస్మాద్వా ఏ తస్మాద్వాత్మన ఆకాశస్సంభా

తః ఆకాశాద్వాయుః ప్నా యోగిన్నిః ।

అగ్నే రాః । అద్యః పృథివీ పృథివ్యాజీవ ।

ధయః । ఓషధీభ్యోన్నమ్ । అన్నాత్పురుషః ।

సవావీషపురుషో న్నరస్తమయః । తస్యేద

మేనశిరః । అయందక్షిణఃస్తక్షః । అయము

త్తరఃస్తక్షః । అయమాత్మా ఇదంపుచ్ఛం పృ

థిష్ఠా తదవ్యేషశ్లోకోభవతి ॥

తస్మాత్ = ఆకారవికృతివలన, వా = కాకయును;

ఏతస్మాత్ తత్మనః = ఈపరమేశ్వరునివలన, ఆకాశః = ఆకాశము

సంభూతః - పుట్టెను. ఆకాశాత్ - ఆకాశమువలన. వాయుః =
 వాయువు(పుట్టెను) వాయోః - గాలివలన. అగ్నిః = అగ్ని
 (పుట్టెను) అగ్నేః - అగ్నివలన, ఆపః-నీరు(పుట్టెను) అదభ్యః-
 నీటివలన, పృథివీ - భూమి (పుట్టెను) పృథివ్యాః - భూమివలన
 ఓషధయః - జీవధులు (పుట్టెను) ఓషధీభ్యః - ఓషధుల వలన
 అన్నం - అన్నము (పుట్టెను) అన్నాత్ = అన్నము వలన
 పురుషః = పురుషుడు (పుట్టెను) సావనః = ఆపుట్టిన యితడు.
 అన్నరసమయః = అన్నరసమయుడు. తస్య=వానికి ఇదంపవ=
 ఇదియే, శిరః = శిరస్సు. అయం దక్షిణఃపక్షః = ఇదికుడి
 చేయి, అయంఉత్తరః పక్షః = ఇదియ ఎడమచేయి, అయం
 ఆత్మా = ఇదియ ఆత్మ. ఇదం = ఇది, పుచ్ఛం=పుచ్ఛముగ,
 ప్రతిష్ఠా = ప్రతిష్ఠించబడినది. తత్ అపి=ఆవిషయమునుగూర్చి
 ఏషః=ఇది, శ్లోకః = మంత్రము. భవతి=అగుచున్నది.

తస్మాద్వా అను వాక్యమున ఆకాశము పుట్టెనని చెప్ప
 బడియున్నది. ఏవదార్థమైనను పుట్టుటకు ఉపాదాన కారణ
 మును నిమిత్తకారణమును ఉండితీరవలెను. ఉపాదానకారణము
 చెప్పినట్లీ తస్మాత్తని చెప్పబడినది. దేనివలననో చెప్పకయే దాని
 వలన నను ప్రయోగము సామాన్యముగ నుండజాలదను కొన
 వచ్చును. కాని సుప్రసిద్ధ విషయములంగూర్చి యట్లు చెప్ప
 వచ్చును. దాని మూలకారణ మందఱును సామాన్యముగ
 నొప్పికొనునట్టిది యగుటవలన తస్మాత్తని చెప్పబడినది. అందుచే

నాకనము పుట్టుటకు ముఖ్యకారణమగు ప్రకృతియని చెప్పబడవలెను. లేకున్న తస్మాత్ వా అనేడి శబ్దములు వ్యర్థములగును. ఆకనము సంభవించుటకు తగిన కారణము చెప్పబడకయే పోయియుండును. అందుచే తస్మాత్తనుచోట సర్వభూతముల యుత్పత్తికిని ప్రధానకారణమగు ప్రకృతియని చెప్పవలెను. ఆప్రకృతి తనంత యాపాంతరముల నొందజాలునట్టిది కాదు. కాన ఏ తస్మాదాత్మనః అని చెప్పియుండెను. ఈ పరమేశ్వరుని వలన నని చెప్పెను. ఈతడని పేర్కొనుటలో పై జెప్పిన మోక్షపురాతయగు నీశ్వరుడని యభిప్రాయము. ప్రకృతి ఘోరమూఢాది ధర్మములుగలది యగుట తనంత రచనాదుల నొనర్పజాలదు. కాన జ్ఞాన అనంత సర్వవ్యాపక సర్వశక్తియు తాత్క్షణిక గుణయుక్తమగు పదార్థమైందు గలిగిననే దీని రచనాదులు కలుగగలవనునది సుప్రసిద్ధ విషయమగుట మిక్కిలిగ చెప్పవక్కరలేదు. ఈవిషయమిదివరకే చెప్పబడి యున్నది కూడ. అందుచే ప్రకృతి పదార్థమును ఈశ్వరుని జ్ఞానబలక్రియలును కలసిన రచనాదులు కలుగుచున్నవి. దానివలన నాకాశము కలిగెనని స్థూలభూతోత్పత్తిని చెప్పదొడగెను. వీనికి పూర్వము త్వన్నమైయున్న సూక్ష్మభూతములను వివరించి నటులేననియనుకొనవలెను. ఆసూక్ష్మభూతములెవ్వియన సత్త్వ రజస్తమోగుణముల సమానత్వము కలిగి స్వస్థితియందుప్రకృతి యనంబడును. దానివలన మహత్తత్వమునుదానివలన సహజా

రమును దానివలన మనసును త్వక్ష్పక్షుశ్శ్రోత్ర జిహ్వహృణములను జ్ఞానేంద్రియములైదును వాక్పాణి పాదపాయూసస్థలను కర్కేంద్రియములైదును శబ్దస్పర్శ రూపరస గంధములను తన్మాత్రలైదును కలుగగా వీనిని సూక్ష్మభూతములని చెప్పెదరు. ఈ భూతములుకలవని సూక్ష్మశరీరము వలన తెలియనగును. ఎటులన శబ్దస్పర్శరూప రసగంధములను జ్ఞానేంద్రియములచే తెలియుటయు కర్కేంద్రియముల వలన తెలియజేయుటయు కలుగుచున్నందున తన్మాత్రాలు పరిగణింపబడుచున్నవి. ఇవియైదును పది యింద్రియములును వీనివలన విషయగ్రహణ మొనర్చుచు వానిని కర్మయందు నియమించునట్టిది మనసుగలదు. దానివలన గ్రహింపబడిన విషయములను విమర్శించునట్టిది బుద్ధియందురు. అభిమానమే యహంకార మందురు. ఈ పదునెన్నిదియును సూక్ష్మ శరీరమందురు. ఈ భూతములును, ఈ శరీరమును, కూడ సింద్రియములచే తెలియబడరానివి యగుటవలన దీనిని సూక్ష్మ శరీరమందురు. దానిలక్షణములంబట్టి తెలియదగినది యగుట లింగ శరీరమని కూడ చెప్పుదురు. ఇది మోక్షవర్యంతముండునట్టిదియై యనేక స్థూల శరీరముల ధరించుచు విడుచునట్టిది యగుట నాతిహాహికమని కూడ నందురు. ఇవియన్నియు వ్యవహారా వ్యవహారములు కలవియగుటను, ప్రకృతి సంబంధ విషయములగుటను, ప్రకృతిని విషయముల గ్రహింప నాత్మకు సాధనములగుటవలనను వీనిని

కూడ ప్రకృతికార్యములనకతప్పదు. ఈపదునెనిమిదిటినిప్రకాశా ప్రకాశముల నొనర్చునట్టిది చిత్తమందురు. ఇదియే కారణ శరీరమనబడును. ఇదిస్వ రజస్తమోగుణయుక్తమైన బ్రకృతి వలన కలిగి ఆగుణములతో కూడిన సూక్ష్మశరీరమును కలిగి, యట్టిగుణములు గల స్థూలశరీరముల నెన్నిటినేని ధరించుచు విడుచుచుండును. అట్టి యీ ప్రకృతిని, రమించుటయే యాత్మ నకు బంధమందురు. వీని నెట్లు దెలియగలుగుట వలన నిట్టి సూక్ష్మభూతములు గలవని చెప్పుచున్నారు. మరికొన్ని సూక్ష్మ భూతములు కూడ కలవనెదమన్నను, వానిని ధృవవరచు కార్యము లెరుంగ బడక పోవుటవలనను, ఎన్నియంతరముల గల్పించినను కారణ ద్రవ్యమొకటి యొప్పికొన వలయుటను, వీని నిట్లే నిర్వచించి యున్నారు. ఇక సీసూక్ష్మకారణ దేహములు మోక్ష పర్యంత ముండునట్టివి యగుట సీసూక్ష్మభూతములకు ప్రళయము వర్ణింపబడి యుండలేదు. సంయోగము గల దానికి నియోగము చెప్పదగియున్నను, అత్యంత కాల పరిమితి గలుగుటనో, సూక్ష్మములగుట సనావశ్యకములగుటనో ప్రళయము వర్ణింపబడి యుండలేదు. ఇక సీస్థూల శరీరములు తరుచు పుట్టుచు గిట్టుచుండు స్థూలభూతములకు ప్రళయము వర్ణింపబడుచున్నది. అందాకాశానిలములు సూక్ష్మత్వ వ్యాపకత్వములు గలవగుట వానికిమాత్రము ప్రళయముండ జాలదనియును, మూడుభూతములకే ప్రళయము గలదని

యును కొందరు బుఱులు నిర్ణయించి వర్ణించి యుండిరి. ఎట్లైనను శబ్దగుణ విశిష్టమైన యాకాశము దానివలన కలిగె నని చెప్పెను.

ఆకాశము ఈ స్థూలభూతములయందు సూక్ష్మమై వ్యాపకత్వముకలిగి శబ్దగుణమున చెప్పబడుచుండెను. దానివలన శబ్దస్పర్శములు గుణములుగా గలిగి, సర్వత్ర నిరంతరగతిగల వాయువు కలిగెను. దానివలన శబ్దస్పర్శరూపములు, గుణములుగాగల అగ్ని సంభవించెను. దానివలన శబ్దస్పర్శరూపరసములుగల జలము ప్రభవించెను. దానివలన శబ్దస్పర్శరూపరసగంధములుగల పృథ్వి కలిగెనని చెప్పబడెను. ఈయెదుగుణములుగల పృథ్వికలిగియున్నది. కాన కొడువ నాల్గు భూతములను దీనియంతర్భాగము లనవచ్చునేమో? ఐదుగా నేల నర్ణింపబడవలెనన ?

వానివాని ప్రత్యేకస్థితియు, ప్రత్యేకవ్యాపారమును, ప్రత్యేకగుణప్రధానమునుబట్టి యట్లు చెప్పబడును. వాయుగ్ని జలభూములయం దాకాశము నిండియుండుటవలన నెచ్చట శబ్దము కలిగినను ఆకాశగుణమనియే చెప్పబడును. పృథ్వీజలాగ్నులయందుకూడ స్పర్శగుణము కలిగియున్నను అందు మనప్రయత్నముకూడ కలిగియున్న నే స్పర్శము కలుగగలదు. వాయువునందట్లుగాక యన్ని వస్తువులకును అన్నిప్రక్కల వంతటను అన్ని వేళలను ఆయావస్తువుల ప్రయత్న ముక్కరలేకయే.

స్వర్గము కలిగియుండును. అగ్ని తనంతప్రకాశించుచు నితర మునుకూడ బ్రకాశపరచునట్టిదియగుట మాపమందు చెప్పబడు చున్నది. జలభాగము కలిగియున్న నే రసమేర్పడును. పృథ్వీ భాగమున గంధమును అట్లే. కావ నీ భూతములకు ప్రత్యేక స్థితిచెప్పబడినది. ఇట్లు కలిగిన నీభూతములయందు ఓష ధులు కలిగెనని చెప్పబడినది. ఇది జీవన్ముక్తి. ఈజీవులు పృథ్వీజలముల నన్నముగా గైకొని వృద్ధి నొందుచుండును. వీనియందును సూక్ష్మశరీరములు కలిగియున్నను స్థూలశరీరము లందలిభేదమున జ్ఞానకర్మలయందలి తారతమ్యములు దోచు చుండును. ఓషధుల నన్నముగాగొని జంగమన్ముక్తి దోచు చున్నది. ఆయన్నములన పురుషుడు కలిగెనన నీ స్థూలశరీర ముకలుగుచున్నది. ఇదియే అన్నరసమయమగు పురుషాకా రము (అనగా కోశము). ఈ అన్నమయపురుషునకు దృగ్గో చరమగు నిదియే శిరస్సు, ఈమాడబడునట్టివే దక్షిణోత్తర పక్షములు, త్వగింద్రియవర్యంతమగు నిదియ ఆత్మమాడబడు నట్టి యీ యధఃకాయముచే ప్రతిష్ఠితమై యున్నది.

పాంచభౌతికమై మూర్తపరిచ్ఛిన్నపదార్థమై ఉత్పత్తి నాశనంతమై అపచయోపచయములు కలిగి సర్వవిషయసంబం ధమున విషయాసక్తిని విషయావశ్యకమున బరగునట్టిదీస్థూల శరీరము. ఇదిమొదలు దీనితోకూడిన పంచకోశవర్ణన మొనర్ప బడును.

ఋచకోశములన అన్నవాయు, ప్రాణమయ, మనోమయ, విజ్ఞానమయ, ఆనందమయము లనునవి. . పీనినే శరీరత్రయమని కొందరు చెప్పెదరు. అన్నమయ ప్రాణమయ కోశములు స్థూలశరీరముగాను, మనోమయ విజ్ఞానమయకోశములు సూక్ష్మశరీరముగాను, ఆనందమయకోశము కారణశరీరమునుగాను జెప్పెదరు. అన్నమయకోశము కలిగినమీద కొడువనాల్గుకోశములును వ్యవహారముగలవి యగుచుండును. స్థూలశరీరపీయోగమున మరల స్థూలశరీరము కలుగువరకును సూక్ష్మశరీరముతోకూడిన యాత్మకు లోకవిషయసంబంధమును, తత్సంబంధజ్ఞానమునుం దోచక యీశ్వర నియంతృత్వమున కర్మానుగుణమగు పునర్దేహసంబంధము నొందును. అందుచే నాయచస్థయం దజ్ఞానాస్పృహయై ఆత్మ యుండగలదని చెప్పెదరు. మోక్షస్థితియందు స్థూలదేహముండదుగదా! జ్ఞానమెట్లు కలుగగలదన!

బంధరూపమగు సూక్ష్మశరీరసంబంధముకూడ విడచుటచే బరమేశ్వరు నెఁగి యానందించగలుగును.

బంధమున్నంతవఱకు మరల మరల స్థూలశరీరసంబంధము నొందుచు పిడచుచుండును. దానివలననే బంధము మృత్యుసంయతమనియు, మోక్షమమృతమనియుం బలుకుదురు.

అట్లుకలిగిన స్థూలశరీరముతో సూక్ష్మశరీరవ్యాపియగు నాత్మ యభిమానమున మరణపర్యంతమును, అవినా

భావసంబంధము కలదియై యుండును. అసగా దేహమునందు జ్ఞానసంబంధముగ వ్యవహారము దోచును. ఆత్మయందు నీ దేహమునకుగల పరిమితీయును, దాని పుష్టి యపుష్టియును, రోగారోగములును, సుఖదుఃఖములును, వాంఛాసంతుష్టులును, విషయసంపర్కసంభోగవియోగములును, జాగ్రత్స్వప్న సుషుప్తులును నపస్థలును, కలయటుల దోచుచుండును. ఎట్లన?

ఆత్మ చిత్తముతోకూడి దానిపృథ్వియగు నామరూప్య సనముంజేయించును. మానసాదిచిత్త నృత్తలనుపరమింప నిద్రం జేయును. మనసుకక్క కొదువబుద్ధ్యహంకారేంద్రియాదులు అవ్యవహారస్థితియందుండ దోచునట్టిది స్వప్నము. ఆత్మ మన నునుగూడి, మనసు ఇంద్రియములతోగూడి, గోళకనకీతమై త్వగింద్రియ పరివ్యాప్తమగు స్థూలశరీరముతోకూడి దానివలన సర్వలోకవిషయముల నెరుంగుచు నాశించుచు సంతరాయ విధ్వంసకాదులవలన దుఃఖించుచు కోధించుచు ననుభవకాలమున సుఖించుచు వియోగదుఃఖమునొందుచు పునర్వాంఛా ప్రియత్నాదికష్టముల కోర్చి శలాశవలన దుఃఖస్వరూపసంసారము నెరుగునట్టిది జాగ్రదవస్థ. ఇట్టియవస్థాత్రయముం జేయించుచు, నెరుగుచు, ననుభవించుచు నుండువా డాత్మ. ఇదియె, బంధమందును.

నిజమున కాశ్మ యనంగుడు అపచయోపచయరహితుడు, జన్మనాశాదివర్జితుడు, సుఖదుఃఖాదిద్వంద్వసంబంధ

విరహితుడు. అల్పాధికవిభేదమున, జ్ఞానయుక్తుడు, నిత్యుడు, అమూర్తనూత్ముచేతనస్వభావుడు. దేశదుల సభిరూనించుట వలన, దుఃఖప్రపూరితమగు బంధమును, ఈశ్వరు నుచాసించుట వలన నానందయుక్తమగు మోక్షమును పొందజాలునట్టివాడు. ఇట్టివానికి భోగావవర్గసాధనమై దన్తర్పు పంచకోశముల వివరణమును, అవవర్గహేతువులగు నానియందలి శక్తులును, ముందు క్రమముగా వర్ణింపబడును. ఈ యనువాకమున చివర, నన్న మయకోశముం జెప్ప మొదలిడెను. ముందనువాకమున కొంత యీ విషయము వివరింపబడుచు దానిసంబంధముగల ప్రాణ మయకోశమును చెప్పనారంభించును. ఇట్లే యనుబంధవిషయ సంబంధమున నీయనువాకములు చెప్పబడియుండుటవలన “తదప్యేష శ్లోకోభవతి” యనుటలో నవిశేషము చెప్పబడి యుండెనని చెప్పకొనవచ్చును.

ఇది సరసింహమూర్తికృత ఆంధ్రానువాదయుక్తమగు

బ్రహ్మవల్లీ ప్రథమానువాకము

స మా ప ము.

బ్రహ్మవల్లీ - ద్వితీయానువాకము.

అన్నాద్వై ప్రజావజాయన్త్రయాః కాశ్చవృద్ధిపింగం శ్రితాః
అథో అన్నేనైవ జీవన్తి । అధేనదపి యస్త్వన్తేః । అన్నగిరి
హి భూతానాం శ్రేష్ఠమ్ । తస్మాత్సర్వాషధముచ్యతే । నక్ష్య
వై తేన్నమాపువన్తి । యేన్నం బ్రహ్మోపాసతే । అన్నగిరి
హి భూతానాం శ్రేష్ఠమ్ । తస్మాత్సర్వాషధముచ్యతే
అన్నాద్భూతాని జాయన్తే । జాతాన్యన్నేనవర్ధన్తే । తద్వ్యతే
త్తిచ భూతాని । తస్మాదన్నంతదుచ్యత ఇతి

యాః కాః చ=ఏ ఏ వృద్ధిపిం శ్రితాః=భూమిని ఆశ్ర
యించియున్న, ప్రజా=జీవులు (కలరోవారందరు), అన్నాత్=
అన్నమువలన, (వజాయంతేవై=పుట్టుచున్నారుగదా, అథో=
పిమ్మట, అన్నేనైవ = అన్నముచేతనే, జీవన్తి = బ్రతుకు
చున్నారు, అధ = పిమ్మట, ఏనత్ = ఈయన్నమును, అంత
తః = చివరను, అపియన్తి = లయమున పొందుచున్నారు,
అన్నం = అన్నము, భూతానాం శ్రేష్ఠమ్ = భూతములలో
శ్రేష్ఠమైనది. తస్మాత్-సర్వాషధం = సర్వాషధము (అని)

ఉచ్యతే = చెప్పబడుచున్నది. యే = ఎవరు, అన్నం = అన్నమును, బ్రహ్మఉపాసతే = బ్రహ్మమునుగా ఉపాసించుచున్నారోతే = వారు, సర్వంఅన్నం = సర్వమగు అన్నమును, ఆపువంతివై = పొందుచున్నారుగదా! అన్నం = అన్నము, భూతానాం = భూతములలో జ్యేష్ఠం హి = మొదటిదిగదా! తస్మాత్ = అందువలన, సర్వాషధం ఉచ్యతే = సర్వాషధమని చెప్పబడుచున్నది. అన్నాత్ = అన్నమువలన, భూతానిజాయంతే = భూతములు పుట్టుచున్నవి జాతాని = పుట్టునవి, అన్నేన = అన్నముచే, వర్ధంతే = వృద్ధిపొందుచున్నవి, భూతాని = భూతములు, అత్తిచ = తినుచున్నవి, మరియు అద్యతే = తినబడుచున్నవి. తస్మాత్ = అందువలన, తత్ = అది, అన్నంఇతి = అన్నమని, ఉచ్యతే = చెప్పబడుచున్నది. ఇతి = మంత్రసమాప్తినూచకము.

పృథివ్యాశ్రయములైన సర్వజీవులు సన్నమువలన పుట్టుచున్నవనియు సన్నమువలననే వృద్ధిపొంది యన్నముననే బలమునుపొందును చెప్పబడెను. భూమియందును నీటియందును గాలియందును గూడ జీవులుకలిగియే యున్నారు. భూమ్యాశ్రయములగు జీవులనినూత్రమేల చెప్పబడెనన పృథ్వీతత్వముననే భూతోత్పత్తి కాబడగలదు. అదిగాక వాయుజలాగ్నులు పృథ్వినాశ్రయించియే బ్రకాశించును. కనులచే చూడబడరాని జీవులుగూడ పృథ్వీతత్వమువలననే ఉత్పత్తికాబడును. కాన

సర్వజీవులును పృథివ్యాశ్రయములని చెప్పబడినవి. జీవులయందు స్థావరములు మొదలకలుగును. పిమ్మటజంగమస్పృష్టి కలుగును. స్థావరములకు నీరు మన్ను ఆహారమగును. ఈస్థావరరూపములు జంగముల కన్నమగును. పాంచభౌతికమగు నీస్థూలదేహము పాంచభౌతికమగు నీయన్న సాహాయ్యమునగాని వృద్ధినొందదు. ఈతానసాహాయ్య విరహితమగునేని కృశించి నశించును. అందుచే పుట్టుటయు వృద్ధినొందుటయు అన్న మువలననేకాబడుచున్నది. అన్నముచనే లయమునొందునన నాశముకారణలయమన బడును. కాన పంచభూతముల యందీయన్నమయము లయించును. సర్వాన్నస్వరూపుడని యీశ్వరుడిందు చెప్పబడెను. అట్టి కాలస్వరూపునిచేనాశముకానించబడును. అదియునుంగాక యుత్పత్తియే నాశహేతువు. ఉత్పత్తియందే నాశబీజ మిమిడి యుండును. అందుచే నన్న మేలయకారణమని చెప్పవచ్చును. ఇట్లుత్పత్తి స్థితిలయముల కన్నమే కారణమని చెప్పబడెను. అన్నమే భూతములలో మొదటిది. అందునలన నందరకు సౌషధమని చెప్పబడుచున్నది. మొదట నన్నముకలిగినచో భూతముల యుత్పత్తి కాబడును. లేకున్న యుత్పత్తి కాబడ జాలదు. అన్నరస మయాత్మకమగునన్నమే కారణమగుటవలన నందరకు సౌషధమని చెప్పబడినది. అనగా బ్రతుకునకు హేతు వనబడుచున్నది.

ఎవరు బ్రహ్మమును అన్నముగా నుపాసించుచున్నారో వారు అనగ్నాన్న స్వరూపుడగు బ్రహ్మమునే పొందుచున్నారు.

నిర్దేవుడును, నిస్సంగుడునగు నీశ్వరు డన్నస్వరూపుడగుటెట్లు?
అట్లుపాసింపగలుగుట యెట్లన?

సర్వవ్యాపక శర్వశక్తియుతుడగు నీశ్వరుడు ఘోర
మూఢాదిధర్మములతో తనయందే కలిగియున్న ప్రకృతివదా
ర్థమును తనయనంత దివ్యజ్ఞానశక్తులవలన, జీవభోగార్థముగు
నట్లు రచించును. రచన యందీశ్వరుని జ్ఞానశక్తు లిమిడియున్నం
దన సర్వ-అన్నమును సర్వ-అన్నరసమయాత్మకమును ఆతడని
వర్ణింతురు. ఇదిగాక నీశ్వరుడు కలడని తెలియుటకిదియే విధా
నమైయున్నది. ఇదియ విశ్వరూపము. దీనియందంతటను వెలు
పల లోపల యనక నిండియుండి వీనియన్నిటికిని కారణమై
యున్నాడని ధ్యానించుటవలన నీదేహము తాననెడిభ్రమ కృశిం
చుటయును, స్వార్థమునువీడి సర్వజీవుల సమముగా జూచుట
యును, దానివలన సర్వమును ధారణచేయగా దానియందంత
ర్యామిత్యముగల నీశ్వరు నెఱుంగజాలుటయును, అన్యవిధమున
నీశ్వరుని యనంతదివ్యజ్ఞాన శక్తులుగల జీవుడు గ్రహింపజాలని
వాడై యుండుటయును, ఉపాసన యనిది ప్రధమమని యుప
దేశింపబడినది. ఓకారార్థము విశ్వత్రైజన ప్రాజ్ఞుని చెప్పబడి
నది. అట్లు విశ్వరూపునిగ నుపాసించువా రావిశ్వరూప బ్రహ్మ
మునే పొందుదురని యభిప్రాయము. అంతియగాని లోకవిష
యమగు సర్వసంపదలని చెప్పురాదు. పరమేశ్వరు నారాధించు
టయు ప్రకృతీయందు ఫలముగాంచుటయు ససమంజసము.

బీజమునందును, కర్మమునందును, విపరీతఫలనిష్పత్తి యనంత
వముగదా! కాన బరమేశ్వరునరిగి యారాధించు వాడతనినే
పొందునని చెప్పవలెను.

అన్నము భూతములలో మొదటిదియగుట సర్వావధ
మ్యుని చెప్పబడుచున్నది. అని మరల చెప్పబడినది. పునరుక్తి
యత్యాదరమును సూచించును. ఈ దేహము కారణములేక కలి
గినదనిగాని, కామహైతుకమనిగాని, నాడియని భ్రమయుట
గాని, కూడదనుటకై మరల చెప్పబడెననవచ్చును. అన్నము
వలన భూతములు పుట్టుచున్నవి. పుట్టినవి. అన్నముచేతనే
వృద్ధినొందుచున్నవి. భూతములచే దినబడుచు భూతములందిను
చుండుట దీనికి అన్నము పేరు. ఇది యన్నమను పేరునకు నిర్వ
చనము. భూతముల ఉత్పత్తి వృద్ధులకు కారణమగుటతో భూత
ములచే దినబడు నట్టిదీయన్నమనియు కారణలయముంజేసి
భూతనాశనమున భూతములం దినుచున్నదనియు, ఎట్లయినను
దినుటయే చెప్పబడుచున్నది యగుట దీనికి అన్నమను పేరు
సార్థకమని చెప్పబడెను. ఇట్లన్నరసమయకోశము చెప్పబడెను.
ఓంకారమున అ-ఉ-మ్ కలవు. వీనికి విశ్వతైజసప్రాణాను
నర్థమువచింతురు. అందకారమున చెప్పబడు విశ్వరూపోపాసన
మిందు నర్థింపబడెను.

తస్మాద్వావతస్మాదన్నరస్తమయాత్ । అన్యోస్తర
అత్యాప్రాణమయః - తేనైష పూర్ణః నవావపపురుషనిభవన

తస్యపురుష విధతామ్ - అన్యాయం పురుషవిధః - తస్య ప్రాణ
 ఏవశ్శిరః - వ్యానోదక్షిణః పక్షః - అపాన ఉత్తరః పక్షః -
 ఆకాశ ఆత్మా - పృథివీపుచ్ఛం ప్రతిష్ఠా - తదప్యేషశ్లోకో
 భవతి॥

శస్తాత్ వా=అపృథివ్యాదులవలన (కలిగిన)వత్ శస్తాత్=
 ఈచెప్పబడిన, అన్నరసమ గూత్=అన్నరసమయమగు నాత్మ
 కంటె, అన్యః = ఇతరుడగు, ప్రాణమయః = ప్రాణవికారుడగు
 అంతరః ఆత్మా = అభ్యంతరుడగు నాత్మ (కలమ) తేన=ఆప్రాణ
 మయాత్మచే, ఏషః=ఈఅన్నరసమయాత్మ, పూర్ణః=పూర్ణుడు,
 నః ఏషః = అట్టివగు నీప్రాణమయాత్మ, పురుషవిధః ఏవవై=
 పురుషాకారుడేగదా, తస్య=ఆఅన్నరసమయమయొక్క, పురు
 షవిధతామ్=పురుషవిధత్వమున, అను=అనుసరించి, అయం=
 ఈప్రాణమయాత్మ పురుషవిధః = పురుషవిధుడగుచున్నాడు,
 తస్య = ఆప్రాణమయాత్మనకు, ప్రాణవన = ప్రాణవాయువే
 శిరః=శిరస్సు, వ్యానః=వ్యానవా యువు దక్షిణఃపక్షః=కుడిభుజము
 అపానఃఉత్తరఃపక్షః = అపానవాయువు, ఉత్తరపక్షము. ఆకాశ
 ఆత్మా=ఆకాశము ఆత్మ. పృథివీపుచ్ఛం=భూమిపుచ్చముగా
 ప్రతిష్ఠా=ప్రతిష్ఠింపబడినది, తత్ అపి=ఆవిషయమును గూర్చి,
 ఏషః=ఇది. శ్లోకః=మంగళము, భవతి=అగుచున్నది.

అట్లుకలిగిన యీఅన్నరసమయాత్మనికంటె అన్యజ్ఞ
 దానియందుకలిగిన ప్రాణమయాత్మ కలదు. అతనిచే ఈప్రాణ
 మయును నింసియుండును.

అన్నమయకోశముకంటె వ్యతిరేకలక్షణములు కలిగి
యన్నమయముతో సంపూర్ణసంబంధముగలదియై యునికి వేరు
గను దీనిని నిండియుండునట్టిదిగను, వర్ణింపబడెను

అట్టి యీ ప్రాణమయాత్మ, పురుషాకాచుడేగదా! అనగా
ప్రాణమయకోశము ప్రజ్ఞేకశక్తులు కలదియు దీనికంటె
సూక్ష్మమును దీనిని నడిపించ సమర్థమైనదియు నగుట ప్రజ్ఞేక
ముగ జెప్పబడవలెనని యభిప్రాయము. ఇట్లే ఈకోశములన్నియు
నుత్తరోత్తర సూక్ష్మత్వమును విభుత్వమును కలవిగా చెప్ప
బడును. ఉత్తరోత్తర శక్త్యతిశయ వంతములును, ఎడతెగనిసం
బంధము గలవిగాను దోచుచుండును.

ఆయన్నమయకోశము ననుసరించి యీ ప్రాణమయుండు
పురుషాకారము గలవాడగుచున్నాడన ప్రాణమయకోశము
అన్నమయకోశము కలిగినమీద నావశ్యకమగునట్టిదియు దాని
వలన బ్రకాశించునట్టిదియు, దానియూహారమున నుండజాలు
నట్టిదియు నగుటవలన, నట్లుచెప్పబడెను. అదిగాక అన్నమయ
శరీర మెట్టి పొడవు వెడల్పులు కలిగియుండునో కొదువకోశము
లన్నియు నంతయు పొడవువెడల్పులతో నాపాదమంతకవ్యాప్తి
నొందియుండును. చిన్నదియగు చీమయందుగల కోశము లాశరీ
రమున నిమిడి దానిని నడిపించ సమర్థములైయుండును. హస్తీ
శరీరమున దానిని నిండి దానినినడిపించ సమర్థములై యుండును.
ఇట్లే సర్వజీవులయందును కలిగియుండును. కాన నట్లు చెప్ప
బడెను.

ఇక సీకోశమును శిరోదక్షిణోత్తరపక్ష-అత్మాభిఃకాయములంబోల్చి వర్ణింపబడెను. ప్రాణమయకోశమున కీయవయవములు లేకయున్నను అన్నమయకోశమునుబట్టి వర్ణించుట యనబడును. అదిగాక రూపకాలంకారమున నా యా యవయవవిశేషము లికముందన్నికోశములయందును చెప్పబడును.

దీనికి ప్రాణము శిరస్సన, ఇదియె హృదయమును స్పృహ పించుచు రక్తమును ప్రవహింపజేయ నమర్థమై, సర్వశరీరమును పారిశుద్ధ్యమొనర్చి బలముగలిగించునట్టిదియగుట, శిరస్సుగ వర్ణింపబడెను.

వ్యానాపానవాయువులు దక్షిణోత్తర పక్షములుగా నిందు చెప్పబడెను. వ్యానము శరీరమునంతను నిండియుండును. ప్రాణమువలన కలిగి శరీరమున కంతకును బలమొనంగునట్టిదియై యుండును. అపానము; కలుషమైన దానిని విడుచుట యును, మరల పీల్చుట కవకాశమేర్పరచునట్టిదియును, అపానమనంబడును. ఆకాశమాత్మకమైన, వాయువునకు నవాగామిత్వమాకాశమున కలిగియుండును. అదిగాక నాకాశమునగలిగిన దీవాయువగుట నట్లు చెప్పబడెను.

పృథ్విపుచ్ఛము గాగలదని చెప్పబడెను. అనగా వాయుజలాగ్నులు పృథ్వితత్వమగు మండలాశ్రయములు. భూమి

యందు దట్టముగనుండి క్రమముగ పల్చనై కొంతదన్నేసిన
 పిదప వాయువు కుక్కురితయే చెప్పబడదు. ఇట్లే యనంతభాగము
 లగు నీమండలముల యందని యూహింపబడును. అందుచే
 నిట్లు చెప్పబడెను. శరీరమునగల వాయువు లైదుగా జెప్పి
 దరు. ఈ మూటినిం జెప్పుటలో వానిసిద్ధిగలదని యిరుదు
 మూటినిగా జెప్పినవలెను. ముందనువాకమునకూడ నీప్రాణ
 మయకోశమునుంగూర్చి కొంత చెప్పబడును.



బ్రహ్మవల్లీ - తృతీయానువాకము

ప్రాణం దేవా అనుప్రాణని । మనుష్యాః ప్రపశ్యయే ।
ప్రాణోహి భూతానామాయుః । తస్మాత్సర్వాయుషము
చ్యతే । సర్వమేవత ఆయుశ్యని । యేప్రాణం బ్రహ్మాహ
సతే । ప్రాణోహి భూతానామాయుః । తస్మాత్సర్వాయుష
ముచ్యత ఇతి ।

దేవాః = దేవతలు, యే మనుష్యాః చ పశ్యవః = ఏమనుజు
లును, మరియును పశువులును గలరో (వారందరు) ప్రాణం =
ప్రాణమును, అను = అనుసరించి, ప్రాణంతి = బ్రతుకుచున్నారు.
ప్రాణః = ప్రాణము, భూతానాం = భూతములకు, ఆయుః =
ఆయువు, తస్మాత్ = అందువలన సర్వాయుషం = సర్వలోకజీవ
నము (అని) ఉచ్యతే = చెప్పబడుచున్నది. యే = ఎవరు,
ప్రాణం = ప్రాణమును, బ్రహ్మాహి = బ్రహ్మమునుగా
నుపాసించుచున్నారో, తే = వారు, సర్వాయుః ఏవ = సర్వాయు
రూపబ్రహ్మమునే, యంతి = పొందుచున్నారు. ప్రాణః = ప్రాణ
ము, భూతానాం = భూతములకు, ఆయుఃహి = జీవనముగదా!
తస్మాత్ = దానివలన, సర్వాయుషం ఇతి = సర్వభూతిజీవన
మని, ఉచ్యతే = చెప్పబడుచున్నది. ఇతి = యని మంత్రీసమా
ప్తిచెప్పబడినది.

దేవతలు ప్రాణము ననుసరించియే జీవించుచున్నారు. ఏమనుజులును, పశువులును, గలలో సారందరీ ప్రాణమువలననే బ్రతుకుచున్నారు.

సర్వజీవులకును ప్రాణమే ఆయువని చెప్పబడుచున్నది. ప్రాణసంచలన నూగిన మరణమనియే చెప్పబడును. ప్రాణము వలననే మనసును, ఇంద్రియములును, కూడ స్వకార్యప్రవర్తన మానములు కాగలుగుచున్నవి. ప్రాణసంబంధ మున్నంత వరకే స్థూల దేహ సంబంధమాత్మకు కలిగియుండును. ఇందు దేవ మనుష్యాదులనుటలో దేవతలని పురాణములంబట్టి నాకలోకవాసులని యనుకొనదగదు. వారికి చావుకలుగదనియు ఎల్లపుడును ముప్పదివండ్ల వయసు గలిగియుండురనియు నహైతుక కల్పనలుగలవు. కాలము ఒకనిమేషమైన నాగక నదా చెప్పబడుచుండును. అట్టికాలము దేవలోకమున ముప్పదివండ్లు కలిగి పిమ్మట నెట్లాగును. అదియు నందరును సమకాలికులు కాజాలరు. అందొక్కరికి ముప్పదియై యాగి కొడువవారిలో మరికొందరకు కాలమాగక నడచుచుండునా? కాలమంతటం గలిగి యన్నిటిసంబంధముగలిగి ఎడతెగక చెప్పబడునట్టిది. ఇక ముదిరియు, చావును, దేహధర్మమునై యుండ దేహమున నట్టివి దోచవనుట దేహధర్మమైనను చక్కగ నెరుంగనివారిచే చెప్పబడును. అట్లయ్యేనేని పుట్టినవారిసంఖ్య యత్యధికమై పరిమితమగు నాదేశమున నిలచుటకై సతాపులేక నొకరినొకరు హింసించుచు నశింపజూచుచుండురు. జనాక్షిరములగు ప్రదేశ

ములు రోగభయ విస్తారత్వము నొందును. కార్యదోహనము
 నిత్యములగును. ఇక వీరిదేహములు కారణములేకయే కలిగిన
 వనుట మరియును చిత్రము. దేహము పాంచభౌతికము అన్నము
 వలన రేతోరక్త సంయోగమునమాత్రము దేహముకలుగు
 చుండును. అట్టిదాని యందీప్రాణమయాదికోశ సంబంధము
 కలిగి జీవనమనిపించుకొనగలుగును. అంతియగాని బీజమేలేని
 దేహములట్లు కలుగుటయు, వానియందీయాత్మలు సూక్ష్మ
 శరీరసమన్వితములై ప్రవేశించుటయు, వానిసభిమానింప గను
 టయు నహేతుకము, అప్రమాణము గడ్డిపులివలె నాదేహము
 లం దొడిగికోనిన సభిమాన మెట్లుకలుగును? ఇకనాదేహములు
 భోగపుడొక్కలని చెప్పుదురు. ఇది మరియునుం జోడ్యము.
 భోగమున కొక దేహము, రోగమున కొక దేహముం గలుగునా?
 భౌతికముగాకున్న భోగములెట్లుకలుగును? భోగమేప్రధాన
 మని యెంచువారికి సర్వదోషములను సంక్రమింపగా వారిం
 దేవతలనుటయెట్లు? ఇట్టి యహేతుక కల్పనలనమ్మి యట్టివి
 గలవనుకొనుట పెరితనము. అట్లే పితౄచరాక్షసాది కల్పన
 లును అని యెరుంగవలెను. మరేమన మానవులయందే వారి
 యర్హతలనుబట్టి దేవరాక్షస పైశాచాది భేదములం జెప్ప
 బడుదురని యెరుంగవలెను. ఇక సీదేవశబ్దమున నింద్రియము
 లును, పృథివ్యాదిభూతములును, సూర్యచంద్రాదులును, చెప్ప
 బడుదురు. ఈదేవతలుకూడ గాలివలననే సంచలనము కలిగి

యున్నవనినను సరిపోవును. ప్రతిమండలము నాశ్రయించినగాలి దానికి రక్షయగుచున్నది. అగ్నిని జ్వలంపజేయును. జలమును ఘోషరూపమున పైకెగచి వర్షరూపమును కలుగజేయును. మహాబలుడను స్థాకనామమున తదితర స్థూలభూతములకు సాహాయ్యకుడై పీఠించును. కాని యిచ్చుట దేశశబ్దము జీవులయందైనదిగా దోచుచున్నందున మానవులకుండిలి తపశ్శీలురును సన్మార్గగతులు సగువారని యెంచవలెను అట్టి వాగలకుకూడ నాయూహాపమై ప్రాణాయామాది సాధనములకు సాధనమై దసరారుచున్నదనియు, సర్వజీవులకును జీవనమై యొప్పుగుచున్నదనియు, నట్లుచెప్పబడెను.

ఎవరిప్రాణమును బ్రహ్మముగా నుపాసించుచున్నారో వారు సర్వాయూహాపమగు నాబ్రహ్మమునే బొందెదరనిచెప్పబడినది. సర్వప్రాణహేతువై అనగా ప్రాణమునకు ప్రాణమై సర్వజీవనహేతువని యాపరమేశునెరిగి యుపాసించుచునేని వారాపరమేశ్వరునే బొందుదురని దీనియందును అవిశ్వరూపోపాశనమే చెప్పబడినది. జీవులకు సాధనములగు సర్వమును నా యీశుడే బ్రసాదించె ననియెడి విశ్వాసమును నిర్మనుత్వమును సర్వమునం దీశ్వరుం దెలియజాలుటయునుం గలిగి యీ యీశ్వరు నొందెదరు.

సర్వజీవులకును గాలియే ఆయువగుట దీనిని సర్వాయువనెదరు. అని దార్ధ్యార్థ్యమై మరల చెప్పబడినది.

తస్మై ష ఏవశారిత్రత్వా | యః పూర్వస్య | తస్మా
ద్వా ఏతస్మాత్ప్రాణమయాత్ | అన్యోన్మరతత్త్వమనోమయః |
తేనైషప్రార్థః | సవాఏషపురుషవిధఏవ | తస్యపురుషవిధతామ్ |
అన్వయం పురుషవిధః | తస్యయజురేవశిరః ఋక్షక్షిణఃపక్షః |
సామోత్తరః పక్షః | ఆదేశ ఆత్మా | అధర్వాంగిరసః పుచ్ఛం
వృత్తిషా | తదప్యేవశ్లోకోభవతి |

పూర్వస్య = పూర్వమున చెప్పబడిన, తస్య = అన్న
మయాత్మనకు, శ్మార్కః = శ్మరమునందు కలిగిన, యః = ఎవడు,
(సః) ఏషఆత్మా = (వాడు) ఈ ప్రాణమయాత్మ (అని చెప్ప
బడును) ఆ అన్నరసమయాత్మనివలన (కలిగిన) తస్మాత్ =
అట్లు కలిగినదానివలన ఏతస్మాత్ ప్రాణమయాత్ = ఈ ప్రాణ
మయాత్మనికంటె అన్యః = ఇతరుడగు, అంతరఆత్మా = అభ్యంత
రుడగు ఆత్మ. మనోమయః = మనోమయుడు (కలడు) తేన =
ఆమనోమయాత్మచే, ఏషః = ఈ ప్రాణమయాత్మ పూర్ణః = నిండి
యున్నవాడు. సః ఏషః = ఆ, యీ ప్రాణమయాత్మ పురుషవిధ
ఏవ = పురుషాకారము గలవాడే, తస్య = వానియొక్క, పురుష
విధతామ్ = పురుషవిధత్వమును, అను = అనుసరించి, అయం =
ఈ మనోమయాత్మ, పురుషవిధ = పురుషవిధముకలవాడు,
తస్య = వానికి, యజుః = యజుర్వేదము, శిరఃపవ = శిరస్సు,

ఋగ్ దక్షిణః పక్షః = ఋగ్వేదము కుడిభుజము, సామఉత్తరః
 పక్షః = సామవేదము ఎడమభుజము, ఆదేశఆత్మా = ఉప
 దేశము ఆత్మ, అధర్వాంగిరసః పుచ్చం, ప్రతిష్ఠా = అధర్వాంగి
 రసుడను మహర్షి ప్రతిష్ఠావహమగు పుచ్చము, తత్ అపి =
 ఆవిషయమునుగూర్చియు, ఏషః = ఈ చెప్పబడుచున్నది.
 శ్లోకః = మంత్రము, భవతి = అగుచున్నది.

పూర్వము చెప్పబడిన అన్నమయకోశమునందు కలిగిన
 ప్రాణమయకోశము ఇదియ. అట్లుకలిగిన యీ ప్రాణమయకో
 శముకంటె దానియంతరమున, నన్యమగు మనోమయకోశము
 కలదు. దానిచే ప్రాణమయము నిండియుండును. ఆప్రాణ
 మయము పురుషాకారము కలవాడుకాగా, వానియాకారము
 ననుసరించి మనోమయకోశ మాత్మతీని గాంచును. దానికియజు
 ర్వేదము శిరఃప్రాణము. ఋక్సామములు దక్షిణోత్తరపక్ష
 ములు. ఆదేశమే ఆత్మ; అధర్వాంగిరసుడను ఋషి ఆధార
 రూపముగను ప్రతిష్ఠింపబడెను.

అనగా అన్నమయమునుబట్టి దానిలోపలనిండి
 దానిని చలింపజేయునట్టిది ప్రాణమయకోశము. దానికంటె
 సూక్ష్మమై దానినినిండి యావరిమితి నాక్రమించి వానిని నడి
 పింప నమర్థమైనది మనోమయకోశము. దీనిలక్షణము నిందు
 ఋగ్యజుస్సామములను గురుముఖమున నేర్వగల్గుటయని చెప్ప
 బడినది. వీనిలోకొన్ని భాగములరచించినవాడగునధర్వాంగిరసు
 డనుఋషి దీనికాధారముగా నుండుననియుం చెప్పబడెను.

మనసునగలుగు వ్యాపారములలో పారమార్థికముగు దానిని మాత్రము జేర్కొనెను.

మనసునకు వ్యాపారములు ధారణపేరణాదులును, సంకల్ప వికల్పములును, జ్ఞానేంద్రియములవలన విషయగ్రహణమును, కర్మేంద్రియముల ప్రేరేపణమును, వానివలనిసుఖదుఃఖములు మొదలగు ద్వంద్వముల నెరుగుచుండుటయు ననంబడును. ఈమనసు వ్యాపారము కలిగియున్నపుడు జాగ్రదవస్థయనంబడును. ఆయవస్థయందిది పరమాణుకాలము సైతమాగక యింద్రియములతోగూడి పనిచేయుచుండును. ఇది యింద్రియములతోగూడి లోకవిషయములం దెలియుట ప్రశస్తిమనబడును. దానిసంస్కారబలమున దోచు సంబంధమున చెప్పబడునట్టిది అనుమానము. కార్యకారణ సంబంధమున, పరమసూక్ష్మమగుదానిని జెప్పజాలునట్టియు స్రస్తుతమునెరిగి పూర్వపూర్వతర విషయములం జెప్పజాలునట్టియు అన్యోన్యబోధవలన మహత్తరవిషయజ్ఞానమును కలుగజేయునట్టియు అన్వయమున నొకదానినెరిగి, వ్యతిరేకమున దెలియజాలనివిషయమునుగూడ జెప్పజాలినట్టియు, తర్కమున నెంత నిగూఢనత్యములనేని జెప్పజాలినట్టిదియు, ఉదాహరణమున నన్యజ్ఞాతపదార్థజ్ఞానమును కలుగజేయజాలినట్టిదియు, నగుదానిని శబ్దప్రమాణమందురు. ఈప్రమాణముల సాహాయ్యమున మన సతి సూక్ష్మవిషయగ్రహణ మొనర్పజాలును. ఈశబ్దప్రమాణ మార్కులయందు వేదములవలననని నమ్ముచున్నారు. నిజమునకు వేదము

లనేక నిగూఢసత్యములం బ్రకటింప నమర్థములై యున్నవి అందుచే నవ్వానిని గురువువలన నేర్వదగియున్నవి. ఇట్టివి యగుట వాని నార్యు లతి పూజ్యభావమున జూచుచుండిరి. అట్లుచూడబడదగిన వనుటకు నందియమునులేదు. అట్టివియగుట వీనినీశ్వరుడు రచించెనని కొందరందురు. అది యీపూజ్యభావమున ననెడిమాటయేగాని స్పృక్కువముగాజాలదు. ఏలనన?

అనిత్యమగు శబ్దమున జెప్పబడుచు శ్రవణేంద్రియమున మననుచే గ్రహింపబడుచు మానవజ్ఞానోచిత విధానమున బరగునట్టిదియగుట నీశ్వరవిరచితమనరాదు! ఈశ్వరవిరచితమగునది సర్వజీవసామాన్యమై దనరారగలదు. అంతియగాక మానవులమందైనను నొకానొక భాషాజ్ఞానము గలవారికి మాత్రముపకరించును. లోకమున కొదువ భాషలయందు మాత్రము సత్యవిషయజ్ఞానములేదా? అన్నిటియందును గలదు. అది శబ్దమాత్రమువ కలుగుశక్తికాదు. మానవునిమనోబుద్ధులయందలి శక్తియని చెప్పబడును. ఆశక్తి శబ్దార్థజ్ఞాన సంస్కార బలమున వేగముగ విస్తారత్వమునొంది బ్రహ్మణ్యుక్తమై దార్ధ్యముగలదియగును. ఇది వాగింద్రియవిశేషమున మానవ జాతీయందంతటంగలిగి యాయాభిన్న భాషాజ్ఞానమునగూడ వారందరును కృతార్థులగుచున్నారు. కాన సర్థభావనమందే కృతార్థులగుచున్నారు. కాని వేర్వేరుగు భాషలయందలి శబ్దములవలన కాజాలదు. శబ్దము సంజ్ఞామాత్రమే యగును. గాని దానికి అర్థసంపర్క ముండజాలదు. ఒకేశబ్దమున ననేకార్థము

లును ఒకేయర్థమున ననేకశబ్దములునుం గలుగును. ఇదిగాక యొకయర్థమున ననేకభాషల ననేకశబ్దములు చెప్పబడును. ఒకశబ్దమునగల నక్షరములలో పూర్వాక్షరోచ్ఛారణ మన్యాక్ష రోచ్ఛారణము సరికి విలీనమగుచుండును. ఉచ్ఛారణానంతరము శబ్దమంతయునువిలీనమగుచుండును. మరలచెప్పవలసినచోనాశబ్ద మునేమరల యుచ్చరింపవలయును. అందుచేశబ్దము నిత్యమును గాదు. అట్టిది యగుట వీశ్వరవిరచితమునుగాదు. ఇట్టిదయైనను మానవులకు జ్ఞానసాధనమై నిగూఢ సత్యవిషయ ప్రకటనమున నిర్దిష్టవిధానము గలదియగుట వేదరచనయం దిట్టివిశ్వాసమును కలిగియున్నారనుకొనవచ్చును. ఎట్లయినను దీనివలననే బంధ మోక్షము లిట్టివని యెరింగి కృతార్థులు కాగలుగుచున్నారు. అని వాఙ్మననములు ప్రశంసింపబడెను.



బ్రహ్మవల్లీ - చతుర్థానువాకము

యతోవాచో నివర్తనైః । అప్రాప్యమనసానహః । ఆనం
దం బ్రహ్మణో విద్వాన్ । నభిభేతికదాచనేతి ।

యతః = ఏ ఆనందమయబ్రహ్మమువల్లనుండి, వాచః =
వాక్కులు, మనసానహః = మనసుతో కూడినవై, అప్రాప్యః =
పొందజాలక, నివర్తనైః = మరలుచున్నవో (అట్టి) బ్రహ్మణః =
బ్రహ్మముయొక్క, ఆనందం = ఆనందమును, విద్వాన్ = తెలియు
చున్నవాడు - కదాచన = ఒకప్పుడును - నభిభేతి = భయ
మును పొందడు, ఇతి = యనునది మనోమయకోశ వివరణ
సమాప్తినూచకము.

ఏవర మేళ్ళరుని తెలియగోరి మనసుతోకూడినవాక్కులు
అగుచున్నవో ఆ యీశునియొక్క ఆనంద మెరింగినవా షోక
వృషభును భయము నొందడని చెప్పబడెను.

ఇందు ఆనంద మెరుగవలె ననెడి విధివాక్యము దోచు
చున్నది. ఎరుగుటకైన సాధనములగు మనోవాక్కుల సమర్థ
ములని చెప్పబడుచున్నవి. ఇ దెట్లు సరిపడునన?

అత్మ మనసుతో కూడినపుడుమాత్రమే జాగ్రదవస్థ
యసంబడును. దీనియందే సర్వముం దెలియుట కవకాశ మేర్ప
డును. కొడువ రెండవస్థలయందునుం దెలియుట యనునది

శౌంచమైనను గలుగజాలదు. అందుచే జాగ్రదవస్థయే సమస్త పురుషార్థమూలమని చెప్పబడును.

స్వప్నమన మనసుయొక్క వృత్తి సంపూర్ణముగ గలుగకయుండుటచే పూర్వసంస్కారములయందలి విషయములేవి యేవియో దోచి యాగుచుండును. సంపూర్ణముగ, మనః ప్రవృత్తి కలిగెనేని నిందియము లన్నియు గార్యమముఖములై యొప్పారును. అప్పట్ల పదార్థములయొక్క యథార్థమెరుంగనగును. అట్లు లేకుండుటంజేసి స్వప్నమున యథార్థమెరుంగ నలవిగాదు. ఇట్టిది స్వప్నమనంబడును.

సుషుప్తియన మనఃప్రవృత్తి యించుకేనియుం దోపదు. చిత్తవృత్తియగు శ్వసనమొక్కటియెగాగల కర్మమొనర్పబడుచుండును. గ్రహణధారణ స్మృతులనెడి జ్ఞానవిషయములం దేమాత్రమును దోపజాలవు. అందుచేనాయవస్థ సజ్జానావృతమని చెప్పెదరు. అదయే సుషుప్తి.

జాగ్రదవస్థయన అత్యమనసునగూడి దానివలన నింద్రియములంగూడి నిందియములవలన సర్వసన్నిహితవిషయములం దెలియుచు తనతోకూడిన బుద్ధియందలి పూర్వసంస్కారములవలని స్మృతికూడ కలిగియుండును. ఇట్లుగ్రహణధారణా స్మృతులుగల యది జాగ్రదవస్థ యనంబడును. ఇట్టిదియగు మనసు నిషేధింపబడుటేల? యన మనసిందియములతోకూడి వాని పరిమితశక్తులవలన విషయగ్రహణ మొనర్పజాలి యుండును. త్యగింద్రియము సంయోగింపబడినదాని స్వర్ణమెరుంగ

గలదు. సంయోగింపబడక యున్నచో సమీపస్థ మగుదాని యొక్క శీతోష్ణమంజుల కఠినత్వాదులను సైత మెరుంగజాలదు.

రసనేంద్రియముగూడ సంయోగింపబడిన పదార్థము యొక్క రుచిని మాత్రమే గ్రహింపగలదు (ఘ్రాణేంద్రియము వాయ్వాశ్రయమై న్నపుడించు గంధములను మాత్ర) మెరుంగ గలదు.

శ్రవణేంద్రియముగూడ వాయుపుకంఠసన్యమై వాయుపు నందు ప్రయాణ మొనర్చుచు వచ్చిన శబ్దము సోకుటవలననే గ్రహింపగలుగును.

చక్షురింద్రియము వెలుగునదోచు పదార్థములను ఆటంకములేక యున్న దృక్పరిధి (Horizon) యందలి వానిని గ్రహించును. అదియును దూరమగుకొలది యస్పష్టముగను చాలచిన్నవిగను గ్రహింపజాలును. స్వయంప్రకాశములగు పెద్ద వస్తువులను చాలదూరమువరకును గ్రహింపగలుగును. చక్షు రిండియవృత్తి వెల్లున బద్విడునట్టిదియగుట దానివృత్తి యం దదియు స్పర్శమనియే చెప్పబడవచ్చును. ఇట్లు ఇంద్రియములం గూడి వానిచేష్టలయందిమిడి యొకేసారి కొకటిమాత్రము గ్రహింపగలదియై యున్నదీమనము. అణుకాలమున చలింప దగినదియగుట నన్నియింద్రియవిషయము లొకేసారి గ్రహింప గలిగినట్లు దోచుచుండును. కర్మేంద్రియములచే పనులం జేయించుచు, జ్ఞానేంద్రియములచే విషయములం గ్రహించు టయుం గలుగుచుండును. అదియింద్రియములకుకూడ కొంత

శక్తి కలిగియున్నందున సంకల్పించిన కార్యములయందు విడువక పనిచేయకలిగినవగుట నట్లు కావింపబడవచ్చును. చక్షురా దీంద్రియముల కంకని జీవజాలమును ప్రకృతిపరమాణువులను సైతమీమనసు గ్రహింపజాలదు.

ఇట్టి జాగ్రదవస్థయం దీమనసుతోకూడినదై సదాబుద్ధి పనిచేయుచుండును. ఇది యింద్రియములవలన మనసునగలిగెడి జ్ఞానమవధారణ మొరర్చి ప్రతివిషయమునందలి లాభనష్టములను విమర్శించుచు మనస్సుగూడి కార్యములను శాసించుచుండును. పాంథుడు మార్గమునగల కంటకముగాంచిసంతనె దాని సంయోగమున గలుగగల బాధ సంస్కారబలమున సంతత్వరలో నిర్ణయించి దానినంటకుండ దాటిపోగలట్లు లుపదేశించును. ఇట్లన్ని విషయములందును మనసునకుదోడ్డే మనసుతోడిదియై బ్రకాశించునట్టిది బుద్ధియనునదొకటికలదు. దానిశక్తియెట్టిదనిన:—

ఇంద్రియములతో గూడక మనసు బుద్ధితో కూడినచో పూర్వసంస్కారబలమున నాకాశమునగల భూమ్యాదినర్వమండలముల నొకేసారి ధారణచేయగలదు. వానికి కారణములగు సూక్ష్మభూతములను ఆత్మేశ్వరులనుగూడ నూహించి నిర్ణయించగలదు. ఇట్టిదియైనను, బుద్ధి మనసున గూడనేని బరిమితవిషయజ్ఞానమున బరిధవిల్లును.

ఆత్మ యింద్రియములనుండియు, విషయములనుండియు మరలించబడిన మనసును, బుద్ధియందుజేర్చుస్థితి మానవుల

యందు విక్కిలి యడుగుగ దోచుచుండును. దేశకాల రాజకీయాదులవలనను ఈ యీతిబాధలవలనను కుటుంబదేహభరణములు భరమై యీ జాగ్రదవస్థయొక్క కాలపరిమితి చాలదని పరితపించువా రెట్లట్టియవకాశమును బొందజాలుదురు? కావుననే వాఙ్మోసనములవలన నానంద మెరుంగబడజాలదని చెప్పబడెను. ఎట్లన?

మనను సదా దుఃఖగర్భస్థములగు సుఖములను మాత్రమే పొందదలచుటయు పొందగాంచుటయు చేయజాలును. దుఃఖగర్భస్థములనగా.

మొదల కోరిక యొకదుఃఖము. లేనిదానిగదా కోరవలయును. అందుచే లేదనెడి దుఃఖము కోర్కెయం దిదిడియేయున్నది. తత్ప్రయత్న మొకదుఃఖము. అంతరాయాదులవలని దుఃఖము. ఫలప్రాప్తిలేకున్న నదేదుఃఖము. పొందెనన్న ఫలమనుభవక్షీణమగుటవలన వియోగదుఃఖము. మరల యథాపూర్వము వాంఛాదికము. అందువలననే బంధము దుఃఖమందురు. వాంఛలను వీక్షుడమన్న నిద్రా భోజనపానాదు లని శము దేహమున కావశ్యకములు. వానిని వీడజాలుటెట్లు? అవి యెల్లవేళలను దేహిని బాధించుచునే యుండును. దినమున కొకసారి భుజించిన రాత్రీ యాకలియగుచునే యున్నది. రాత్రీదినన మరుచటిదినమున నట్లే కలుగుచున్నది. ఎంతసుఖతరమగు భోజనము చేసెతినుకొనినను త్కున్నివారణమనియే చెప్పబడును. ఆకలిబాధ నిత్యముకాగా తన్నివారణము

తాత్కాలికసుఖమై దోచుచున్నది. ఇట్లే సర్వవిషయములు నగుట బంధము తావత్రయ సమన్వితమని చెప్పబడినది. అట్టి బంధముగలవాడగుట దేహి సచ్చిన్మాతృడయ్య నానందము లేనివాడనియుం జెప్పబడును.

ఇట్టిదియని, బంధబాధ నరిగి విషయములనుండి మరలించిన ఇంద్రియములను మనసునజేర్చి, మనసునుబుద్ధియందు జేర్చి యాబుద్ధితోకూడిననాత్మ వేదాది సచ్చాస్త్రోపదేశమున కలిగినజ్ఞానమున నీశ్వరు నిర్ణయమొనరించి, యారీతినుపాసించు నేని యాయీశ్వరునియానంద మిట్టిదియని యెరుకవడగలదు. ఇట్టిదయగుట, మనసున కానందవిషయానుభవము గలుగజాలదని చెప్పబడినది. వాక్కులం జెప్పటయందుగూడ అననుభవ విషయమగుట నలవిగానిదియని చెప్పబడినది. ఇంద్రియమాన సాదుల సరికట్టినమీద విషయసంబంధబాధల విస్మృతికలుగ గలదు. దానంజేసి నిర్మలమగుబుద్ధి యందీశ్వరుని యనంతత్వానందత్వాదుల నుపాసించునేని యానందమిట్టిదియని తెలియబడ గలదు. అందుచే మనసుతోకూడిన జాగ్రదవస్థయం దొందదగిన దీయానందమైనను మనఃప్రవృత్తివలనఘాత్రము కాదనియు, మనసును బుద్ధివశమొనర్చుట వలనమాత్రము కలుగ గలదనియు నభిప్రాయము. మనోవ్యాపారము మూఢువిషయములయం దాగునని చెప్పెదరు. నిద్రయందును, సమాధియందును, మోక్షమునందును అనిచెప్పెదరు. అందు మోక్షము

నందు దేహముండదుగాన మనసుకూడ లేనిదియగుట మరల దోషదు. కొడువ రెంటియందును మరలమనఃప్రవృత్తి దోష గలదు. ఈమనసు ఆత్మవశమగునేని యానందమునొందగలదు. ఆత్మ మనోవశమగునేని దుఃఖముమాత్రమే పొందగలదు. అందుచే వాఙ్మనముల దెలియరాని యానందమిరీతి దెలియ నగును. తెలసినమీద నొందనగుఫలము ఎల్లపుడును భయరహితమగునదియని చెప్పబడెను. అనగా—

దేహమున నభిమానమున్నంతవరకు మోహమువలన నన్నియెడలను, భయమేదోచును. ఈశ్వరోపాసనమున దేహభిమానము కృశించి దేహముపోగా, మరల దేహసంబంధము గలుగజాలదు. కాన నిరంతరభయరహితమగుస్థితి, మోక్షమని యందురు. అదియె, దీనికిఫలమని చెప్పబడెను.

ఇది ఓంకారమునందలి 'ఉ'కారమునచెప్పబడు తైత్తిరీపాసన మనవచ్చును. అకారము విశ్వరూపము. 'ఉ' కారము విశ్వసంబంధమును సంకల్పించునట్టిదియును, విశ్వమునకు బ్రసాదింపదలచి నట్టిదియునగు నానందమని యెంచవలెను. అట్టివర మేశ్వరారాధనములేకున్న బంధదుఃఖమునువిడచి యానందమెరుగరాదు.

తస్మై ఓంకారోర ఆత్మా । యః పూర్వస్య । తస్మై ద్వా ఏతస్మా న్మనోమయాత్ । అన్యోస్తర ఆత్మా విజ్ఞాన

మయః । తేనైవపూర్ణః । నవా ఏషపురుషవిధఏవ । తస్య
పురుషవిధతామ్ । అన్వయం పురుషవిధః । తస్యశ్రద్ధైవశిరః ।
ఋతం దక్షిణః పక్షః । సత్యముత్తరః పక్షః । యోగఆత్మా ।
మహా పుచ్ఛం పృత్తిష్ఠా । తదవ్యేషశ్లోకోబ్ధవతి ।

పూర్వస్య = పూర్వమున చెప్పబడిన, తస్య = ఆపాణ
మయాత్మునకు, శారీరః = ప్రాణమయమునందు పుట్టిన, యః =
ఎవడో, (నః = వాడు) ఆత్మావేషవేష = మనోమయాత్మ ఇతడే
తస్మాద్వా ఏతస్మాత్ = అట్లు కలిగిన యీ మనోమయాత్ =
మనోమయాత్మునికంటె, అవ్యః = ఇతరుడగు, అంతరఆత్మా =
అభ్యంతరఆత్మ, విజ్ఞానమయః = విజ్ఞానమయుడు, తేన =
వానిచే, ఏషః = ఈ మనోమయాత్మ, పూర్ణః = నిండియున్న
వాడు, నః = అట్లు పూర్ణుడుకాబడిన ఏషః = ఈ మనోమయాత్మ
పురుషవిధః ఏవ = పురుషవిధము గలవాడే తస్య = వాని
యొక్క, పురుషవిధతామ్ అను = పురుషవిధత్వము ననుసరించి,
అయం = ఈ విజ్ఞానమయాత్మ, పురుషవిధః = పురుషవిధము గల
వాడగుచున్నాడు. తస్య = ఆవిజ్ఞానమయాత్మునకు శ్రద్ధావేష
శిరః = శ్రద్ధయే శిరస్సు, ఋతం = ఋజుమార్గము, దక్షిణః
పక్షః = కుడిభుజము, సత్యం ఉత్తరః పక్షః = సత్యము ఎడమ
భుజము, యోగః = యోగము, ఆత్మా = ఆత్మ, మహా = మహా

త్వత్త్వము, పుచ్చం ప్రతిష్ఠా=ప్రతిష్ఠావహమగు పుచ్చము
(అనంబడును) తత్ అపి=ఆ విషయమునుగూర్చియు ఏమి =
ఇది శ్లోకః = మంత్రము, భవతి = అగుచున్నది.

పూర్వము చెప్పబడిన ఆప్రాణమయకోశమున కలిగిన
మనోమయాత్మ ఇతడే. అట్లుకలిగిన మనోమయాత్మనికంటె
నన్యమగునట్టియు దానిలోపల గలయట్టియు విజ్ఞానమయుడు
కలడు. అతనిచే మనోమయాత్మ నిండియుండును. అనగా నొక
కోశమున సింహాకకోశమున కవినాభావసంబంధముండుట నట్లు
చెప్పబడెను.

ఆ మనోమయాత్మ పురుషాకారముగలవాడే అతనిననుస
రించి యీవిజ్ఞానమయుడును పురుషాకారు డగుచున్నాడు.
అనగా మనోమయకోశము ననుసరించి శక్తిసంపన్నమై దాని
నెడబాయకుండ విజ్ఞానమయకోశము కలిగియుండును. మనో
ప్రవృత్తికలిగిననే విజ్ఞానమయకోశముకూడ పనిచేయును. దీనిని
బుద్ధియందురు. ఈవిజ్ఞానమయ ఆనందమయకోశము లీశ్వరో
పాసనయందు మాత్రము వినియోగము లగుచుండును. అది
లేదేని మనోమయముతోకూడి సదాపనిచేయుచుండును. అన్న
ప్రాణ మనోమయకోశములు పనిచేయుచుండువట్ల విజ్ఞానానంద
మయకోశములు వానింగలసియే యుండును. వానినాగు
వట్ల వీనివృత్తిత్వము దోచుచుండును. ఆవిజ్ఞానమయకోశము

ఇట్లు వర్ణింపబడును. వానికి శ్రద్ధయే శిరస్సు. ఈశ్వరుడనుభవ విషయమును, అనావశ్యకమును, తెలియుటకు కష్టతరమును నగుట జిజ్ఞాసులకు విసుగుదోచుచుండును. ఇదిగాక దేహావశ్యకముల, ననుసరించుట తప్పనిపనియైయుండును. వీనియందలి సుఖము అనాయాసముగ డెలియబడుటవలన మధురములై మనోజ్ఞములై యొప్పుచుండును. కాన వీనియందలి ధ్యాన మీశ్వరధ్యానమున కాటంకమైయుండును. దానంతేసి వైరాగ్య యుక్తమగు శ్రద్ధలేక యీశ్వరధ్యాన మలవడదు. అందుచే శ్రద్ధ శిరసుగా చెప్పబడినది.

ఋతము కుడిభుజము. అనగా సద్ధర్మరతిగలిగియుండుట దీనివలన నిరభిమానమును, త్యాగమును, లోకవిషయములం జిక్కువడకుండుటయును గలుగగలదు. దేహమున్నంతకాలము లోకవిషయములం బ్రవర్తించుట తప్పనిసరియగును. వాని యందభిమానముకూడ కలుగుట నైజమగును. కానవానివలని దోషములం జిక్కుకుండ ఋజుమార్గగామి గావలెనని చెప్ప బడినది.

సత్య ముత్తరపక్షము. సత్యముడిగిన మానవునకు జ్ఞానముకలుగదు. ఇహ పర సుఖములును గలుగజాలవు. అందుచే సత్యమును పలుకుటయు, సంకల్పించుటయు, నాచరించుటయు, ననుసరించుటయు ననువదించుటయు, డెలియుటయు కర్తవ్యము.

బ్రహ్మ వల్లీ

యోగమాత్మయని చెప్పబడినది. యోగమస్త కూడుట పొందుట, ఉపాసించుట యనబడును. ఇదియమ, నియమ ఆసన, పాణిణాయామ, ప్రత్యాహార, ధ్యాన, ధారణ, సమాధులను ఎనిమిదంగములతో కూడినదని చెప్పుదురు.

అహింస, అస్తేయము, బ్రహ్మచర్యము, అపరిగ్రహము యమములనబడును.

శౌచము, సంతోషము, తపము, స్వాధ్యాయము, ఈశ్వరప్రణిధానము నియమములనంబడును. ఇవి తోకకళ్యాణమునకును నిరహంకారతకును తోడ్పడును. రాగాదిదోషములం బోగొట్టుటంజేసి నిర్మలమగు బుద్ధియందు ఈశ్వరుని భావింప గాంచును. ఆసనము స్థిరసుఖమును కలుగజేయును. కూర్చుండుటయందువీడకలుగకుండుటకును దేహారోగ్యమునకును బనికివచ్చును. పాణిణాయామము కేచకపూరక కుంభకవిధానముల బ్రాణమును స్వాధీనమొనర్చుట. దీనివలన నిందియమనములు చలియింపకుండనాగును.

ప్రత్యాహారము అప్పటికి మనసునదగుల్కొనియుండి మధురమై సాగుచుండెడి విషయచింతనమునుండి మనసును మరల్చుట ధ్యానము. ఈశ్వరనామములో సుత్రమమగు నాంకారమునుగాని మరియొక పవిత్రమగుదానినిగాని యుచ్చరించుచు దాని యర్థభావనమొనర్చుట దీనివలనమనసునిర్విషయమగును. బ్రహ్మభావనము కలుగును -

ధారణము అట్లుభావనయందలి పటిష్ఠతవలన అనంత,
ఆనంద, అఖండ ప్రజ్ఞానాదివిశేషముల జెప్పబడు నీశ్వరుననుభ
వమున నెరిగి యానందియగుట.

సమాధి అచంచలమును, అస్థలితమునగు ధారణావస్థ
ఈఎనిమిదియును యోగమనబడును. ఇదియె ముఖ్యమగుట
విజ్ఞానముకు నాత్మయని చెప్పబడినది.

మహత్త్వము పుచ్ఛముగా ప్రతిష్ఠింపబడినదన
బుద్ధ్యత్వత్రిపేతువగుట, మహత్త్వముదీనికాధారమనిచెప్ప
బడినది. ఈవిషయముంగూర్చిన ఇది మంత్రమగుచున్నది.



బ్రహ్మ వల్లీ - పంచమానువాకము

విజ్ఞానం యజ్ఞం తనుతే । కర్మాణితనుతే పిచ విజ్ఞానం
 దేవా సుర్వే । బ్రహ్మజ్యేష్ఠముపాసతే । విజ్ఞానం బ్రహ్మచే
 ద్యేద । తస్మాచ్ఛేన్నప్రమాద్యతి । శరీరేపావృణోహిత్యా ।
 సర్వాన్కామాన్పు మశ్నుత ఇతి ।

విజ్ఞానం=విజ్ఞానము, యజ్ఞం = యజ్ఞమును, తనుతే=
 చేయుచున్నది. అపిచ=ఇంతియగాక, కర్మాణి = కర్మములను
 తనుతే=చేయుచున్నది. సర్వేదేవా=దేవతలందరును, జ్యేష్ఠం-
 అన్నిటికంటె మొదటిదియును, విజ్ఞానం = విశేషజ్ఞానయుక్త
 మును అగు బ్రహ్మఉపాసతే=బ్రహ్మమును ఉపాసించుచున్నారు.
 బ్రహ్మవిజ్ఞానం (ఇతి) బ్రహ్మము అనంతజ్ఞాని (అని) వేదచేత్ =
 తెలిసినచో తస్మాత్ =ఆజ్ఞానమునుండి సప్రమాద్యతిచేత్ =
 ప్రమాదమును పొందకుండినచో శరీరే = శరీరమునందలి పా
 పము = పాపములను హిత్యా = పోగొట్టుకొని సర్వాన్ =
 కామాన్ = సర్వకోర్కెలను సమశ్నుతే = పొందుచున్నాడు.

బుద్ధియజ్ఞమును చేయుచున్నది, అదిగాక కర్మములను
 కూడ చేయుచున్నది. అన-

యజ్ఞమునుగాక కర్మలం జేయుచున్నది యనుటలో
 యజ్ఞము అకర్మస్వరూపమని చెప్పకలేప్పదు. యజ్ఞమన విష్ణువు

సత్కర్మము బ్రహ్మయజ్ఞము మొదలగు పంచయజ్ఞములు జ్ఞాన
యజ్ఞము పశువిశననాది యజ్ఞములు అని చెప్పుచున్నాడు.
ఇందు పశువిశననముతోకూడిన యజ్ఞము దూష్యమనకతప్పదు,
అది క్రూరకర్మయు క్షమైనది యగుట నట్లు చెప్పబడవలెను.
క్రూరకర్మమైనను సత్ఫలదాయకమే యనెడి విషరీతవాదము
నిజమని యొప్పికొనినను యజ్ఞశబ్దముచే పలువిధములగు సత్కర్మ
లు విధింపబడుచునుండ స్పష్టమగు దోషముతో కూడిన
దానినే ఏల కోరవలెను? భగవద్గీత నాల్గవ అధ్యాయమున
జ్ఞానయజ్ఞ ముత్తమమని చెప్పబడినది. తైత్తిరీయ నారాయణ
వల్లీ చివరఖండమున నాత్మయజ్ఞ మనుపేర నీజ్ఞానయజ్ఞమెచెప్ప
బడినది. అందుచే విజ్ఞానము కల్గిని చేయబడు యజ్ఞము అకర్మ
సిద్ధికేన యీశ్వరోపాసనరూపమగు నదియే యని చెప్ప
బడవలెను. దీని పూర్వపు టనువాకమున మనోమయ వివరణ
మున వాఙ్మానసములకు తెలియరానివా డీశ్వరుడనిచెప్పబడెను.
కాన దేహాదిసాధనములతో లోకవిషయములం బ్రవర్తించు
నట్టివాని యందీశ్వరుం దెలియగాంచుటయెట్లు? శబ్దమాత్ర
జ్ఞానమున నీశ్వరు నెరింగినట్లెట్లగును? విజ్ఞానమున(నిశ్చయాత్మక
బుద్ధివలన) మానసాదుల సంయమనం బొనర్చినమీద తెలియ
బడజాలువా డీశుడని చెప్పబడెను, దేహాదిలోకవిషయముల
నిరభిమానియై నిర్దుష్టవిధమున నీశ్వరోపాసన మొనర్చునేని
యకర్మసిద్ధికాబడును. దేహము కర్తృత్వరూపమా, నిరంతరకర్మ
కారణము. దీనియం దకర్మత్వ మెట్లుకలుగునన - ఆత్మకర్మ

రహితుడు అనంగుడు, అయ్యున్నను, దేహదులయం దభిమానమున కర్మబద్ధుడగుచున్నాడు. నశ్వరములగు కర్మఫలముల నాశించి వానివలని సుఖదుఃఖములను తానే యనుభవించుచు దుఃఖయగుచున్నాడు. ఇట్లు తనయజ్ఞానమునమాత్రమే బంధదుఃఖము నొందుచున్నానని దెలిసి ఫలాశావిరహితములగు స్వాశ్రమోచితకర్మములం జేయుచు నిర్మలమగు బుద్ధితోకూడి యీశ్వరోపాసన మొనర్చునేని యాతని సాహచర్య సానుభూతి సానందానుభవములవలన నిరహంకారికాగలడు. అంతియగావి మాటమాత్రమున సకర్మకుడనగు నాత్మను నేననెడి యభిమానమున నకర్మసిద్ధి నొందజాలడు. దేహమున, నవినాభావనంబంధము గలవాడగుట సక్రమపద్ధతులవలనమాత్రమే విముక్తుడగును. దేహమున జేయబడు కర్మములన్నియును ఆత్మప్రేరణముననే జరుగుచుండును. ఆత్మవియోగమున దేహము నందునుకర్మముదోషజాలదు, దేహత్వముకలసియున్నంతకాలము కర్మల నాచరింపకతప్పదు. కాన ఫలాశావిరహితమగు సత్కర్మాచరణమున సకర్మ మనంబడును. లోకమున ఫలాపేక్షలేక కర్మమొనర్చు కార్మికుడు వాని ఫలాఫలములంగూర్చి సుఖదుఃఖముల నొందడు. ఫలాశేగల యజమాని కర్మ మొనర్పకయు ఫలాఫలములయందలి సుఖదుఃఖముల నొందుచుండును. లోకమున నభిమాన మున్నంతవరకా యా విషయములంగూర్చిన సుఖదుఃఖముల నొందుచుండును. అభిమానము లేని విషయములయం దెట్టిఫలములు కలిగినను వానింగూర్చి విష

ర్శింపబూనడుకూడ. అట్లుగుట కార్యములయందభిమానముడిగి
ఫలాశను విడచినచో నకర్మమనబడును. ఫలాశలేని యారంభ
మెవ్వడేని జేయునా? యనవచ్చును.

దేహమున సంఘమున జెప్పబడు స్వాశ్రమోచితకర్మ
ములొనర్చుచు రాగద్వేషాదులవలన జేయబడవలసిన కర్మలను
విడచినచో విధియందీ నహంకారిత్యముగలదు. ఫలాశను విడ
చుటవలన సుఖకాగలుగును. కర్మఫలము జేపడుట కనేక
కారణములుండుటవలన, నెట్టినత్కర్మలయందును, మరెట్టి
దుష్కర్మలయందునుంగూడ, ఫలమొందవచ్చును. ఫలరహితము
కావచ్చును. వివరీతఫల మొందవచ్చును. అట్టియెడ ఫలవాంఛ
వలన తానొందునట్టిది దుఃఖమేగాని, ఫలముకాదుగదా. అట్లే
రిగి ఫలాశావిరహితమగు కర్మమొనర్చుచుండవలెను. అది
యును లోకవిషయములనుడిగి యీశ్వరోపాసన మొనర్చుట
వలన అడ్డులేని యానందము నొకసారియేని మచ్చుచూచిన
వారు మాత్రమీ లోకసుఖములు తుచ్చమని యెంచజాలు
దురు. దానివలన కర్మరహితస్థితి నొందగాంతురు. అందుచే
నట్టిసుఖదాయకమగు జ్ఞానయజ్ఞ మాచరించిననే విజ్ఞానము
సార్థకమగును. కాన దీనికి జ్ఞానయజ్ఞమనుసరమే యుచితమై
యున్నది. ఇకనీబుద్ధికర్మములంగూడ జేయుచున్నది. అనదేహ
మునగలుగు కామ్యాకామ్యనిషిద్ధకర్మములన్నియునని యభిప్రా
యము. కామ్యములన దేహమునకు ఆవశ్యకములగునట్టివియు,

తనభోగమునకె యుపకరించు పశుపుత్ర మిత్రకళత్రాంధవా
దుల క్షేమమున కలుగునట్టివియు, న్యలాభసిద్ధికై యవిధాన
మున ధర్మాధర్మముల దేనినైన యాశ్రయించి వానిని లెక్క
చేయకుండు నాచరించునట్టివియు, ఫలములంజెప్పు శ్రోతస్సా
ర్థాది సిర్మములును కామ్యకర్మలనబడును. ఇది రాజనగుణ
యుక్తమనఁ జును. అందుచే దంభము, దర్పము, అతిమాని
త్యము, కోరిక, పరుషము, ఆత్మస్తుతి, పరనింద మొదలగు
దోషములంగూడి యుండును.

అకామ్యములు:- అహంకారము సాత్వికగుణయుక్తమై
పరోపకారము, ధర్మరతి, వినయము, అకోరిక, నాతిమా
నిత్యము, అవికల్పము, సర్వజీవులయందలిప్రేమ, అహింస,
ఆర్జవము, ఈశ్వరభక్తి, పరిశుద్ధాంతఃకరణము మొదలగునవి
కలిగి తనకును లోకమునకును బాధకలుగని విధమున నొనర్ప
బడు అస్తేయము, అవ్యభిచారము, అమిథ్యావాదిత్యము,
అపదలయం దితరులకు సాహాయ్యమొనర్చుట, దానము,
జ్ఞానోపదేశము, సీతి, ప్రచారము మున్నగునవి.

నిషిద్ధములు అహంకారము తాను సగుణయుక్తమై
రాగము, ద్వేషము, అనానము, క్రూర్యము మొదలగుదోష
ములతోకూడిన యంతఃకరణము కలవాడై తనకును ఎదిరికని
ప్రమాదమే సంభవించునట్టివియగు హింస, స్తేయము,
వ్యభిచారము మొదలగు సంఘవిద్యోహకరములగు కర్మముల

నొనర్చుచు విచారయుక్తమగు మనసున తనసంబంధముగల యంతవరకు సంఘమునకు దుఃఖమేకలుగ జేయునట్టివి నిషిద్ధకర్తలనంబడును. ఈమూడింట నెద్దానినభిమానించినను బంధహేతువేయగును. కాన సభిమానముడిగి సాత్వికమున చెప్పబడు కర్తాచరణమున మేలొందగలడు.

ఇట్లు సత్సర్వజ స్తమో గుణయుక్తములగు కర్తములన్నిటికిని బుద్ధిహేతువనియుం జెప్పబడినది. దేవతలందరును విజ్ఞానవంతమును, అన్నిటంబెద్దయగునదియునగు బ్రహ్మమునుపాసించుచున్నారు. అన—

దేవతలన సాత్విక ప్రవృత్తికలిగి విజ్ఞానమునొందిన వారు. అట్టివారాయీశుని సర్వమునకును జ్ఞానప్రదాతయగు ననంతజ్ఞానియనియు జ్ఞాదులవలన ఆదిగల జీవప్రకృతులకంటె తనకు జ్ఞాదులు లేకుండుటంబట్టియు వానిజన్మలకు తానేహేతువగుటంబట్టియు అన్నిట జ్యేష్ఠుడనియు అన్నిటికంటె విస్తారరూపమున బ్రహ్మమనియుం దెలసి యుపాసించును. తదితరవిధముల నుపాసించినను, ఈశ్వరోపాసనమే యునర్వకయున్నను, వారు దేవతలనబడరు. ధన్యులునుం గాజాలరనియు జెప్పబడినది. ఈవిషయ మీ ముందువాక్యముల స్పష్టపడుచున్నది.

బ్రహ్మమున ససంతజ్ఞానియని తెలసినచో మరలనావిశ్వాసమునుండి ప్రమాదము నొందకుండనిచో దేహసంబంధమున దోచు సర్వదోషములను బోద్రోలి సర్వకోర్కెల నొందునని

చెప్పబడెను. అనగా బ్రహ్మము ననంతజ్ఞానియనిదెలియక అల్ప జ్ఞానియనియు రాగద్వేషాది దోషయుక్తుడనియు పరిచ్ఛిన్న సంసారిత్వములు గలవాడనియుం దెలసి యుపాసించునేని యట్టి రాగద్వేషాదులతోకూడిన ఫలమునేగోరును. అట్టి నానినే పొందును. ఈదోషములు లేనివాడని యీశ్వరునెరిగి యుపాసించిన గదా! తనబుద్ధియందలి యీదోషములుతొలగి విశాలభావము గలవాడగును. అందుచే నీశ్వరు ననంతజ్ఞాని యని యుపాసించ వలయునని చెప్పబడినది. అట్టిదానివలన ప్రమాదము నొంద కూడదని చెప్పబడినది. అనగా కామ కోపధములకు సాధనముగా నీశ్వరు నుపాసించుటగాని యనంతజ్ఞానయుక్తమగు దానిం దెలియజాలక వినుగుచెంది విరమించుటగాని చేయరాదని యభిప్రాయము. ఇంద్రియములు బలనశ్చరమైనవి యగుట వానిలో నేదేని యొకయింద్రియము తద్విషయము నకు లాగగా దానివెంబడి దిరిగెనేని జ్ఞానమంతర్ధానమగును. ఇక నాయొక్క ధర్మయుక్తమగునీకోర్కీదీర్ఘజాలవా యనియు నాశత్కృలను శిక్షింపుమా యనియు నీమొదలగువానితో నీశ్వరుని తనకు రాగద్వేషములకు సాధనముగా నుపాసించునేని యది వ్యర్థము. ఈశ్వరుడు రాగద్వేషాదిదోషయుక్తచే తెలియబడువాడు కాజాలడు. ఇక రాగద్వేషములచే నాగాధించిన వారికట్టిఫలమే కలుగగలదు. ఉపాసనకు రాగద్వేషములు కలిగియున్నను ఈశ్వరునియందవి గలుగజాలవు. కానవట్టి ప్రమాదములం బొందకుండునేని దేహసంబంధమున గలుగు

సర్వదోషములు పోగొట్టబడగలవని చెప్పెను. అనగా బంధము వలన కలిగెడి అల్పజ్ఞాన రాగ ద్వేషాదిదోషములన్నియు పోగలవు. నిరహంకారియైన యీశ్వరోపాసకుడు జీవన్ముక్తుడని చెప్పబడును. అట్టివానికి ఫలము ఈశ్వరునితోకూడి బంధసంబంధములేని యానంద మొందుటయని చెప్పబడినది.

ఇది ఓంకారమునగల మకారమున చెప్పబడు ప్రాజ్ఞరూపోపాసనము. దీనికి ఫలము మోక్షమనియుం చెప్పబడినది. ఇది విజ్ఞానమయకోశవివరణము.

తస్యైష ఏవ శారీర ఆత్మా । యః పూర్వస్య । తస్మాద్వా
 ఏతస్మా ద్విజ్ఞానమయాత్ । అన్యోస్తర ఆత్మానందమయః ।
 తేనైష పూర్ణః । సవా ఏష పురుష విధ ఏవ । తస్య పురుష విధ తామ్,
 అన్వయం పురుష విధః । తస్య ప్రియమేవ శిరః ! మోదో దక్షిణః
 ప్రత్యః । ప్రమోద ఉత్తరః ప్రత్యః । ఆనంద ఆత్మా । బ్రహ్మ పు
 ఛ్యం ప్రాప్తిస్తా ॥ తదక్యేష శ్లోకోభ్యవతి ॥

పూర్వస్య = పూర్వము చెప్పబడిన, తస్య = ఆమనోమ
 యాత్మనకు, శారీరః = తనయందు కలిగిన, యః = ఎవడో (నః =
 వాడు) ఏవః = ఈవిజ్ఞానమయాత్మ, ఆత్మా = ఆత్మయైయున్నాడు.
 తస్మాద్వా = దానివలన (కలిగిన) ఏతస్మాత్ విజ్ఞానమయాత్ =
 ఈవిజ్ఞానమయాత్మకంబై, అన్యః = ఇతరుడగు, ఆనందమయః =

ఆనందమయుడు, అంతరకత్కా = అభ్యంతరకత్త, తేన = ఆఆనందమయునిచే, ఏషః = ఈవిజ్ఞానమయుడు, పూర్ణః = నిండి యున్నవాడు, సః = అట్లుచెప్పబడిన, ఏషః = ఈవిజ్ఞానమ యుడు, పురుషవిధవన = పురుషాకారము కలవాడే, తస్య = ఆవిజ్ఞానమయునియొక్క, పురుషవిధతాం అను = పురుషవిధ త్వము ననుసరించి, అయః = ఈఆనందమయుడు, పురుషవిధః = పురుషవిధము కలవాడగుచున్నాడు. తస్య = ఆఆనందమయు నకు ప్రియంవవశిరః = ప్రియమేశిరస్సు, మోదః = మోదము, దక్షిణఃపక్షః = కుడిభుజము, పృమోదః = పృమోదము, ఉత్తరఃపక్షః = ఎడమభుజము. ఆనందఃఆత్మా = ఆనందముఆత్మ బ్రహ్మ = బ్రహ్మము, పుచ్ఛం ప్రతిష్ఠా = ప్రతిష్ఠావహమగు పుచ్ఛము, తత్ అపి = ఆవిషయమునుగూర్చి, ఏషః = ఇది, శ్లోకః = మంశ్రము, భవతి = అగుచున్నది.

పూర్వము చెప్పబడిన మనోమయాత్మనియందు గలిగిన యీవిజ్ఞానమయుడు పురుషాకారముగలవాడు. అట్లుకలిగిన యీవిజ్ఞానమయునికంటె నన్యుడును, దానియంతరమునగలవా డును అగు ఆనందమయుడు కలడు. ఆనందమయునిచే విజ్ఞాన మయుడు పూర్ణుడైయున్నాడు. పూర్ణుడైన యితడు పురుషాకా రము గలవాడే యనబడును. అతని పురుషవిధత్వము ననుస రించి యీయానందమయుడును పురుషాకారము గలవాడగు చున్నాడు. అన పూర్వమువలె ఒకదానియందొకటి చెప్ప

బడుట నీవిజ్ఞానమయమును ప్రకృతిపదార్థమేనని చెప్పబడెను. దానిననుసరించి పురుషాకారము నొందిన యాయానందమయు దును ప్రకృతిపదార్థమని తెలియచేయబడెను. అనగా అత్మచిత్తముతోకూడిన కారణ శరీర మీయానందమయకోశమని చెప్పబడును. పురేశ్వరయన ఇతి-పురుషః అట్లగుట చిత్తమునందు విశ్రమించిన యీతడీ పరంపర యందంతటను విశ్రమించినట్లగును. అందుచే నీకోశములు అత్మచే విశ్రమింపబడినవి యగుట పురుషాకారమున వర్ణింపబడినవి. అండిదియ చివరికోశము. ఈకోశముననుండువా డాత్మ. ఆత్మబంధమున నున్నంతకాలము సచ్చిన్మాత్రుడనియు నీశ్వరుని బొందిననే యానందము నొందజాలుననియు జెప్పుచుండ దీని కానందమయకోశమను పేరెట్లువచ్చెనన? ఈకోశస్థుడగు నాత్మ మానసాదులజుయించి యీశ్వరు నెరుగుపట్ల మాత్రమే ప్రకాశించును. మరి ఎవ్వట్లను ఈకోశమున్నదియనియైన చెప్పనలవికాకుండును. ఈశ్వరోపాశనమున స్వయంప్రకాశుడగు నాత్మ కానందము గలుగగలదు. కాన నాచిక్క-విషయమున మాత్రమే వినియోగ మొందు నీకోశమున కానామము చెప్పబడినది.

ఆ ఆనందమయమునకు ప్రియము శిరస్సు. మోదప్రమోదములు దక్షిణోత్తరపక్షములు. ఆనందమాత్మ. బ్రహ్మము ఆధారముగ గలదియగుచున్నది.

ఈ కోశములందలి గుణము లెరుంగగలిగినవాడు సాత్వి కుడై జ్ఞానియై ఆనందస్వరూప బ్రహ్మముండేరి యానందియగును. కాన నట్లువర్ణింపబడినది. సత్వగుణ విశేషమైనది ప్రియము. అది ముఖ్యముగా నాజీవితమున కలిగియుండును. దానింగూడ నభిమానించక యీశ్వరు సారాధించుపట్ల కలుగునట్టి సంతుష్టి మోదమనంబడును. అది విస్తారరూపమున ప్రమోదమనం బడును. ఈశ్వరునియందలి యానందమెరిగి యానందించుట ఆత్మగా పోల్చబడినది. ఈమోద ప్రమోదానందములు కలు గుటకు హేతువు బ్రహ్మమగుటవలన బ్రహ్మ మాధారమని చెప్పబడినది.



బ్రహ్మ వల్లీ-షష్ఠానువాకము



అసన్నే¹వస²భవతి । అసద్బ్రహ్మహేతి³వేదచేత్ । అస్తి బ్రహ్మ⁴హేతి⁵చేద్వేద । నంతమేనంతతో⁶విదుర్తితి ॥

బ్రహ్మ=బ్రహ్మమును, అసత్ ఇతి=అసత్తని, వేదచేత్=భావించినచో, సః = వాడు, అసన్ ఏవ = అసత్తే, భవతి = అగుచున్నాడు. బ్రహ్మ = బ్రహ్మము, అస్తి ఇతి = కలదని, వేదచేత్ = భావించినచో, ఏనం = ఏనిని, తతః = అందువలన, సంతం ఇతి = నత్పురుషుడని, విదుః = తెలియుచున్నారు. ఇతి యనునది మంత్రనమాస్తి. బ్రహ్మము నసత్తనితలచినచో నాతడసత్తగుచున్నాడు. అనగా అసత్తన తెలియబడనిదియనియు, లేనిదియనియు, ప్రకృతివదాత్థమనియు, అయోగ్యవిషయమనియుం జెప్పుదురు. తెలియబడనిదియను నర్థమిశ్వరునియందు చెప్పబడును. కాని యాయర్థమున నీఋషి యీశబ్రహ్మమును వాడియుండలేదను కొనవచ్చును. అస్తిబ్రహ్మహేతిచేద్వేద యనుటంబట్టి అట్లుచెప్పబడవలెను. లేదనునర్థమున కొందరు లేడను వారునాస్తికులు గలరు. వారును లేనివా⁷రే యగుదురు. ఏలన? ముక్త్యానంద మిశ్వరుని యందొందదగినదగుటవలనను, ఈశ్వరోపాసనవలన మాత్రము చిత్తైకాగ్రతకలిగి లోకవిషయములందగులుపడక నివృత్తి మార్గావలంబులు కాగలుగుటవల

నను, ఈశ్వరుడే లేడనువారు మోక్షమందనలవిగోడు. దాని వలన బంధదుఃఖమును విడువజాలనివాడై నైజముగ జననమరణాదులు లేకున్నను ఆత్మదేహాదినబంధమున జననమరణాది క్లేశముల నొందుచుండును. అందుచే తానును లేనివాడే యనబడును.

ఈశ్వరుని జడవదార్థమనిభావించి సూర్యచంద్ర సత్వ త్రాడులనో, పర్వత నదీ నద వృక్షాదులనో, సర్పాదికూరసత్వములనో ధీరజ్ఞానాదియుక్తులగు మనుజులనో, యారాధించుచు వారియందుగూడ ననేకవ్యక్తుల ననేకనామముల మతభేదములచే ప్రతిమారాధనయు జేయుచు పరస్పరనిందలతోకూడి యొకరిపైవము సింహాకరునిరసించుచు నప్రమేయునిగ నీశ్వరుం డెలియజాలక, ప్రకృత్యారాధన మొనర్తురు. దానివలన వారొందదగినది ప్రకృతినబంధమే. కాన బంధమును బాయజాలక జడరూపులే యగుచున్నారు.

అయోగ్యవిషయమును సర్థమున వామాచారాది సీచ విధానారాధనమున సీచయోని సంజాతులు కాగలరు. ఇట్లే యర్థమునుగైకొనిన నాయర్థముననే అనత్తనుకొనువాడనత్తగుననుట సార్థకమగుచున్నది.

బ్రహ్మమును కలడని తలంచునేని దానివలన సీతని సత్పురుషునిగా డెలియుచున్నారని చెప్పబడెను. అనగా

పరబ్రహ్మమును వ్యవచ్చినిర్మల నిర్వికారనిత్యానంతానంద, అపరిణామ, అఖండ, అలేపక, సర్వగత, శుద్ధబుద్ధ

ముక్తస్వభావాది విశేషణయుక్తునిగ నరిగి యారాధించునేని
యట్టివాడు మోక్షార్హుడని తలంతురు.

తస్యైవవచ శారీరకత్వా । యః పూర్వస్య ।

పూర్వస్య=పూర్వము చెప్పబడిన, తస్య = ఆవిజ్ఞాన
మయునకు, శారీరః=శరీరమునందు కలిగిన, యః = ఏవడు
గలడో (సః=వాడు) ఏవః ఏవ=ఈ ఆనందమయుడే ఆత్మా=
ఆత్మ యగుచున్నాడు. విజ్ఞానమయాంతర్లీతుడగు నానంద
మయునితో ణోశవివరణము సమాప్తియగుచు న్నిది.

అథాతోనుప్రశ్నాః । ఉతావిద్వాన్ముం లోకం ప్రే
త్య । కశ్చిన్ గచ్ఛతీ । ఆహోవివాహం లోకం ప్రే
ధమశ్చ తః ఉ॥

అథ=పిమ్మట, అతః=పీనివలన అను = అనుసరింపబడిన
(ప్రశ్నః=ప్రశ్నములు చేయబడుచున్నవి, అవిద్యాన్ = అవి
ద్వాంసుడు, ప్రేత్య=మరణించి, అముం లోకం=ఈ పరమా
త్మను, కశ్చిన్=ఒకడైన, గచ్ఛతీ ఉతి పొందునా; లేక పొం
దడా, విద్వాన్=విద్వాంసుడు, కశ్చిత్=ఒకడును, ప్రేత్య =
మరణించి, అము లోకం=ఈ పరమాత్మను, ఆహోసమశ్చ
తాడి=పొందునా? లేక పొందడా?

పై జెప్పబడినవిషయములవలన నీప్రశ్నములు కలుగు
నని యనుప్రశ్నము లనబడెను. అవి బహువచనమున రెండు

మాత్రము చెప్పబడినవి. ఆనందమయకోశ మీశ్వరోపాసన మొనర్చువారికిమాత్రము తెలియనగును. ఈశ్వరు నెరుగని వారి కదియులేనట్లే చెప్పబడును. ఆత్మ గుహాయందున్న సీశ్వరు నెరుంగనివారును, ఎరిగినవారును అగు భక్తులు కలిగి యుందురు. వారినిగూర్చి యీ పృశ్నలు కలుగవచ్చునని యభిప్రాయము.

పృశ్న లు.

అవిద్వాంసుడు మరణించి యీ పరిమేశుని యొక్కడైనను బొందునా? పొందడా?

విద్వాంసుడు మరణించి యీ యీశుని యొక్కడైన పొందునా? పొందడా? అను పృశ్నలకు ఈదిగువ సీశ్వరు డీన్మప్టియొనర్చుటవలన తెలియబడుచున్నాడనియు, అతడిట్టి శక్తులు కలవాడనియు వానిని మానవులు తెలియుట కష్టతరమనియు వ్యతిరేకలక్షణముల సభివ్యర్థించెను. పిమ్మట యనువాకమున పృశ్నతియం దీరచన మొనర్పబడగా అది జీవుల కొరకనియు, జీవులయందలి దయవలన సీశు డొనర్చుచు వారి కానందమును గలుగజేయువాడగుట రసస్వరూపుడనియు సీశ్వరుని పొందినవారు మాత్రమే ఆనందము నొందజాలుదురనియుంజెప్పి “యదాహ్వే నైషవీతస్మిన్నదృశ్యే నాత్మ్యే నిలయనేభయం పృతిహం విందతే । అధసోభయం గతో భవతి” యని యొకపృశ్నమునకు సమాధానముగను “యదా

హేయై వై పవ తస్మిన్నుదరమంతరం కురుతే | అధతస్య భయం భవతి” అని యొకప్రశ్నమునకును, “తత్త్వేవ భయం విదుషో మన్వానస్య” యని వివాదానులయం దధికారభేదమును గూర్చియు సత్తరము చెప్పెనని చెప్పుకొనవలెను. అనగా నీ శ్వరు నెరుంగనివా రెవ్వరును ఆతని పొంజబాలరు. మాటమా మున కెరిగినవారు ఆతని నుపాసింపక యాతని పొంద జాలరు. ఈశుని ఉపాసించుటవలన అనుభవమున దెలియగాంచిన యా యతిలోకప్రతిభాశాలి యగు నాతడుమాత్ర మొందునని చెప్పబడినది. మందమధ్యమ ఉత్తమాధికారభేదము వర్ణింపబడె ననవచ్చును. ఆ మూడువిషయము లట్లుగా దోచును.

మందాధికారులు అనాత్మయం దాత్మభావనముచేసి నను, ఆత్మ ననాత్మగా భావించినను, ఆ సద్విధోపాసన మన బడును. వారింగూర్చి “అధతస్య భయంభవతి” అని సమాధానము. మధ్యమాధికారులు పరమేశ్వరతత్వమును మాటల యందు దెలిసి యుపాసింపగోరి పాండిత్యాభిమానముమున్నగు దోషముల పరమేశ్వరుని తెలియజాలనివాడును కాక, మాట మాత్రమున దెలిసినను యుపాసింపగోరినివాడును అగువానికి ‘తత్త్వేవభయం విదుషోమన్వానస్య’ యనునది ఫలము.

ఉత్తమాధికారి స్వాశ్రమోచితవిధ సత్కర్మానుచరణ మును, శలాశావరహితచిత్తమును యథార్థ మెరుంగునట్టి

జ్ఞానమును అచంచలభక్తియుక్తముగు సుపాననమునుం గలిగిన
మీద సనుభవజ్ఞానమున నానందియగు నాతనికి “అధసోభ
యంగతో భవతి” యనుఫలము చెప్పబడెనవచ్చును.

సోకామయత । బ్రహ్మస్యాం ప్రజాయేయేతి । సతపోత్తమ్య
త । సతసన్తస్త్వా । ఇగీం సర్వమసృజత । యదిదంకించ ।

తత్సృష్ట్య । తదేవానుప్రావిశత్ । తదనుప్రవిశ్యం సచ్చత్య
చాభవత్ । నిరుక్తంచానిరుక్తంచ ॥ నిలయనంచా నిలయనం

చ । విజ్ఞానంచా విజ్ఞానంచ సత్యం చాసృతంచ సత్యమభవత్ ।

యదిదంకించ । తత్సత్యమిత్యాచక్షుతే । తదప్రేక్ష్యోకోభవతి

సః=ఆ బ్రహ్మము, బహు=అనేకముగ ప్రజాయేయ=

సృజింపవలయునట్లుగ, స్వాం ఇతి=కావలయునని, అకామ,
యత=కోర్కెను సంకల్పించెను. సః=ఆ బ్రహ్మము తపః=తప

మును అతవ్యత=చేసెను. సః=అతడు, తసఃతప్తా=తప మొనర్చి
ఇదంపర్వం=ఈ సర్వజగత్తును, అసృజత=సృజించెను. యత్=

ఏది, ఇదంకించ=ఈ రచింపబడినది గలదో, తత్ = దానిని,

సృష్ట్య=సృజించి, తత్ ఏవ=ఆ రచించినదానినే, అను=అనున

రించి ప్రావిశత్=ప్రవేశించెను. తత్=దానిని, అను= అనున

రించి ప్రవిశ్య=ప్రవేశించి సత్ చ = నిత్యస్వరూపుడగును,

త్యత్ చ=అవ్యక్తరూపముగను, అభవత్=ఆయెను, నిరుక్తంచ=

చెప్పబడగలవాడుగను, అనిరుక్తంచ = చెప్పబడని యట్టివాడు
గను, నిలయనంచ = సర్వమునందు గలవాడుగను, అనిలయ
నంచ = ఆశ్రయరహితుడుగను, విజ్ఞానంచ = అత్యంతజ్ఞానిగను
అవిజ్ఞానంచ = తెలియబడబాలని యట్టివాడుగను, సత్యంచ =
సత్యస్వరూపుడుగను, అన్యతంచ = కలుగుటయె కల్లయట్లుదోచు
వాడును, సత్యం = ప్రకటికృతసత్యస్వరూపుడుగను, అభవత్ =
అయెను. యత్ = ఏ, ఇదంకించ = ఈచెప్పబడిన దంతయునగు
బ్రహ్మముకలదో, తత్ = అది, సత్యంశితి = సత్యవిషయమని
అచక్షుతే = పలుకుచున్నారు, తత్ అపి = అవిషయమునుగూర్చి,
ఏషఃశ్లోకఃభవతి = ఇది మంత్రమగుచున్నది. (ఈప్రకృతిని)
అనేకవిధములుగ రచింపవలెననెడికోర్కె యాపరమేశ్వరునినుండు
కలిగినది. దానికై యాతడుతపముంజేసెను. అతడుతపముంజేసి
యీసర్వమును సృజించెను. ఏది యీజగద్రూపమునగలదో
దానినంతను సృజించి, దానినేఅనుసరించి ప్రవేశించెను. దాని
ననుసరించి ప్రవేశించి నిత్యుడుగను అవ్యక్తపదార్థముగను
అయెను. అన

ఈశ్వరుడు కలడని ఎట్లుచెప్పవలయునో నాతడెట్టివాడో
సంగ్రహముగ నిందువివరించెను.

సర్వకర్తయును, సర్వవిదుడును, సర్వవ్యాపకుడును,
శాసకుడును అగునీశ్వరుడు దీనినిరచింపగోచెనన. ఆతనికికోర్కె
యేల? అనుప్రశ్నము కలుగుచున్నది.

అతడు దేహధారణము చేయనివాడు. కాన దేహసంబంధముండదు. బంధములేని యనంతజ్ఞానియగుట రాగద్వేషాది దోషము లాశనియందు చెప్పబడజాలవు. ఆత డింకొకరి శాసనము గలవాడు కాజాలడు. నైజమన సృష్టిస్థితి ప్రలయములను భేదావస్థలనెరిగి వానింజేయునట్టి యనంతజ్ఞానము తెలియబడుచున్నందున నైజమనరాదు. దీనివలనపొందనగుమేలొందులేదు. కాన గుణదోషములును, లేక, స్వలాభమునులేక, విధియునులేక చేయునట్టిది జీవులయందలి కోర్కెవంటిది కాజాలదు. సత్సంకల్ప మాత్రమేనని చెప్పబడవలెను. అట్టిసంకల్పము మాత్రమాతనికేల? యన.

ప్రకృతి పరమాణుస్థితి యందుండుటయును, ప్రకృతి పరమాణువులసంఖ్యతో సరిపోల్చజాలు సంఖ్యగల జీవులుకూడ నట్లుండుటయుం జూచి యీకోర్కె కలుగుచున్నదనవలెను. జీవు లల్పజ్ఞులగుట ప్రకృతినిబొంద నిశ్చయింతురు. అట్లుపొంది భోగప్రధానబుద్ధులు ప్రకృతిబంధమునఁడియుందురు. వైరాగ్యవిజ్ఞాన ఈశ్వరోపాసనము లలవడినవారు ముక్తులగుదురు. అందుచే నీరచన జీవుల భోగాపవర్గముల కగుచున్నది. కానదయామయుడగు నాపరమేశుడు జీవులకొరకు సృష్టినంకల్పముం జేసెననవలెను. ప్రకృతిరచనము నందీతని కర్తవ్యమెట్లుచెప్పబడునన; జీవులల్పజ్ఞులును, ప్రకృతిజడమును, అగుట వారియందీ శ కి కలదనరాదు.

నైజమనిన సక్రమవిధానమూన సృష్టిస్థితిప్రళయములను
• భేదావస్థలు కలుగుటవలన స్వభావమనియు స్వయంకర్తృక
మనియు చెప్పరాదు.

ఈశ్వరుణ్ణి మాయాపరిచ్ఛిన్నుడై యిట్లుదోచునేగాని
నిజముకాదనిన.

ఈశ్వరునికంటె మాయగొప్పదియై యాతనినాక్రమించి
యఖండుని ఖండునిగను అనంతుని బరిచ్ఛిన్నునిగను నిత్యము
క్తుని బద్ధునిగను జేయుచున్నదనవలెను. ఇక నీశుడు తరింపలేని
సంసారియగును. ఇది యనాదినుండి నేటికిని దోచుచున్నది.
దానంజేసి యికముందుగూడ నిట్లేయుండగలదని తెలియబడు
చున్నది. కాన నసత్యమనుటయును వ్యర్థము.

భ్రాంతియన భ్రాంతిగలుగుట కన్యపదార్థ ముండవలెను.
ఈశ్వరునికే భ్రాంతికలిగినదన దానిం జెప్పువారుండరాదు.
ఆతడు తరింపజాలడు. భ్రాంతికి హేతువు దోవజాలదు. ఈశు
డనంతజ్ఞాని యనబడజాలడు. దేనివలన నాతడీభ్రాంతి నొందె
నన నమాధానముండదు. భ్రాంతి జ్ఞానవృత్తియై ఎరిగినపదార్థ
ములను తారుమారుగ దలంచునట్టిది యగుట దీనినిభ్రాంతి
యనుటయే భ్రాంతియగుచున్నది.

సృష్టికి కారణమేలేదనిన కారణములేని కార్యముకల
దనుట అహైతుకము. దానింజెప్పుట యవివేకము. అట్లుచెప్పు
టకు ప్రమాణమేర్పడదు. దృష్టాంతముండదు. యుక్తిచెప్ప
బడదు. అనుభవ మసలే యుండదు. కాననదివ్యర్థము.

శూన్యమీశ్వస్తి హేతువనినను పై కారణములచే నదియు
ఉన్నంత్రాలవములవంటి దనవచ్చును.

క్షణికమనినను క్షణములో మార్పొందునట్టివాడు దీని
నెరిగి క్షణికమనుటెట్లు? కానవానికిని బ్రహ్మాణద్వైతములు
కలుగ జాలవు.

విజ్ఞానమాత్రమన పదార్థములేని నానాత్వకల్పనము
విజ్ఞానమునందెట్లు వచ్చును. పదార్థములేని జ్ఞానమెటునుండి
రాగలదు. విజ్ఞానము పదార్థమగుటెట్లు? కాన విజ్ఞానమాత్ర
మనరాదు.

ఈశ్వరుని యిచ్ఛవలన నిట్లు కల్పించుచున్నాడనిన
అనంతజ్ఞానియగు నాతడిట్టి యవివేకకల్పనము జేయుచున్నా
డనుట నిరాధారవిషయము. కాక కల్పితజీవులనిత్యులగుట
ఒంధమోక్షములు గలవనరాదు. కల్పితప్రకృతి యనాద్యనంత
మనరాదు. అట్లు కల్పించుచు మాయించుచున్నాడనుట
కూడ యుక్తిప్రమాణ విరోధమనబడును.

ఒకజాతీనుండి మరియొకజాతి గలుగుచు ఒకదానినుండి
వేరొకటి కలుగుచుండునన అదియు ససత్యవిషయ మనకతప్పదు.
నేటికిని కలజాతులయం దాజాతియె గల్గుచున్నది. కారణము
ననుసరించిన కార్యమే కలుగుచుండుట ప్రత్యక్షవిషయము.
ఒకజాతి జీవులతో నింకొకజాతి సంయోగముకలిగినచో వేరొక
జాతి కలుగవచ్చునన. మొదల రేతోరక్తములు సంయోగింప
బడగల సమానధర్మములు గలజాతీయై యుండవలెను. పిమ్మట

కలసిన నారెంటియందలి ధర్మములునుకలసి వేరొకజాతివలె దోచవచ్చునేమో? కాని జాతియండన్యజాతి కలుగజాలదు. కాన నత్యంతమగు నియమముతో దోచుచున్న దీనృష్టియన వలెను. కాన దీనికి నియంతకలిగియుండవలెననియు నాతడనంత జ్ఞానియై యుండవలెననియు చెప్పబడవలెను.

విద్యుచ్ఛక్తివలన పరమాణుసంయోగము కలిగి యీ రూప మేర్పడుచున్నదన- అది యనమంజనము. విద్యుత్తు ప్రత్యేకపదార్థముకాదు. పదార్థమాలయందలి గుణమన వచ్చును. కాక దానికిని జ్ఞానమనుగుణము దోచదు. కాన నియమబద్ధమగు నృష్టి దానివలన కాబడజాలదు. కాక దాని వలన చేతననృష్టి కాబడుట యనంభవము. అట్లు నియమమే లేని సంయోగవియోగములు కలదియెన ప్రత్యేకభూతములును వాని ప్రత్యేకగుణములును కలిగి యాభూతములుకల యంత కాల ముట్లేయుండి వానినొన జీవభూతనృష్టి యొనర్పబడుచు ననేకమండలములు గలిగి అవి వివిధ సమాకర్షణమున గతి కలవియై తనకు జ్ఞానము లేకయున్నను నియమబద్ధమై దోచుచున్న దీనృష్టి. కాన దీని నంతయు నిండి యనంతజ్ఞాన వంతమగు బద్ధార్థ మొందుగలదనియు. దానివలన నిట్లు కా బడుచున్నదనియు, చెప్పకయ చెప్పుచున్నది. అందుచే నీశుడు కలడనియు, కల ప్రకృతి నట్లు రచించుచున్నాడనియు చెప్ప వలెను. అట్టి యనంతజ్ఞానశక్తులవలన కాబడదనిన దీనృష్టియగు టవలన ఈశ్వరు డట్లు సంకల్పించెను. దానింగూర్చితపించెను. అనగా యోచించెను. అట్లు యోచించి దీనినంతను రచించెను. అని చెప్పబడెను.

అట్లు రచించిన దీని ననుసరించి ప్రవేశించెనన-

అనంతుడగు నీశునియందు రాశపోకలు చెప్పబడవు. మరేమన సర్వవ్యాపకుడగు తాను రచించి దానియందేగలడు. కాని రచింపబడినదానిని బాలించుచున్నాడని యభిప్రాయము. అట్లు ప్రవేశించిన యాతడు దీని రచనాదులవలన నిట్టివాడని దెలియబడుచు మానవుల కిందియాదులవలన దెలియబడరాని వాడగుటవలన నీక్రిందిరీతిని వర్ణింపబడెను. “సచ్చత్య చ్చాభవత్ - సత్ = నిత్యపదార్థము. అనగా ఎల్లపుడును కలిగి ఎన్నడును మార్పిందక యొకేరీతి నుండునట్టిది. త్యత్ = ఇందియాదులచే నెరుగరాని సూక్ష్మత్వానంతత్వాదులు గలది యని చెప్పబడును. సృష్ట్యనంతరము జీవులచే నిట్లు చెప్పబడును. కాన నట్లయ్యెనని చెప్పబడినది.

“నిరుక్తంచ అనిరుక్తంచ” ఈ సృష్టినిగాంచిన నిట్టి వాడు కలడని చెప్పబడదగినవాడు. స్వర్ణాలంకారమును గాంచిన దానికర్తయొక్క నేర్పును బుద్ధివిశేషమును అందులకైన పనిముట్లను ఊహింపగలుగుచున్నాడు. ఇది యొకప్పుడైన ప్రత్యక్షమున నెరుంగజాలుచున్నాడు. కాన సులభముగ తెలియగలరు. విశ్వమునంతనుంగంచి దాని యందలి రచనావిశేషమున కర్తయగు వానియందలి జ్ఞానశక్తు లిట్టివని సృష్టముగ చెప్ప నలవియగుట నిరుక్తమని చెప్పబడినది. జీవులవర బ్రహ్మమును తమయిందియాదుల నెట్లునుఎవరును ఎన్నడును తెలియజాలరు. కాన అనిరుక్తమని చెప్పబడినది.

“నిలయనంచ అనిలయనంచ—” సర్వపదార్థములయందును నిండియున్నవాడగుట నిలయనుడని చెప్పబడును. అట్లు నిండియున్నను జీనియాధారమైన బొందక సర్వమునకును తానాధారమగునట్టివాడగుట నిలయనుడని చెప్పబడినది.

“విజ్ఞానంచ అవిజ్ఞానంచ—” అనంతజ్ఞానియగుట విజ్ఞానస్వరూపుడనియును, జీవులను బోలిన సాధనయుక్తమైన అల్పజ్ఞానము లేనివాడగుట విజ్ఞానస్వరూపుడనియును, చెప్పబడును.

“సత్యంచ అస్మతంచ సత్యం అభవత్”=నిత్యుడై యెన్నడెట్టిచూర్పును బొందనివాడగుట సత్యస్వరూపుడనియును స్థూలసూక్ష్మభూతసంపక్రము లేనివాడగుట నాతడు కలడనుటలో జీవులకు కల్గవలె దోచువాడునగుట అస్మతస్వరూపుడనియును అట్లనుమానింప నావశ్యకము లేకయే ఉపాసకులచే నృప్తముగ దెలియబడుచున్నవాడగుట మరల నృప్తముగ సత్యస్వరూపుడే అగుచున్నాడనియుం జెప్పబడెను.

“యత్ ఇదంకించ”- పైవిశేషములం జెప్పబడు నే బ్రహ్మము కలదో-

“తత్ సత్యం ఇతి ఆ చక్ష తే” దానిని సత్యస్వరూపమని చెప్పుచున్నారు, అనగా నెట్టిసంశయమును చేయనక్కరలేని సత్యస్వరూపమనియందరును ఒప్పుకొనుచున్నారని యభిప్రాయము. అవిషయమునుగూర్చి యిది మంత్రమగుచున్నది.

బ్రహ్మ వల్లీ - సప్తమా నువా కము



అనన్తద్వాఞ్మగ్రాసీత్ - తత్తోవైసదజాయత | తదాత్మా
నగ్గం స్వయమకురుత | తస్మాత్తత్సుకృతముచ్యత ఇతి | యద్వై
తత్సుకృతం | రసోవైసః | రసగ్గం హ్యేవానం లభ్యానందీభ
వతి | కోహ్యేవాన్యాత్మకః పాణ్యాత్ | యదేష ఆకాశ
ఆనందోవస్యాత్ | ఏష హ్యేవానందమూతి | యదాహ్యేవై
ష ఏతస్మిన్నదృశ్యే నాత్మైశ్చ నిరుక్తై నిలయన భయం
ప్రతిష్ఠాచింద తే | అథసాభయంగతోభవతి | యదాహ్యేవైష
ఏతస్మిన్నదరమంతరంకురుతే | అథతస్త్వభయంభవతి | తత్త్వైవ
భయం విదుషోమన్వాసస్య | తదప్యేషశ్లోకోబ్రవతి |

ఇదం=ఈ ప్రపంచము అగ్రే=సృష్టిపూర్వము అనత్
వై=అవ్యక్తప్రకృతిగ, ఆసీత్=అయి యుండెను తత్తవై=
దానివలననే సత్=రూపవంతమైన జగత్తు అజాయత=పుట్టెను.
తత్=ఆ జగత్తును, ఆత్మానం=ఆత్మనుగూర్చి (జీవాత్ముల
కొరకు) స్వయం అకురుత=ఆ బ్రహ్మము స్వయముగ చేసెను,
తస్మాత్=అందువలన, తత్=అది, సుకృతం ఇతి=సుశృతమని

ఉచ్యతే=చెప్పబడుచున్నది. సుకృతం=సుకృతమొనర్చిన తత్ =
 ఆబ్రహ్మము యతః వై=ఏదికలదో, నాఅగ్రసాక్షా=ఆనందరసా
 నరూపమెగదా! అయం=ఈ దేహి, రసం ఏవ=అగ్నియై ఆనం
 దరసస్వరూపమును పొందియో. ఆనందీభవతి=ఆనందము
 గలవాడగుచున్నాడుగదా. యతః=ఏవః=ఆనందః=ఆ
 నందమయుడు ఆకాశే=హృదయాకాశమున నస్యాత్=లేసెనో, క
 శాహోవిష=వేష్యుడైతే, అన్యాత్ అపానచేష్టను చేయను కః=
 ఎవడు,=ప్రాణిణ్యోతే=ప్రాణిచేష్టను చేయును. (దేవముకలవా
 డగును) ఏవః=ఏవః=ఈ ఆనందమయుడే ఆనందయతః=దేహి
 లోకమును మఖంబజేయుచున్నాడుగదా! యదేహి ఏన=నిష్ప
 డైతే అదృశ్యే=కనబడనియట్టియు, అనాత్మే=శరీరవిముక్త
 నట్టియు, అనిరుక్తే=చెప్పబడజాలని యట్టియు, అనరయనః=
 ఆధారమొకటగునట్టియు, ఏతస్మిన్=ఈ ఆనందమయ బ్రహ్మము
 నందు, అభయం=భయరహితమైన, చ్ఛితిష్ఠాచి=క్షితిని, వింద
 తే=పొందుచున్నాడో, సః=వాడు, అధః=పిమ్మట, అభయం=
 అభయమును, గతః=భవతి=పొందినవాడగుచున్నాడు. యదా=
 ఎప్పుడు, ఏవః=ఈభక్తుడు, ఏతస్మిన్=ఈ పరబ్రహ్మమునందు,
 ఉదరం=ఒకదానియందుదానిగు, అంతరం=తదస్యమగును, కురు
 తేహి=చేయుచున్నాడో(తలచుచున్నాడో)తస్య=వానికి, అధః
 పిమ్మట=భయం భవతి=భయముకలుచున్నది. (అమన్వాన్య
 ఏవః=బ్రహ్మచరితనముచేయని విద్యార్థిను కుసుమ్యత తత్ తద
 ఏవభయం=అదేభయము, (భవతి=తగుచున్నది) తత్=అహం
 డక్ష్మిణ్=దండంబు రుద్రంబు బుద్ధులై తదంబుంబిందిరి

అవిషయమునుగూర్చి ఏమః=ఇది శ్లోకః=మంత్రము, భవతి= అగుచున్నది.

ఈ దృశ్యప్రపంచము సృష్టిపూర్వము అవ్యక్తప్రకృతియై యుండెను. దానివలన నామరూపాదులుగల జగమంతయు పుట్టెను.

అనగా సృష్టికి ఉపాదానకారణమగు ప్రకృతికలదనియు అదియే జగము పుట్టుటకు కారణమని స్పష్టపరుపబడినది. ఇందు అనచ్ఛబ్దము వాడినందునకూడ ప్రకృతినే గ్రహింప వలసియున్నది. దీనియందు “అజాయత” యనుశబ్దము వాడబడినది. ముందు “అకురుత” యని చెప్పబడెను. అట్లు స్పష్టమగు క్రియాపదములు వాడబడినవి.

ఆ జగత్తును జీవాత్మలనుగురించి యా పరమేశుడు స్వయముగ జేసెనని చెప్పబడినది. అనగా-

జగద్రోచనము జీవుల భోగాపవర్గములకై దయామయుడగు నీశు డొనర్చెనని యభిప్రాయము. ఇందు ఆత్మానమ్మని జాతి పరత్వ మగుట నేకవచనము చెప్పబడినది. ఈశ్వరుడు స్వయముగ నొనర్చెనన సృష్టిపూర్వము తానొకజ్జ్ఞానశక్తులు కలవాడు. జీవు లజ్ఞానావృత్తులై యుందురు. వారిజ్ఞానము సాధనసాధ్యము. ఈశ్వరుడు సాధనము లక్కరలేని జ్ఞానశక్తులుకలవాడు. అదియుంగాక జీవస్పృష్టనంతరము జీవులకు క్రమ పరిమితియందలి కర్తృత్వమును దానివలన పరంపరాస్పృష్టిక్రమ

మును కలుగుచున్నదగుట నా డా యీశ్వరుడు దీనిని స్వయముగ రచించెనని చెప్పబడినది.

అందువలన నది సుకృతమని చెప్పబడినది. అన పుణ్య కర్మయని చెప్పబడినది. సుకృతం=పుణ్యకర్మయనియు అనంత మగు కర్మయనియుం జెప్పవచ్చును. జీవులయందలి దయచే నిట్లు చేసినవాడగుట పుణ్యకర్మయనియు నతివిశాలమగు భూ తోత్పత్తి కలదియగుట ననంతకర్మమనియు చెప్పవచ్చును.

సుకృతముగల అబ్రహ్మమేదికలదో అది రసస్వరూపమే గదా- అనగా-

దయామయు డీశుడగుట నీజగద్రచన మొనరించెనని నిర్ణయింపబడుచున్నది. అది జీవులచే నొందనగిన యానంద రసమని చెప్పబడెను. రసమన సారమనుయర్థము చిప్పట్లు చెప్పుట వ్యర్థము. అట్లని ముందు వాక్యమున తెలియ నగును.

ఈ జేహీ ఆనందరసస్వరూపబ్రహ్మమును పొందియే ఆనందముగలవా డగుచున్నాడు గదా! యనుటలో-

జీవాత్మ యీశ్వరు నెరిగినవాడుమాత్రో మాయీశ్వర సాహచర్యమున నానందియగుననియు అందుచే జీవుడు స్వయముగ నానందము లేనివాడనియు నీశ్వరుంగూడక మరెట్లును ఆనందమును బొందజాలడనియు నభిప్రాయము. లేక జీవుల భోగమునకై ప్రకృతిని రచించినవా డీశుడగుట భోగములం

దలి సుఖమునకును నీశుడేకారణము. అపవర్గమున నానందమున
కాతడే కారణము. కానసర్వజీవుల సుఖమున కాతడే కారణ
మనియైన జెప్పవచ్చును.

ఏ యీ ఆనందమయుడు హృదయాకాశమున లేనిచో
ఎవ డపాప్రప్రాణకర్మలను చేయజాలును? అనగా.

జీవులకు కాపలసిన ఉపకరణములం గల్పించి వ్రానివి
తానే రక్షించుచున్నాడు. కావున జీవులకు జీవన మేర్పడు
చున్నదని యభిప్రాయము.

ఈ ఆనందమయుడే జీవలోకమును సుఖింపజేయు
చున్నాడుకదా! అన

సర్వవిధముల నా యీశ్వరునివలననే జీవులు సుఖ
మొందగలుగుచున్నారని నిశ్చయపరచబడుచున్నది. (దేహి)
ఎప్పుడైతే కనబడనియట్టియు, శరీరరహితుడగునట్టియు, చెప్ప
బడరానియట్టియు, ఆధారరహితుడగునట్టియు ఈ ఆనందమయ
పరబ్రహ్మమునందలి యభయస్థితిని పొందుచున్నాడో వాడు
పిమ్మట అభయమును పొందినవాడగుచున్నాడు.

అనగా సూక్ష్మ అజన్మ అప్రమేయ ఆధారరహితాది
విశేషణయక్తుడగు నాపరబ్రహ్మము నుపాసనవలనదెరిసే నిత్య
ముక్తుడగు నాతనియానంద మెరిగి పొందుచున్న వాడయ్యేనేని
దేహము విడచినపిమ్మట నాతడు బంధభయములేని మోక్షా
నందము నొందునని యభిప్రాయము. ఇది విద్వాంసులయందలి
యుత్తమాధికారియొక్క ఫలము.

ఏనుడీ భక్తుడీ పరమేశ్వరునియందు పరీచ్ఛిన్నత్వ
నానాత్వ కల్పనము జేయుచున్నాడో వానికిపిమ్మట భయము
కలుగుచున్నది. అనగా పరమేశ్వరు నరుగజాలక తనతో సాటి
యగు మాపకల్పన మొనర్చి సంసారిత్యాదిదోషము లంటగట్టి
వాని నుపాసించునో ఆతడు మృత్యుసంయుతసంసారమునబడి
బంధభయము గలవాడని చెప్పబడును. ఇది మందాధికారి
యొక్క ఫలము.

బ్రహ్మచింతనము చేయనిపండితునకునూ అదేభయము
కలుగుచున్నది. అనగా-

వేదాది సచ్చాస్త్రములం జదివినవాడయ్యునూ పాండి
త్యాద్యభిమానము కలవాడై యీశ్వరచింతన మొనర్పని
విద్వాంసుఁడూడ చదివినది వ్యభిచారికాగామందాధికారిపొందిన
ఫలమగు మృత్యుసంయుత సంసారభయమునే పొందునని యభి
ప్రాయము. ఇది మధ్యమాధికారి విషయము.

ఇట్లు జీవేశ్వర ప్రకృతులప్రత్యేకిత్వమును వానికిగల
పరస్పర సంబంధమును ఇందుచెప్పబడెను.



బ్రహ్మ వల్లీ-అష్టమా నువా కము.

భీషాస్తాద్వాతః పవతే | భీషాదేతిసూర్యః | భీషాస్తా
దగ్నిశ్చేంద్రశ్చ | మృత్యుర్ధావతిపంచమ ఇతి ||

అస్మాత్ = ఈపరమేశ్వరునివలన భీషా=భయముచే
వాతః=గాలి, పవతే=వీచుచున్నది. సూర్యః = సూర్యుడు,
భీషా=భయముచేత, ఉదేతి=ఉదయించుచున్నాడు. అగ్నిశ్చ=
అగ్నియును, ఇంద్రః=ఇంద్రుడును, అస్మాత్=ఈ బ్రహ్మము
వలన, భీషా=భయముచేత, (స్వకార్యప్రవర్తకులగుచున్నారు)
పంచమః మృత్యుః=అయిదవవాడగు మృత్యువు, (ఈ బ్రహ్మము
వలన భయముచేతనే) ధావతి=(స్వకార్యమున) బయ్యెత్తు
చున్నాడు.

ఈ బ్రహ్మమువలన భయముచే గాలి వీచుచున్నది.
సూర్యుడుగయించుచున్నాడు. అగ్నివేడిమి వెల్తురులనిచ్చు
చున్నాడు. ఇంద్రుడు వర్షింపజేయుచున్నాడు. అయిదవవాడగు
మృత్యువు జీవులకు దేహవియోగముకల్పించుచున్నది. అనగా-
అన్నిమండలముల యందుగలిగి వానికి బలకరమై. సర్వ
జీవుల కాధారమై పారిశుభ్యహేతువై అగ్నిదులకు బ్రభవ
కారణమగుచున్న గాలి పరమేశ్వరు శాసనమున వీచు
చున్నది.

అనేక మండలములతోకూడిన ఒకపరిధిని బ్రహ్మశిలపచేయుచు, వానిగతికి తానాధారమగుచు అమండలముల నన్నిటంగల జీవులకు తానుజీవనకరుడగుచు, దీనర్పు సూర్యు డాతని శాసనముననే బ్రవిర్తించుచున్నాడు.

వేడిమివెల్తురును గలిగించు సన్ని యాతని భయము చేతనే స్వకార్యనిర్వహణ మొనర్చును.

మేఘములకు కారణమగు నింద్రుడు ఆతనిభయమున వర్షింపజేయుచున్నాడు.

అయిదవ వాడగు మృత్యువు జీవుల నంతమొందించుచున్నదన దేహమున కల్గు నాల్గవస్థలకును నాల్గాశ్రమములకును వేరై ఉపసంహారరూపమగు మృత్యు వైదవది యనుకొనవలెను. అది జన్మించినంతనే ఆశ్రయించునట్టి దీమృత్యువు, జన్మమే మృత్యుకారణ మనబడును. ఇది కాలమనుపేరిట నా పరమేశ్వరశక్తియే యనవచ్చును. ఇక సకాలమృత్యువనునది అంటురోగములు క్రూరమృగముల బారిపడుట, హంతకులు శత్రువులు అగువారికింజిక్కుట, జలాది భూతోద్రోకము మున్నగునవి. ఇట్లు కలిగిన మహాభూతములునైతే మాపరమేశ్వరు శాసనమున బ్రవర్తిల్లుచున్నవని చెప్పబడెను. షష్ఠాధ్యాయమున నీశ్వరుడున్నాడని చెప్పటమిట్లు? ఎట్టివాడో చెప్పబడెను. సప్తమాధ్యాయమున జీవేశ్వరప్రకృతుల వేర్వేరుపదార్థములనియు, సృష్టిరచనమునకును జీవుల భోగాపవర్గములకును ఈశ్వరుడు కారణమనియును, భక్తులయందలి భేదములనుబట్టి

వ్యాపారి కుర్చీ తలననుసరించి యీశుడు - ఫలమొనంగువాడని
యొక శిష్యుని బోధించెను. అప్పుడూనువాకమున వాయ్యాశుని కాన
నడుమున సర్వముల బ్రవర్తిల్లుచున్నదని చెప్పబడెను. ఇకనీ
యనువాకమున మోక్షానందమిట్టిదని విమర్శింపబడును.

నేమానందస్యమీమాంసాశాఖపతిః । యువాచాత్మసాధు
యువాచాత్మయతః । ఆశిష్టాద్భక్తిస్థాబలివృత్తః । తస్యేయం పృథివీసర్వా
విత్తస్యపూర్ణాస్యాత్ । స ఏకోమానుషఆత్మనందః ॥

జం. పాతతి (చర మేళుని పొందినవానియొక్క) ఆనందస్య= ఆనందముయొక్క, మీమాంసా=విమర్శ, ఏమా=ఇది, భవతి= అగుచున్నది. యదా=యవకుడును సాధుయువా=సాధు, త్వత్కాలే=యవకుడును అధ్యాయకః=పదువ్రతొనివాడును, ఆశీష్టః=మంచిఆశయములు కలవాడును, దృఢిష్టః=మనోదా, ర్ధస్యగుణాదును, బలిష్ఠః=శరీరబలముకలవాడును, స్వాత్= అగుచున్నాడో, తప్య=వానికి, ఇయంసృధిషి=ఈభూమి సర్వా= అతయును విత్తైశ=ధనముతో, పూర్ణా=పూర్ణమైనది, సత్యంజలగుచున్నాడో, సు=ఆ, ఆనందః=ఆనందము ఏకః= ఒకటియగు మౌనుభుజః=మనుష్యులంబంధమైనది అగుచున్నది.

అందుకే ఆంధ్రప్రదేశ్ ప్రభుత్వం ఈ చట్టాన్ని
వదిలించి, దీనిని పాటించుటకు ప్రభుత్వం
యోగ్యమైనట్లు శాసనాన్ని ముందార్థమున దేహదార్శ
మైనట్లు అభిప్రాయం, అందుచేతనే వానికి యోగ్యమి

యును ధనముతో నిండినది యగుచున్నదో, అట్టిదియగు ఆ ఆనంద మొకటియగు మానుషానంద ముచేబడుచున్నది. అనగా- అవస్థలలో యాననము సర్వభోగోపయుక్తమై యుండును. అందు సాధుత్వముకలిగెనేని మిక్కిలిసుఖము కలుగును. లోకమున రాజనతామసముల నవలంబించినవారికంటె సాత్విక మవలంబించినవారు సుఖింతురు. అందుచే నాధుయువకుడు కావలెనని చెప్పబడెను. అందు మంచియుద్దేశములు కలవాడును, మనోబల దేహబలములుకలవాడును, సర్వసంపదలతో కూడిన మహిమండలాధిపత్యము కలిగినను, ఇదియొక మనుష్యానందమని చెప్పబడినది. మానవులయందు కోరితగిన వన్నియుం గలిగిన నిదియొక యానందమనెను. ఇట్లుపైని నూరుకెట్లధిక మగునట్టి యానందములు 11 తరగతులుగ వర్ణింపబడును. అధికముచెప్పుట నల్పము నిందించబడుచు రాగపూర్వపూర్వములన్నియు నిషేధింపబడెనవచ్చును. అందీమనుష్యానందము మొదలనే నిరసింపబడుచున్నది. ఏలన? ఇదియశాశ్వతమై యశాశ్వతమగు దేహమునకు సంబంధించినదియగుట నట్లు చెప్పబడెను.

మహాకర్ములు మహాపండితులు మహాష్ట్రులు మహారాజులు మహావీరులు ఈగుణవిశేషములచే చెప్పబడనివారును సర్వజీవులునుగూడ నాయా యాయుఃపరిమితికి మించకుండ నంత మొంది తీరవలెనుగదా! మనుజుని యాయుఃపరిమితి నూరువత్సరములందురు. అదియును నిండకుండగనే మరణింపవచ్చును. అనాద్య

సంతమగు కాలమున నీనూరుసంవత్సరము లొకలెక్కయా? మరణించినతోడనే యీనంపదల సంబంధమును బంధుమిత్రాదుల సంబంధమును సర్వమును సమసిపోవును. మరలనెన్నడును వానిసంబంధము గలుగబోదు. అదియటుండ తానుండగనే సంపదలును బోవచ్చును. మిత్రులు శత్రులుకావచ్చును. అదియటుండ తానును సంపదలును కలిగియున్నను రోగాదులు మొదలగు సంతరాయములవలన ననుభవయోగ్యములు గాక పోవచ్చును. అనుభవక్షీణములగు కొన్నిటిని మరల పొంద జాలకపోవచ్చును. యావనము వార్ధకముచే మింగబడి యెన్ని సంపదలున్నను, సంతాపము కలిగించును. పరివారము పరిసంధులై బాధనొసంగవచ్చును. సంపదల భద్రతకై దైన్యమొంద వలసివచ్చును. ఇట్లనేకవిధముల బాధాప్రదమగును. గాన నీలోకసంపదలయందలి యానందము మొదలనే నిషేధింపబడినది.

తేయేశతంమానుషానందాః । స ఏకోమనుష్య గంధర్వాణామానందః । శ్రోత్రియస్య చాకామహతస్య ।

తే = ఆ, శతం = నూరగు, మానుషానందాః = మనుష్యానందములు, యే = ఏవియో, సః = ఆయానందము, మనుష్య గంధర్వాణాం = మనుష్య గంధర్వులయొక్క, ఏకః = ఒకటియగు, ఆనందః = ఆనందము (అగుచున్నది) అకామహతస్య = కామముచే గొట్టబడని, శ్రోత్రియస్య చ = మరియుశ్రోత్రియుడగువానికి.

శ్రోత్రియత్వమును అకామహతత్వమును గలవానికి ఆమనుజనంబంధియగు నానందములు నూరగునవెవ్వయో ఆయానందము మానువ్యగంధర్వులయొక్క ఒకటియగు ఆనందమగునని చెప్పబడినది. అనగా-

పైజెప్పిన మానుషానందములన్నియు నిష్కలంకములుగా శ్రోత్రియత్వాకామహతత్వములవలన భక్తునకు నూరుమడుంగులధికమగు నానందము కలుచున్నదని చెప్పబడును. ఇట్లే శతగుణాధిక్యమున మోక్షానందమువరకును చెప్పబడును. ఇట్లేల చెప్పవలెనన-

కామము జయింపబడరానిది. ఈశ్వరుడు తెలియరాని యట్టివాడు. అందుచే కామము శతగుణమున భిన్నమై జ్ఞానము నూరురెట్టిధికమగుచు వచ్చునని దీనియభిప్రాయము. ఇన్నిసార్లు ఇన్ని నూరులచే నని చెప్పట కొలతకాదు. ఆయా యవస్థలవర్ణించుటయును కామమింతతీరరానిదియని చెప్పబడును నయ్యెట్లు నీశ్వరునెరుగఁగోరినంశయగ్రస్తుడగుచుండ శ్రోత్రియత్వమున దానిని నివారించుచుండవలెననియు నిట్లు చెప్పబడినది. శ్రోత్రియత్వమన వేదాదినచ్చాస్త్రముల యర్థమును వినుటవలన దెలియజాలుట దానివలని జ్ఞానమున నుపాసకునకు గలుగు సంశయముల నివారణకై మరలమరల దానిని సంతయవిచ్ఛేదకమగునట్లు అనుభవజ్ఞులగు గురువులవలన దెలియుచుండవలెను. ఉదా॥ సర్వాంతర్యామిని ధ్యానింపవలయుననిసర్వపదార్థములలోపల నిండియుండువాడని యాలోచించి సర్వపదార్థములను

తనకు తెలిసినంతవరకు దారణచేసి వానినివిడచి అంతర్యామిని
 యెరుకలేనివిధమున ధ్యానింపబోగా అన్నిటి లోపలయనిన
 వెలినిలేడా? యనుసంశయము దోషవచ్చును. అట్లు లేడనిన
 అఖండత్వానంతత్వములు చెప్పబడుట వ్యర్థమగును. అట్టైన
 సర్వాంతర్యామి యనుటేల? యనుసంశయము దోషవచ్చును.
 అంతర్యామిత్వమున పరిచ్ఛిన్నత్వ మేర్పడు చున్న దేయన
 సూక్ష్మత్వమునుగూర్చి యాశబ్ద మట్లుచెప్పబడెనేకాని లోపల
 గలిగి వెలినిలేడనికాదు. తత్తాయః పిండమున లోపల, వెలు
 పల, అగ్ని సూక్ష్మత్వము గలదియగుట వ్యాపింపగలిగినట్లు,
 పాలయందలి తెలుపు వానియందంతట గలయట్లు, సముద్రము
 నందలియుష్ప దానియందంతట నిండియున్నట్లు సూక్ష్మత్వ
 మున వ్యాపకత్వానంతత్వాదులు కలిగియుండవచ్చునని గుర్తు
 వలన మరలమరలవిని సంశయనివృత్తి చేయబడుచుండవలెను.
 ఇంతియగాక మరల పరామర్శింపకయున్న విద్య మరువ
 వచ్చును. అభ్యాసము లేకున్న సత్యమెరుంగజాలకపోవచ్చును.
 దానివలన విసుగు దోచవచ్చును. ఇతరవ్యవహారములయఁదలి
 రుచివలన దీని నప్రధానముగ జూడవచ్చును. అస్వస్థతవలన,
 అశక్తివలన, అననుభవమువలన, అనావశ్యకమగుటవలన,
 అకామవాతుడు గాకపోవుటవలన, శోక్రిత్రీయత్వముచెడి
 విద్యలభ్యసింపబడెనో? లేదో? యనునట్లు దోచవచ్చును.
 దానంజేసి శోక్రిత్రీయత్వము ముక్త్యానంద మెరుగువరకును
 ముఖ్యసాధనములగు నీరెంటిలో నొకటిగా చెప్పబడినది.

ఇక కామము అత్మకు దేహేంద్రియాద్యభిమానమున కలుగు నట్టిది. దేహసంబంధ మున్నంతకాల మది పోయినదనుటెట్లు? అత్మ మనసునుగూడి దానివలన నిందితములంగూడి త్వగింద్రియవ్యాప్తమగు నాపాదమస్తము దానినే ఫలాని కుటుంబమునకు జేందినవాడననియు, ఫలాని నామముగలవాడననియు, అట్లు పిలుచిన తాను మరుమాటలాడుచు లోకవిషయముల నన్నిటిని గోరుచు వానివలన సుఖదుఃఖములను తాని పొందుచుండును. అట్టి యీ దేహసంబంధమున దేహమున్నంతవరకు దానిని విడువనలసియగునా? ఇది గాక మరల దేహమునకూడ నిట్టి యిట్టిసుఖములు గావలెనని కోరుచుండునే అట్లు ఎడతెగని దీకామము. దేహ మన్నాదులవలన వృద్ధి నొందునదియు, కాక జీవించిదగినదియు నగుచుండ నాయన్నములేకున్న సెలించునట్టిదిగూడ యగుచుండి నట్లే యింద్రియ విషయములం బొందకున్న దుఃఖము గలుగుచుండ కామమును విడుచుటయెట్లు? ఇక లోకవిషయము లన్నియును సంయోగవియోగములు గలవియును సత్త్వరములును అనుభవక్షయము లగుటవలనగూడ కామము వీడజాలదు. అదిగాక పొందినవస్తువులట్లే కొన్ని యున్నవన్న మరికొన్నిటింగోరుచుండును. అవి కలిగెనన్న వేరొక కొన్నిటిని గోరుచుండును. ఇట్లెన్నియున్నను సంతృప్తి కలుగదు సరిగదా ధర్మశృంఖలముల తెగగొట్టియో, నడలించియో యైన కామము వెంటనాత్మ బద్ధిగుచుండును. ఒక వేళ యాశ్వరారాధన మొనర్పబూనిన

శదియు కోర్కెల నొందుటకే యగుచున్నది. దాన దమ
 శమాదులన్నియును బాధావిదారణమునకై న కోర్కెయే
 యగుచున్నది. ఇక నాడేవాసనావిధానము మేలగునో?
 కాదో? యను సంశయమున నీశ్వరుడనుగ్రహింపనున్నాడో?
 లేదో? యనెడి సంశయరూపమున సత్యస్వరూపుని నెరిగి యా
 నందితునో? లేదో? యనెడి భయమున అచంచలమగు మో
 యావాప్తి పర్యంతమును - తలజూపజాలునట్టి దీకామమగుట
 నిట్లు చెప్పబడె ననవచ్చును. అయిన నీకామము జయింప
 బడుటెట్లున త్యాగమువలన రాగము పోగొట్టబడును. రాగము
 కలిగియున్నను, త్యాగము కలిగియున్నను, లోకవిషయములు
 అనిత్యమలును, రాకపోకలు గలవియు నగుటంజేసి వియోగ
 ము తిప్పక కలుగుచుండును. దానియందు రాగమున శోకము
 కలుగును. త్యాగమున సంతృప్తి కలుగును. లక్షరూప్యములు
 తానొకనికేచ్చిన వానింగూర్చి పరితాప ముదయింపదు. తన
 యిచ్చలేనిదే యొకకాసు జారిపడినచో 10 కాసుల విలువగల
 దీవపుఖర్బునైన నంగీకరించి వెదకి తీరును. తానిచ్చతోచేసిన
 వ్యయ మెంతటిదియైన విచారింపదు. అనైచ్చికముగా నైనచో
 విచారించును. ఇక ప్రేమవిషయమగు బంధుజనులలో నెవ్వరి
 కేని కాలున ముల్లుగుచ్చుకొనినదనిన విచారించును. మహా
 సంగ్రామమున తనకు సంబంధములేని కోట్లకోలది వ్రజలు
 అకాలమృత్యువు హతబడుచున్నా రనిన జాలినైన నొందకవత్స
 చు వారికి తగినశాస్తియైనదని యొకపక్షమువారిని నిందించుచు

గూడ బుల్కుచుండును. అట్టిదియగుట మోహములేని త్యాగమునకామము జయింపబడును. కాని యింద్రియములు నిరంతరమును వేధించుచున్నందున జారుపాటులు విస్తారములై యుండును. దానంజేసి యీకామము జయింపబడవలసినదిగా శతగుణాధిక్యమున నిన్నిసార్లు చెప్పబడిన దనవచ్చును.

ఇట్లు అకామహతత్వశోత్రియత్వములు కలిగి యీశ్వరారాధన త్వగుడయ్యేనేని మనుష్యానంద మొకలెక్క చేయదు. ఎట్టి విపత్సమ యంబులందైన నీశ్వరధ్యానమున మనసు శోకమునుండి మరలి సంతృప్తి గాంచగలదు. అట్లు గుటచేలోకభోగములకంటె నీశ్వరారాధనము సుఖతరమనియెంచబడినది. అట్లు ఈశ్వరుని పాటలం బద్యముల నుతించువారి యొనందమామనుష్యానందముకంటె నూరుపడుంగు లధికముగ నుండునని మనుష్యగంధర్వానందము చెప్పబడినది.

లోకవిషయము లన్నిటిలో గానమాధుర్యమున కందరును పశులగుచుండురు. అయినను లోకవిషయమున చెప్పబడు నీశ్వరారాధనచూ మనసు సరికట్టజాలదు. కాన నీవరంపరాక్రమము సంతయు నీమహర్షి చెప్పియుండెను. ఇక నీగంధర్వదేవాది నామము లన్యలోకవిషయములని దలంచరాదు. అట్టిది కలుగజాలదని యీవరకే చెప్పబడియున్నది. కాక శోత్రియత్వా కామహతత్వములు గలవానికని చెప్పబడుచున్నందున నట్టిసంశయమునకు తావే కలుగజాలదు.

తేయేశతం మనుష్యగంధర్వాణామానందాః । స ఏకో
 దేవగంధర్వాణామానందః । శ్రోత్రియస్య చాకామహతస్య ।
 తే=ఆ, శతం = నూరగు, మనుష్యగంధర్వాణాం ఆనం
 దాః=మనుష్యగంధర్వులయొక్క ఆనందములు, యే=ఏవియో
 నః = ఆయానందము, ఏకః = ఒకటియగు, దేవగంధర్వాణా
 మానందః=దేవ గంధర్వులయొక్క యానంద మగుచున్నది.
 శ్రోత్రియస్య=శ్రోత్రియనకు, చ అకామహతస్య = మరియు
 సకామహతునకు, శ్రోత్రియత్వాకామహతత్వములుగల భక్తు
 నకు అమనుష్య గంధర్వానందములు శతగుణాధిక్యములు గలవి
 యెవ్వయో (వానికి సాటియగు) దేవగంధర్వుల యానంద
 మొక్కటియగుచున్నది. అనగా కవులై నటకులై పాటలపద్య
 ముల నాయాశు నారాధించువారు దేవగంధర్వులనబడదురు.
 అట్టివారు భావవిస్తారము గలవారై యీశ్వరు నారాధించుచు
 భావమున గానమున హెచ్చగుసుఖమనుభవించువారుగానమారు
 మడుంగు లధికసుఖము నొందుదురని చెప్పబడెను.

తేయేశతం దేవగంధర్వాణామానందాః । స ఏకః పితృ
 ణాం చిరలోక లోకానామానందః । శ్రోత్రియస్య చాకా
 మహతస్య ।

తే=ఆ, శతం=నూరగు, దేవగంధర్వాణా మానందాః=
 దేవగంధర్వులయొక్క ఆనందములు, యే = ఏవియో, సః=ఆ
 యానందము, ఏకః = ఒకటియగు, పితౄణాంచిరలోకానాం =

చిరలోకలోకులగు పితరులయొక్క, ఆనందః=ఆనందము అగు
చున్నది, శ్రోత్రియస్య=శ్రోత్రియునకు, చ అకామహతస్య=చ
మరియు నకామహతు డగువానికి కామముచే కొట్టబడిన
శ్రోత్రియుడగువానికి అనూరగు దేవగంధర్వుల యానందము
లెవ్వయో ఆయానంద మొకటియగు చిరలోకలోకపితరుల
యానందమగుచున్నది. అనగా చిరలోకలోకులన చిరాయు
ర్వంతులు పితరులన పండితులై యితరులకు విద్యాభ్యాసము
చేయించువారు. అకాలమృత్యువులు గలుగకున్నచో నత్యం
కల్ప సద్వ్యాపారములు కలవారైరేని చిరజీవులు కాగలరు.
నైతిక ఆర్థిక పారమార్థిక పదార్థ విజ్ఞానాది విద్యలంబివి వాని
నితరుల కుపదేశించుచు ఆవిద్యలవలన తెలియగలిగినంతవరకు
మాటమాత్రమున నీశ్వరారాధన మొనర్చుచుండువారు వారి
కంటె నూరురెట్లధికమగు నానంద మొందెదరు. ఎట్టి విద్వాంసు
లైనను బరమేశ్వరు ననుభవమున దెలియజాలనిచో వారియం
దలి దేహభిమానము నశింపజాలదు. ఇట్లు వినికి కలిగియు
త్యాగము నభ్యసించుచున్నందునను కొంతసుఖమనుభవించు
చున్నను, అభిమానముకలదగుట నదియు నిషేధింపబడును.

తేయోశతం పితౄణాం చిరలోకానాం మానందాః । స ఏక
ఆజానజానాం దేవానాం మానందాః శ్రోత్రియస్య చాకామ
హతస్య ।

పితౄణాం చిరలోకలోకానాం = చిరలోకలోకులగు పిత
రులకు, తే=ఆ, ఆనందాః = ఆనందములు, శతం=నూరుగునవి,

యే = ఏవిగలవో, సః = ఆయానంద నిమూహము, ఆజాన
జానాందేవానాం = ఆజానజలగు దేవతలకు, ఏకః = ఒకటియగు
ఆనందః = ఆనందమగుచున్నది, శ్రోత్రియస్య = శ్రోత్రియత్వము
గలవానికి, చ లకామహతస్య = మరియు న.కామహతునకు

శ్రోత్రియత్వా కామహత్యములు గలవానికి ఆనూరగు
చిరలోకలోకలగు పితరులయానందము లెవ్వియో, ఆనమూహ
నందము ఆజానజలగు దేవతలయొక్క ఒకటియగు నానంద
మగుచున్నది. అనగా - వినికియు త్యాగశీలమును గలయాతనికి
అనుట అన్నిటం గలదు. ఆజానజలు జ్ఞానముకలిగిన దానివలన
నొప్పువారనుట పరమేశుడిట్టివాడు జీవప్రకృతుల్లిట్టివి. ఇట్లైన
తరింతుమనెడి జ్ఞానముకలిగియు, సీశ్వరాధనము కలిగియు
దాసిని యనుభవమున బొందుటకు దేహాద్యభిమాన మడ్డు
పడును రాగా విజ్ఞానమును బొందజాలని యట్టివారు. అట్టి
వారు పూర్వోక్తశతగుణాధిక్య సుఖానుభవముగలవారని చెప్ప
బడెను.

తేయేశతమజానజానాం దేవానా మానందః | స ఏకః
కర్మదేవానాం దేవానా మానందః యేకర్మణాదేవానాపియంతి
శ్రోత్రియస్య చాకామహతస్య |

తే = ఆ, ఆజానజానాం దేవానాం = ఆజానజలగు దేవ
తలకు, శతం = నూరగు, ఆనందః = ఆనందములు, యే =

ఏవియో, నః = ఆనమూహానందము, యే=ఎవరు, కర్మణా =
కర్మముచే, దేవాన్=దేవతలన, అపియంతి=కలయుచున్నారో
(అట్టి) కర్మదేవానాం దేవానాం - కర్మదేవతలగు దేవతలకు,
ఏకః = ఒకటియగు, ఆనందః = ఆనందము అగుచున్నది
శ్రోత్రియస్య చ అకామహతస్య = శ్రోత్రియత్వా కామహ
తత్వములు గలవానికి-

కర్మలచే దేవతలనిపించుకొనువారు, అనగా మొదల లేక
మధ్య కలుగుచువలనగాని చూసాహారాది అపరిశుద్ధాచార
ముల కలిగినవారుయందుగాని కలిగి దేవత్వమున చెప్పబడు
కర్మలొనర్చుటవలన దేవతలనంబడువారు. తాను స్వయముగ
జేయు కర్మవలననే తాను తరించగలడు. ఒకరికర్మ మింకొకరిని
బాధింపజాలదు. కర్మఫలములు మరల జన్మమున దైన బొంద
వలయుగాదా! ఉత్తమ కర్మాచరణము గలవారు సత్ఫలముల
నొందనర్హులు. దేవతలనగా భగవద్గీత పదియారవయధ్యాయ
మందిట్లు చెప్పబడినది. అభయము, సత్యసంశుద్ధి, జ్ఞానయోగ
మున నుండుట, దానము, దమము, యజ్ఞము, స్వాధ్యాయము
తపము, ఆర్జవము, అహింస, సత్యము, అక్రోధము, త్యాగము
శాంతము, అపైశునము, భూతములయందు దయ, అలోల
త్వము, మార్దవము, చెడ్డపనులయందు లజ్జ, అచాపలము
లేజము, క్షమ, ధృతి, శౌచము, అద్రోహము, నాతివ్రాని
త్వము, దైవసంపదలని చెప్పబడినది.

ఇట్టివి కలిగియు ఆకర్మలయందుగాని, కర్మఫలముల
యందుగాని యభిమానము గలిగెనేని యాకర్మములు పున
ర్జన్మహేతువు లగును.

శ్రోత్రియత్వా కామహ తత్త్వములుకలిగి యీశ
పాసన మొనర్చుచుండు కర్మదేవులగు దేవతలయానందము
పూర్వోక్తమగు నాజాపజలగు దేవతల యానందముకంటె
నూరుమడుంగు లధికమని వర్ణింపబడెను. సత్కర్మలవలన మన
సున ధీరత్వమును లోకమున గౌరవమును పరమున సుఖమును
గలుగగలవు. అందుచే సాత్వికప్రవృత్తి తత్కాలమునని
లాభదాయకము.

తేయేశతం కర్మదేవానాం దేవానా మానందాః ।
స ఏకో దేవానా మానందః । శ్రోత్రియస్య చాకా
మహత్తస్య ।

తే = ఆ, కర్మదేవానాం = కర్మదేవతలగు దేవతలకు,
శతం - నూరగు, ఆనందాః = ఆనందములు, యే = ఏవిగలవో
సః = ఆసమూహానందము, దేవానాం = దేవతలకు, ఏకః =
ఒకటియగు, ఆనందః = ఆనందముగలచున్నది. అనగా-

కుటుంబ సంప్రదాయముల వలనగాని తారొందిన
విద్యలవలనగాని యశావగావస్థయందే పైనిజెప్పిన దైవీనంపద
గలవారు దేవతలనబడుదురు. అట్టివారు శ్రోత్రియత్వా
కామహతత్త్వములవలన నీశ్వరోపాసకులైనవారి యానందము

పూర్వోక్తానందముకంటె నూరుమడుంగు లధికమైదోచును. ఇట్టివారాజన్యమున తరింపజాలకున్నను మరల జన్యమున నాతఃకళలమగు జ్ఞానముకలిగి తరింపవచ్చును. ఇదియ ఒహు జన్మలవలన మోక్షాపి యనంబడును ఇట్లెన్నియో విధములగాని బోగొట్టబడజాల దీ దేహభిమానమని యీమహర్షి యభిప్రాయ మనవచ్చును.

తేయేశతం దేవానామూనందా॥ స ఏక ఇంద్రస్యా నం

దః । శ్రోత్రియస్య చాకామహతస్య ।

తే=ఆ, దేవానాం=దేవతలకు, శతం = నూరగు, ఆనం దాః = ఆనందములు, యే = ఏవియో, సః=ఆయానందము, ఇంద్రస్య = ఇంద్రునకు, ఏకః = ఒకటియగు, ఆనందః=ఆనంద మగుచున్నది. దేవతలయందు శ్రేష్ఠు డింద్రుడనంబడును. శ్రోత్రియత్వా కామహతత్వములవలన పూర్వోక్త దేవానం దముకంటె నూరుమడుంగు లధికమగునది యింద్రానందమని చెప్పబడెను.

తేయేశత మింద్రస్యానందాః । స ఏకోబ్రహ్మహస్పతేరా నందః । శ్రోత్రియస్యచాకామహతస్య ।

తే=ఆ, ఇంద్రస్య = ఇంద్రునియొక్క, శతం = నూరగు ఆనందాః = ఆనందములు, యే = ఏవిగలవో, సః = ఆసమూ హానందము, బ్రహ్మహస్పతేః = బ్రహ్మహస్పతికి, ఏకః = ఒకటియగు, ఆనందః = ఆనందమగుచున్నది.

బృహస్పతి దేవతల గురువనెదరు. అనగా జ్ఞానమును, నీతియును సర్వశాస్త్రరహస్యములును చెప్పజాలిన యట్టివాడన బడును. శ్రోత్రియత్వా కామహతత్వములవలన యింద్రా నందముకంటె నూరుమడుంగు లానందము కలవాడగును. కర్మ దేవతలు మొదలు జ్ఞానము కల్పించి నీశ్వరారాధనమొనర్చు వారనబడుదురు. అట్లయ్యెను, అనుభవమున బరమేశ్వరా నందము పూర్తిగా పొందజడకుండుటను, ఎన్ని సత్కర్మలవలన నైనను, మోక్ష మొందజాలరని దీనిభావము.

తేయేశతం బృహస్పతే¹ రాస్తందాః | స ఏకః ప్రజాపతే¹
రాస్తందః | శ్రోత్రియస్య చా¹ కామహతస్య |

బృహస్పతే = బృహస్పతియొక్క, తేఆనందాః = ఆ ఆనందములు, శతం = నూరుగునఁ, యే = ఏవికొనో, సః = సమూహానందము, ప్రజాపతేః = ప్రజాపతికి, ఏకః = ఒకటి యగు, ఆనందః - ఆనందము అగుచున్నది. అనగా-

శ్రోత్రియత్వా కామహతత్వములవలన పరిశుద్ధాంత రంగుడై లోకమున జ్ఞానోపదేశ మొనర్చుచు ప్రజలచేనావరింప బడుచుండువాడు ప్రజాపతియనబడును. అట్టివానియానందము పూర్వోక్తానందముకంటె నూరు రెట్లధికమై దనరారును.

తేయేశతం ప్రజాపతే¹ రాస్తందాః | స ఏకో¹ బ్రహ్మగ¹
ఆస్తందః | శ్రోత్రియస్య చా¹ కామహతస్య |

శ్లోత్రియస్య=శ్లోత్రియత్వముగల, చ అకామహత
తస్య=మరియునకామహతుడగువానికి, తే=ఆ, ప్రజాపతే=ప్రజా
పతియొక్క శతం=హారగు, ఆనందాః=ఆనందములు, యే=
ఏవియో, సః=నమూహనందము బ్రహ్మణాః=బ్రహ్మము
నకు, ఏకాః=ఒకటియగు, ఆనందాః=ఆనందము అగుచున్నది.
అనగా.

శ్లోత్రియత్వా కామహత్వములవలన సంపూర్ణజయ
ముగాంచినవాడగుటవలన బ్రహ్మనందమిట్టినియని తెలిసి
యనుభవింపగలడు. అట్టిది పూర్వోక్తానందముకంటె మారు
మడుంగు లధికమనబడును, ఇదియే ముక్త్యానందమనబడును.
ఈ యానందమొందుట కష్టతమమని చెప్పటకే యిన్ని యం
తరవులు కల్పించి చెప్పబడెనవచ్చును. సర్వబాధావినిర్ముక్త
మగు ముక్తాస్థయందలి యాశయు, ఇంత దెలిసి మరల
ప్రమాదమున బడుదానా? యనుపూనికయు, క్షణమాత్రసుఖ
ములకాశించి యనంతసుఖమును బోవిచుతునా? యను ధీరత్వ
మును సంకల్పించినది పలుకుటయు, పలికినదాని నాచరించు
టయు, ననుత్రికరణక్షుద్ధితో కూడినసత్యప్రతిజ్ఞయు, దేహాదుల
నభిమానించుటవలనగదా ఆనందగుడగు నేను సర్వదోషము
లకును సర్వదుఃఖములకును గురియగుచున్నానను విరాగమును,
ఎన్నివిధముల బ్రయత్నించినను, యాత్మయల దీర్ఘరానందము
నొందజాలకుండుటకే యింద్రియమానసాదులే కారణములగు
చున్నవి. కాన వానిని జయింపవలెననెడి కార్యదీక్షయు
కామాదుల జయింపజాలక మరల దానివశమున బడిన మిథ్యా

చారుడందురనియెడి లజ్జయు ఈశ్వరధ్యాన మలవడిన దాని
యందు లోకవిషయములస్మరించి పొందునట్టి యానందాభ్యా
సమునలోకవిషయములందలి నిరసనమును రుచిచూచితినిగదా!
దీనినెట్లు విడుతుననెడి యీశ్వరధ్యానమునందలి యభిరుచియు
దేహేంద్రియాది మమకారమున పరిశుద్ధుడగు నాత్మ వంచించ
బడుచున్నాడనెడి నిశ్చయజ్ఞానమున దోచు నిర్మమమును,
మొదలగువానివలన గలుగు జ్ఞానవైరాగ్య యీశ్వరోపాసనల
వలని యభ్యాసబలమున నా యీశ్వరానంద మిట్టిగియని
దెలియగలచును. దేహభిమానమున దోచుకామము సంపూర్ణ
ముగ జయింపబడిననే సంపూర్ణమగు నాయానంద మనుభ
వింపజాలును. ఇట్లు బ్రహ్మానందము ముముక్షువుల ఉపయో
గార్థమైవర్ణింపబడినది.

సయశ్చాయం పుగుషే । యశ్చాసావాదిత్యే । స
ఏకః ।

యః=ఏ యానందము, అయంపుగుషే=ఈ ముక్తపురు
షునియందు (కలదో) సః=అదియున్న యః=చ- అసౌ ఏ=
యానందము అదియును, అదిత్యే=ఈ చెప్పబడిన బ్రహ్మము
నందును (కలదో) సః=ఆ యానందము ఏకః=ఒకటి యగు
చున్నది.

ఏ యానంద మీ ముక్తపురుషునియందుగలదో అది
యును, ఏయానంద మీబ్రహ్మమునందుగలదో అదియును.
నగు ఆయానంద మొక్కటి యగుచున్నది- అనగా-

ఇచ్చట నాదిత్యశబ్ద మావరబ్రహ్మమునే చెప్పును.
ఏలన?

ఇది బరమేశ్వరుని చెప్పవట్టగుట సూర్యుని సంబంధ
మీప్రకరణమున లేనిదియగుట, ఆదిత్యశబ్దము ఈశ్వరుని
యందుగూడ చెప్పబడజాలినదియగుట, బరబ్రహ్మమునే చెప్ప
వలెను. లేక సూర్యునియందుండు వాడందమన్న పరమేశ్వ
రుడు సూర్యునియందుండి మరెచ్చటను లేడనుటకు ఏలులేదు.
కాననాయర్థమును సరిపడజాలదు. మొదటి యనువాకమున -
“సోశ్న తే సర్వాన్కామాన్ధవా-బ్రహ్మణా విపశ్చితేతి-”
యని చెప్పబడిన దానివివరణ మిట్లుగా చెప్పబడిన దన
వచ్చును. అందుచే ముక్తపురుషు డీబ్రహ్మమునందలి యానంద
మునుభవించుటయే సర్వకోర్కెల నొందుటయని చెప్పబడు
చున్నది. ఇదియే ఆనందవివరణమని చెప్పబడును.

ఇట్లు పాశకుల సుబోధనార్థమై 11 అంతరువులు వర్ణిం
పబడెను. వీనిని వ్యర్థప్రవచనములని దలంపరాదు. జ్ఞాన
మజ్జానముచే నావరింపబడియుండును. జ్ఞానముసుఖమును అజ్ఞా
నముదుఃఖమును అని చెప్పబడవచ్చును. దానంజ్ఞేసుఖముదుఃఖ
ముచే నావరింపబడి యున్నదనవలెను. అందుచే నజ్ఞానము కృశిం
చినచో దుఃఖమును కృశించును. దానిపరిమితియేదీనికికలిగియుం
డును. దేహసంబంధమే అజ్ఞానము; కాగా దేహి జ్ఞానమని
యుం చెప్పబడవచ్చును. దానివలన దేహాభిమాన మెంతవరకు

కృతించిన నంతవరకు జ్ఞానము వికసింపబడుచుండును. దానివలన నానంద మనుభవింపబడును. దేహికి దేహసంబంధమునకలిగిన పదునెనిమిదిశక్తులనుండి యభ్యాసమున బయటబడెడి వాడు మాత్రమే మానంద మనుభవింపజాలును. ఎంత యభ్యసించిన వానికైనను దేహసంబంధము గలంతవరకు మరల మృతి యేర్పడగలదు, దానంతేసి యీ భేదములు కల్పింపబడెను. అందు మొదటిదియగు మానుష్యానందము దేహమాత్రాను భవార్హలోకవిషయసంజాతమగుట మొదల నిషేధింపబడెను. పిమ్మట నాల్గంతరములవరకును శబ్దమాత్రజ్ఞానమగుట సభ్యాస బలము నన్వంతరపు లేర్పరుపబడెను. పిమ్మట మరియొకవస్థలు అభ్యాసుల తారతమ్యము లనవచ్చును. నిర్దుష్టమును అస్థలితమును అగు ఉపాసనాశక్తి కలిగెనేని బ్రహ్మానంద మనుభవింపబడును.

నయవీచంవిత్ || అస్మాల్లోకాత్ప్రేత్య | ఏతస్మ మయమాత్మానము పసంక్రామతి | ఏతం ప్రాణమశుమాత్మానము పసంక్రామతి | ఏతం మనోమయమాత్మానము పసంక్రామతి | ఏతం విజ్ఞానమయ మాత్మానము పసంక్రామతి | ఏతమానందమయ మాత్మానము పసంక్రామతి | తేదవ్యేవశ్లోకోజ్జయతి |

యః = ఎవడు ఏవం విత్ = ఈవిధమున తెలియు
 చున్నాడో సః = వాడు, జస్మాత్ లోకాత్ = ఈలోకము
 నుండి ప్రేత్య = మరణించి ఏతం = ఈ అన్నమయ మాత్మా
 నం = అన్నమయాత్మను ఉపసంక్రామతి = పొందుచున్నాడు.
 ఏతం ప్రాణమయమాత్మానం ఉపసంక్రామతి = ఈ ప్రాణ
 మయాత్మను పొందుచున్నాడు. ఏతం మనోమయమాత్మానం
 ఉపసంక్రామతి = ఈ మనోమయాత్మను పొందుచున్నాడు.
 ఏతం విజ్ఞానమయం ఆత్మానం ఉపసంక్రామతి = ఈ విజ్ఞాన
 మయాత్మను పొందుచున్నాడు. ఏతం ఆనందమయం ఆత్మా
 నం ఉపసంక్రామతి = ఈ ఆనందమయాత్మను పొందుచున్నాడు.
 తత్ ఆపి = ఆవిషయమునుగూర్చి ఏవః = ఇది, శ్లోకః = మంత్రము
 భవతి = అగుచున్నది. ఎవడేవిధమున తెలియుచున్నాడో వాడీ
 లోకమును విడచి మరల నీయన్నమయాది పంచకోశములను
 బొందుచున్నాడని చెప్పబడెను. అనగా—

పైని జెప్పిన యానందమీమాంసనుగాని, ఉపనిషత్తు
 సంతయునుగాని దెలిసిన వాడని యనవచ్చును. ఇట్లు దెలిసిన
 ఆచరణములేనివానికి మరల జన్మమే కలదని చెప్పబడినది.
 ఇచ్చట తెలిసినవానికి యనిమాత్రమే చెప్పబడుచే ఈశ్వ
 రానుభవములేనివానికి మాత్రమే చెప్పబడవలెను. అట్లేశ్వ
 రానుభవము కలవానికి బ్రహ్మానందమే కలుగ గలదని చెప్ప
 బడెను. అయినచో నీజ్ఞానమున ఫలము గలుగదా? యన

కలదనియే చెప్పబడె ననవచ్చును. అట్టివాడీపంచకోశము లను పొందునన విజ్ఞాన మయానంద మయకోశములు ముముక్షువునందుమాత్రమే ఉపయుక్తములును ప్రకటికృతములును కాగలుగును. తదితర సర్వజీవులయందును అన్నమయ ప్రాణ మయమనోమయములు మాత్రమే కార్యోన్ముఖములై యుండ గలవు. విజ్ఞానానందములు వాని యనుచరులై ప్రకటింపబడక వానియండనుజేరి వానివశమున వానియందలి సుఖదుఃఖముల నొందుచుండును. అందుచే పంచకోశములంబొందునని చెప్పుటలో నీ జ్ఞానఫలగూ మరుజన్మమున గలుగునన వచ్చును.

జ్ఞాన మొక కర్మము కాదుకదా! దానివలన ఫలమెట్లు కలుగునన? కర్మకు జ్ఞానంకల్పములే ముఖ్యములు; అదియును రాగవిరాగముల వలన. కర్మఫలవంతమును, కర్మమకర్మమై అఫలదమును కాబడును. సంకల్ప మొక విధమున గలుగ కర్మ తదన్య విధమైనను సంకల్ప ఫలమే యనుభవింపబడును. త్యాగ బుద్ధితో దానమొనర్చినా సంతోషి కాగలడు. పదుం గురుతో. మెప్పుకై గాని పరులబలవంతమున నవశుడై కాని దానమొనర్చినా అది మొదలు ఆయిచ్చినదానికై వగచుచుండును. మనసున విచారము కలిగిన నెవ్వనితోడనై సంబలుకక యుండజాలడు. దానివలన కీర్తియునుంగలుగును. కానసత్కర్మాచరణమునగూడ దుష్ఫలమే కలుగుచున్నది. అందుచే పరులను మోసముచేయ నిచ్చయించువాడాత్మను మోసమొనర్చి

నటులే కాబడును. దీనియందా ప్రతిగ్రహీత, ధనమును చేకొని సుఖింపగలడు. ఈతడిట్లు దుఃఖించుచుండును. అయినచో సంకల్పమాత్రమున ఫలమొందునన్న దీర్ఘత్రయాగము సంకల్పించి యొకరికైన పట్టెడన్నమిడకున్న దాని ఫలమతడొందునా ? యన—

అదియును వంచనయేగదా ! ఆ వంచనకర్తమగు ఫలమాతడొందగలడు. దాని కనువగు చరితములును పరిస్థితులను కలిగినవాడట్లు సంకల్పించెనేని యదియుక్తమగు సంకల్పమనంబడును. లేనినాడది పరులమోసగించుటకైన సంకల్పమనంబడును. యుక్తమగు సంకల్పమున కలిగిన కర్తాచరణమున తన యిచ్చలేకయే దోచు సంతరాయముల వలన నాకర్మచూగబడినను నా సత్కర్మ ఫలమా సత్సంకల్పమున బొందునని విజ్ఞాన ఘనులు పల్కియుండిరి. పరవంచనమే ప్రధానమగు సంకల్పమున దైవికమగు నుపపత్తులచే నాకార్యమెట్లెట్లో నిర్వహింపబడిన దనినను ఆ వంచన ఫలమే పొందును. గాని యీ కార్యమందలి ఫలమొందజాలడందురు. కాన జ్ఞానసంకల్పములే కర్మఫలమునకు ముఖ్యములు. కాన జ్ఞానియగు నాతడు దాని సుఫలమొందునేగాని భ్రష్టుడు కాజాలడు. అందుచే జ్ఞానియగు నాతడు మరల జన్మమున నందుల కర్మములగు దేహదులనట్టి సత్కుటుంబమునందు బడసి వేగముగ పూర్వజన్మసంస్కార బలమున, జ్ఞానముగల

వాడగును. పిమ్మట నాతడు బ్రహ్మనందమెరిగినేని యకర్కత్య సిద్ధిగాంచి మోక్షమొందునని యీ ముందనువాకమున చెప్పబడెనవచ్చును. లేకున్న నాల్గవ యనువాకమున జెప్పిన విషయము మరల చెప్పట యనావశ్యకమనబడును. అదిగాక యీ యనువాకములన్నిటియందును ఒకానొక విషయముం గూర్చిచెప్పి వేరొక విషయముంగూర్చి మరికొంతచెప్పబడును. ఆ చెప్పబడిన దానియనుబంధ విషయముతో మరల యనువాక మారంభింపబడును.

బ్రహ్మ వల్లీ నవమానువాకము.

యతోవాచోనినర్తనై । అప్రాప్యమససానహ । ఆనం
దం బ్రహ్మణోనిద్వాన్ । నవిభేతికుతశ్చనేతి । ఎతగ్ంహవాప
స్త్వవతి । కిమహగ్ంసాధు నాక్షరవం । కిమహంసాపమకరవప్తితి
నయ ఏవం విద్వానేతే ఆత్మనగ్ంస్సప్నానతే । యఏవంవేద
ఇత్యుచనిషత్ ।

సహనావపతు । సహనాబుసక్తు । సహవీర్యంకరవాప
హై । తేజస్విన్వాసధీ తమస్తుమావిద్విషావహే ।
ఓంశాంతి శాంతి శాంతిః ।

యః = ఏ ఆనందమయ బ్రహ్మమునుండి వాచః =
వాక్కులు, మనసానహ = మనసుతో కూడ అప్ర్యా = పొంద
జాలక. నివర్తంతే = మరలుచున్నవో (అట్టి) బ్రహ్మణః =
బ్రహ్మముయొక్క ఆనందం = ఆనందమును, విద్వాన్ = ఎరిగిన
వాడు కుశశ్చన = దేనివలనను, సఖేతి = భయపడడు. ఇతి
మంత్రసమాప్తి అహం = నేను సాధు = మంచిపనులను, కిం
అకరవం = ఏలచేయకపోతిని, అహం = నేను నానం = నాపకర్మలను
కింఅకరవం = ఏలచేసితిని? ఇతి = అనెడి (విచారము) ఏతం =
ఈ బ్రహ్మనందమెరిగినవానిని నశపతివాహన = తపింపజేయు
జాలదుగదా. యః = ఎవడు ఏతే = ఈ పుణ్యపాపములను
ఏవం = ఈ విధముగా విద్వాన్ = తెలియుచున్నాడో నః =
వాడు ఆత్మానం = పరమాత్మనుస్మృతే = స్మృశించు
చున్నాడు (ఎరిగియానంది యగుచున్నాడు) యః = ఎవడు
ఏతేఉభే = ఈరెండై నపుణ్యపాపములను ఏవం = ఈవిధముగా
వేద = తెలియుచున్నాడో నః ఏషః = అట్టియితడు ఆత్మానం
ఏవ = పరబ్రహ్మమునే స్మృణుతే = స్మృశించుచున్నాడు ఉప
నిషత్ ఇతి = ఇది ఉపనిషత్తని సమాప్తి చెప్పుబడుచున్నది.

సహనావపతనుశాంతి సాతమునకు మొదట వాఙ్మాయ మొనరింపబడినది. ఓం శాంతి శాంతి శాంతిః = ఆత్మిక భౌతిక దైవిక తాపముల శాంతి కోరబడినది.

ఏ ఆనందమయ బ్రహ్మమునుండి మానసుతో కూడిన వాక్కులు పొందజాలక మరలుచున్నవో అట్టి బ్రహ్మము యొక్క ఆనందమెరిగినవాడు దేనివలనను భయపడడు—అని చెప్పబడినది. అన—

ఇంద్రియమనసాదులను లోకవిషయములనుండి మరలించి ధ్యానమునకు సుఖములుగా నొసర్చి భావనోపచయమున పరిశుద్ధమగు బుద్ధితోకూడిన ఆత్మ, నిర్మలమును, నిర్వికారమును, దేశకాలాద్య బాధితమును, అనంతమును, 'సర్వబాధా విరహితమును, స్వచ్ఛందమును, శబ్దాదివిషయ రహితమును, నిర్వికల్పసమాధియుతమును, అభయమును, అచంచలమును, అనావృతమును, స్వయంప్రకాశమును, ఆధారవాంఛారహితమును, అవేపకమును, శ్రేష్ఠమును, నిత్యమును, అగు బ్రహ్మ సంధమును దెలియగలిగెనేని మరల మృత్యుభయముతో కూడిన సంసారమున పడడం చెప్పబడెను. ఇది నాల్గవ యను వాక్యమున కూడ చెప్పబడినది. ఇట్లెరిగిన బ్రహ్మజ్ఞుని.

నేను మంచికర్మలనేల చేయకపోతిని? పాపకర్మల నేల చేసితిని? అనిడి విచారము ఈ బ్రహ్మవేత్తను తపింపజేయ జాలదుకదా! ఎవడు ఈ పుణ్యపాపముల నీవిధముగ తెలియు

చున్నాడో వాడు పరమేశ్వరుని తాకుచున్నవాడగుచున్నాడు. ఎవడు ఈ రెండైన పుణ్యపాపములను ఈ విధముగ తెలియుచున్నాడో అట్టి యితడు పరమేశ్వరునే స్పృశించుచున్నాడు ఇదియే ఉపనిషత్తని చెప్పబడెను. అనగా.

దేహాత్మ సంబంధమున కర్మ తప్పనిదియై చేసుబడుచుండును. నేను జ్ఞానినైతినిగదా! కర్మముచేల యొనర్పవలెనని మానినచో అదియే దేహభిమానమునకలుగు నలసతయే యనబడును. తన దేహమున లోకమునకు కలుగుమేలు లేకుండ బోవును. తాను సంఘమున జీవింప వలసిన వాడగుట బాధ మాత్రము సంఘమున కొనంగజాలును. అందుచే యుక్త కర్మాచరణ ఫలమునందలి యభిమానము విడచినచో నది యకర్మమనంబడును. అప్పుడదియును అతఃపూర్వమాచరింప బడిన కర్మములునుకూడ ఫలవంతములు కాజాలవు. దానివలన పరమేశ్వరునియందేయున్న యాత్మ యతనింగూడి యానందమొందగలుగును. అట్టిజ్ఞాని పరితాపముండదు. మరెట్టివాడు పాపపుణ్యములంగూర్చి బరితపించునన.

కొంచెము జ్ఞానముకలిగి యీశ్వరోపాసన మొనర్చుచు జాతిమతవర్ణాద్యభిమానమును బాంశాలక్రపాపంచికవిషయములను మనసున విడచుటయెట్లను నమ్మికతో కర్మలంజేయుచు కర్మఫలభంగములయందును, మోక్షముయొక్క ఉత్కర్షణను దలంచునపుడును, అట్లు దలచుచు మరల బలవంతమగునింది.

యములచే లాగబడి స్వాధీనమనస్కుడు గాజాలక, వ్యసనము
 లండగుల్కొనిన చిత్తవృత్తిగలవాడు, పురాణ వైరాగ్యము
 వంటి విరాగావస్థలయందట్లు పాపమేల చేసితిని ? పుణ్యమేల
 చేయకపోతిని ? యని పరితపించగలడు. పరితాపము రాగము
 వలననే కలుగగలదు. అప్పట్లకూడనది విరాగ మనఁబడదు.
 తాత్కాలిక వైమనస్యమనంబడును. రాగసమ్మూర్ఛనము.
 నంకల్పించిన ఫలప్రాప్తికిది యంతరాయము కలిగెననుచింతయే
 యిట్టి పరితాప కారణము. ఏలన ? రాగమున నంకల్పించి
 నటుల ఫలమొందదగిన మోహము కలుగును. వ్యతిరేక ఫల
 ముననంతరాయకారణములయందు క్రోధమును, ప్రేమించిన
 వస్తునాశనమున దుఃఖమును, తద్వియోగమున బరితాపమును
 కలుగుచుండును. తాన పరితాపమొక రాగ లక్షణము.
 రాగమున నభయస్థితి నెట్లులొందగలడు ? అయినచో పాప
 పుణ్యకర్మవేనినైనను పిరాగమున జ్ఞాని విడువవచ్చునా ?
 యన-దుస్సంకల్పమున చేయబడు కర్మము పాపమనబడును.
 అది పరులకు బాధాప్రదమై మనసునకు భయము, శంక, లజ్జ,
 అవమానము, పరితాపము, మొదలగు వానిని కలిగించును.
 అట్టిది గాగద్వేషాది దోషసమన్వితమగుట విజ్ఞాన వైరాగ్య
 ముల నెన్నడును కలుగనీయదు. అది సంపూర్ణమగు దేహభి
 మానమున కలుగునట్టిది యగుట, దానినవశ్యము వీడవల
 యును. ఇక సత్సంకల్పచూలంజేయబడునట్టివి పుణ్యకర్మము
 లనంబడును. ఇవిలోకమునకును, తనకును మేలొనర్చునట్టివియై

మనసునధీరత్వమును, శాంతమును, సంతోషమును, మొదలగు వానిం గలుగజేయును. ఇట్టి కర్మలయం దభిమానముంచినను ఫలముకలుగజేయును. అనగా మరల జన్మహేతువులగును. కాన వానియందలి ఫలము నాసింపకసత్కర్మలంజేయుచు నీశ్వరారాధనసర్వకామముల సమర్పించునేని వైరాగ్యమలవడగలదు. అట్టి వైరాగ్యజ్ఞానములవడిన వానిచే దేహమున జేయబడునట్టికర్తవ్య కర్మల కర్మరూపము నొందజాలును. అట్టి వాడుపూర్వ పూర్వసమయములయందొనర్చిన పాపపుణ్యకర్మలంగూర్చిపరితపింపడు. కర్మసంపర్కము తనకు లేదను నిశ్చయ జ్ఞానమునవానింగూర్చి పరితపింపడు.

ఇట్లు కర్మలంగూర్చి పరితాపము నొందనియట్టి విద్వాంసుడు ఆత్మను స్పృశించునన పరమాత్మను అడ్డుకానియటుల జేరి వానితోడి యానంద మనుభవించునని యభిప్రాయము. అంతియగాని త్వగింద్రియ విషయమగు స్పర్శవంటిదికాదు. పరమేశ్వరునియందే సదా యీ యాత్మ కలిగియున్నను ప్రకృతి సంబంధమున నాతని నెన్నడుండెలియజాలదు. కడకు కలడనియైననిశ్చంకముగదలంపజాలదు. ఎవ్వని యింద్రియమాన సాదులు వాని యాత్మ వశములగునో ఎవ్వని కర్తములు వైరాగ్యమున నఫలదములగునో ఎవని నిర్తలబుద్ధి నిరంతరీశ్వరోపాసనతత్పరత్వమున బరగునో, అట్టి వాడీశ్వరుని యడ్డులేని విధమున నెరిగి యానందించుచున్నాడనవలెను. అదియె స్పృశించుట యనబడును. ఆత్మాదరముననిది పునరుక్తమని యెఱుఁ

వలెను. నిగూఢమగు సత్యమును జెప్పునట్టిది యుపనిషత్తున
బడును. ఇట్టిజ్ఞానమింద్రియాఙ్గన మనస్కులచే తెలియబడ
రానిదియై యుండును. మహా తపస్సంపన్నులగు వారిచే
మాత్రము తెలియబడగలదు. అట్టి తపస్సంపన్నులగు మహా
ర్షులు దయామయులగుట లోకోపకారార్థమీ నిగూఢసత్యము
లం బ్రకటించి యుండిరి. సహనావవతు అనెడిశాంతి జెప్పబడి
నది. దానియర్థము మొనట చెప్పబడియున్నది.

ఓం శాంతిశాంతి శాంతిః



— ప్ర కు ల కు —

శ్రీ ధూర్వాసుల నరసింహమూర్తి

శు క్క ప ల్లి అ గ్ర హ రం.

గవరవరం పోస్టు. (విశాఖజిల్లా)

14364